



# हिन्दी दैनिक पटना (बिहार) तथा लुधियाना (पंजाब) से एक साथ प्रकाशित

# रोजनामा इन्डो गल्फ

www.Newsindogulf.com/Email:-Newsindogulf730@gmail.com

सच्चाई में है दम, सच लिखते हैं हम



पटना, मंगलवार

25 फरवरी 2025

वर्ष: 03 अंक: 54

पृष्ठ-12

PRGI NO - BIHHIN/2023/86924

मूल्य - ₹ 3

पटना संस्करण

## ब्रीफ न्यूज

**मखाना किसानों को लीज पर जमीन देने की प्रक्रिया सरल बनेगी, सम्राट चौधरी का ऐलान**



**एजेंसी**  
पटना: बिहार में किसानों को मखाना उत्पादन और मछली पालन के लिए लीज पर जमीन देने की प्रक्रिया को सरल बनाने का प्रयास किया जा रहा है। सरकार इस पर गंभीरता से विचार करेगी। प्रधानमंत्री नरेंद्र मोदी की भागलपुर में होने वाली किसान रैली से एक दिन पहले बिहार के डिप्टी सीएम सम्राट चौधरी ने यह ऐलान किया। उन्होंने रविवार को दरभंगा में मखाना अनुसंधान केंद्र में कार्यक्रम को संबोधित करते हुए कहा कि देश के कुल मखाना उत्पादन का 85 फीसदी हिस्सा बिहार में पैदा होता है। उन्होंने मखाना बोर्ड बनाने के लिए प्रधानमंत्री नरेंद्र मोदी और केंद्रीय कृषि मंत्री शिवराज सिंह चौहान को धन्यवाद दिया। डिप्टी सीएम सम्राट चौधरी ने कहा कि मखाना बोर्ड का गठन होने से इसकी गुणवत्ता बढ़ेगी और उत्पाद की दुनिया-भर में अच्छी मार्केटिंग करने में सहायता मिलेगी। उन्होंने कहा कि इससे किसानों की आय बढ़ेगी। उन्होंने कार्यक्रम के मुख्य अतिथि शिवराज सिंह चौहान के साथ मंच साझा करते हुए कहा कि मखाना उत्पादन और मछली पालन के लिए जमीन-तालाब लीज पर देने की प्रक्रिया सरल बनाने की मांग।

# जंगलराज वालों को हमारी आस्था से नफरत, लालू के फालतू कुंभ बयान पर मोदी बोले- बिहार इन्हें माफ नहीं करेगा

बिहार से भी गांव गांव से श्रद्धालु एकता के महाकुंभ में आ रहे हैं लेकिन यह जंगल राज वाले महाकुंभ को ही गाली दे रहे हैं। लालू प्रसाद यादव का नाम लिए बिना पीएम मोदी ने राजद सुप्रिमो के उस बयान पर पलटवार किया जिसमें उन्होंने महाकुंभ के आयोजन को फालतू और बेकार बताया था।

**एजेंसी**

पटना: प्रधानमंत्री नरेंद्र मोदी ने भागलपुर के हवाई अड्डा मैदान पर आयोजित जनसभा में कहा कि एनडीए सरकार भारत की गौरवशाली विरासत के संरक्षण और वैभवशाली विरासत के लिए एक साथ काम कर रही है। लेकिन ये जो जंगल राज इनको हमारी धरोहर से, हमारी आस्था से नफरत है। इस समय प्रयागराज में एकता का महाकुंभ चल रहा है। यह भारत की आस्था का, भारत की एकता और समरसता का सबसे बड़ा महोत्सव है। पूरे यूरोप की जितनी जनसंख्या है उससे भी ज्यादा लोग में महाकुंभ में डुबकी लगा चुके हैं। बिहार से भी गांव गांव से श्रद्धालु एकता के महाकुंभ में आ रहे हैं लेकिन यह जंगल राज वाले महाकुंभ को ही गाली दे रहे हैं। लालू प्रसाद यादव का नाम लिए बिना पीएम मोदी ने राजद सुप्रिमो के उस बयान पर पलटवार किया जिसमें उन्होंने महाकुंभ के आयोजन को फालतू और बेकार बताया था। नरेंद्र मोदी ने कहा कि जंगलराज वाले महाकुंभ के बारे में भद्दी भद्दी बातें कर रहे हैं। राम मंदिर से चिढ़ने वाले लोग महाकुंभ को भी कोसने का कोई मौका नहीं छोड़ रहे हैं। मैं जानता हूँ महाकुंभ



को गाली देने वाले ऐसे लोगों को बिहार कभी भी माफ नहीं करेगा। बिहार को समृद्धि के नए रास्ते पर ले जाने के लिए हम दिन रात ऐसे ही मेहनत करते रहेंगे। बिहार में बाढ़ से निपटने के लिए केंद्र सरकार हजारों करोड़ों रुपये के प्रोजेक्ट स्वीकृत किए हैं। इस वर्ष के बजट में तो पश्चिमी कोसी नहर के लिए मदद देने की घोषणा की गई है। इस परियोजना से

मिथिलांचल क्षेत्र में 50000 हेक्टेयर भूमि सिंचाई के दायरे में आ जाएगी। इससे लाखों किसान परिवारों को लाभ होगा। एनडीए सरकार किसानों की आय बढ़ाने के लिए अलग-अलग स्तर पर काम कर रही है। भारत में उत्पादन बढ़े, दलहन और तिलहन में हम आत्मनिर्भर बनें, यहां ज्यादा से ज्यादा फूड प्रोसेसिंग उद्योग लगे और किसानों

के उत्पाद दुनिया भर तक पहुंचें, इसके लिए सरकार एक के बाद एक नए कदम उठा रही है। पीएम ने कहा कि देश का सपना है कि दुनिया की हर रसोई में भारत के किसान का उगाया कोई ना कोई उत्पाद होना ही चाहिए। इस वर्ष के बजट में भी इसी वीजन को आगे बढ़ाया गया है। बजट में पीएम धन-धान्य योजना की घोषणा की गई है। इस

तहत देश के 100 ऐसे जिलों की पहचान की जाएगी जहां जहां सबसे कम फसल उत्पादन होता है। ऐसे जिलों में खेती को बढ़ावा देने के लिए विशेष अभियान चलाया जाएगा। पीएम ने कहा कि आज का दिन एक और वजह से बहुत खास है। सरकार ने देश में 10000 किसान उत्पादक संघ बनाने का लक्ष्य रखा है। देश ने इस लक्ष्य को प्राप्त कर लिया है। आज बिहार की भूमि के साक्षी बन रही है। मक्का केला और धन पर काम करने वाले एफपीओ का रजिस्ट्रेशन खगड़िया जिले में हुआ है जो 10 हजारवां है। उन्होंने आरोप लगाया कि भागलपुर में विक्रमशिला विश्वविद्यालय के लिए एक ईट तक नहीं लगाई गई है। यूपीए सरकार द्वारा 2013 में साइन किया गया बक्सर थर्मल पावर प्लांट का एमओयू भी ठंडे बस्ते में डाल दिया गया। बिहार की टेक्स्टाइल इंडस्ट्री, मंजूषा पेटिंग्स, भगवान महावीर की जन्मस्थली सरकारी उपेक्षा का शिकार है। कांग्रेस नेता ने कहा कि बिहार को अभी तक विशेष राज्य का दर्जा नहीं मिला, जबकि पीएम मोदी ने खुद 2014 में चुनाव प्रचार के दौरान इसका वादा किया था।

## राष्ट्रपति द्रौपदी मुर्मू दो दिन बिहार में रहेंगी, पटना एयरपोर्ट से जेपी गंगा पथ तक सुरक्षा सख्त



**एजेंसी**  
पटना: राष्ट्रपति द्रौपदी मुर्मू दो दिवसीय दौरे पर बिहार दौरे पर मंगलवार को पटना पहुंच रही हैं। पटना में एयरपोर्ट से लेकर जेपी गंगा पथ तक सुरक्षा सख्त कर दी गई है। राष्ट्रपति पटना में डेडवॉक कॉलेज और हॉस्पिटल (पीएमसीएच) के शताब्दी समारोह में बतौर मुख्य अतिथि शामिल होंगी। यह कार्यक्रम बापू सभागार में होगा। उनका रात्रि विश्राम पटना में ही होगा, इसके बाद बुधवार को वे सुबह वापस दिल्ली के लिए रवाना हो जाएंगी। पीएमसीएच के कार्यक्रम में हिस्सा लेने के दौरान बिहार के मुख्यमंत्री जेपी नड्डा भी बिहार पहुंच गए हैं। जानकारी के अनुसार राष्ट्रपति द्रौपदी मुर्मू मंगलवार सुबह 11.30 बजे पटना एयरपोर्ट पर पहुंचेंगी। वहां से सड़क मार्ग से गांधी मैदान स्थित बापू सभागार में आयोजित कार्यक्रम में शामिल होंगी। पटना में रात्रि विश्राम के बाद राष्ट्रपति

बुधवार की सुबह 9 बजे दिल्ली के लिए प्रस्थान करेंगी। अधिकारियों के मुताबिक सुबह 11 बजे एयरपोर्ट के आसपास की सुरक्षा व्यवस्था कड़ी रहेगी। राष्ट्रपति के पटना आगमन को देखते हुए जिला प्रशासन ने सभी अधिकारियों को अलर्ट पर रखा है। बापू सभागार में आयोजित कार्यक्रम में राष्ट्रपति मुर्मू लगभग एक घंटे तक रहेंगी। इसके बाद रात्रि विश्राम पटना साहिब स्थित तख्त श्री हरिमंदिरजी में भी उनके जाने का कार्यक्रम संभावित है। इसके मद्देनजर वहां भी तैयारी की गई है। राष्ट्रपति के आगमन को लेकर जिला प्रशासन की ओर से शहर के अलग-अलग जगहों पर 40 दंडाधिकारी की प्रतिनिष्टि की गई है। एयरपोर्ट से गांधी मैदान, अटल पथ, जेपी गंगा पथ पर कड़ी सुरक्षा रहेगी। सोमवार की दोपहर उनके कारेकेड का पूर्वाभ्यास भी किया गया।

## पीएम के झूठ का पैमाना होता तो टूट कर चूर-चूर हो जाता, लालू यादव का मोदी पर हमला



**एजेंसी**  
पटना: राष्ट्रीय जनता दल (आरजेडी) के सुप्रिमो लालू प्रसाद यादव ने प्रधानमंत्री नरेंद्र मोदी के बिहार दौरे को लेकर तंज किया। उन्होंने सोमवार को कहा कि पीएम के झूठ मापने का कोई

अंशों को झूठा बताया गया बिहार के पूर्व मुख्यमंत्री लालू प्रसाद यादव ने इसके पूर्व एक अन्य पोस्ट में आरोप लगाया कि चुनावी साल है इसलिए लोगों को भ्रमित करने के लिए केंद्र की देशभर की योजनाओं का शिलान्यास और उद्घाटन अब दिखावटी रूप में बिहार से होगा। उन्होंने कहा कि पीएम मोदी की रैली से बिहार को कुछ नहीं मिलेगा, न ये देगा। सिर्फ झूठ की बरसात होगी। लालू के बेटे एवं बिहार के पूर्व डिप्टी सीएम तेजस्वी यादव ने भी पीएम मोदी के पुराने भाषणों का यही वीडियो अपने सोशल मीडिया पर पोस्ट कर भारतीय जनता पार्टी (बीजेपी) पर निशाना साधा।

## पटना में पहले 8 घंटे बिजली ही आती थी, पीएम की रैली में नीतीश ने याद दिलाए लालू राज के दिन

**एजेंसी**  
पटना: मुख्यमंत्री नीतीश कुमार ने सोमवार को बिहार के भागलपुर में प्रधानमंत्री नरेंद्र मोदी की किसान जनसभा को संबोधित करते हुए एक बार फिर आरजेडी शासनकाल के दिनों की याद दिलाई। उन्होंने लालू एवं राबड़ी देवी के राज को याद दिलाते हुए कहा कि हमारे सरकार में आने से पहले बिहार का बहुत बुरा हाल था। सड़क और बिजली की व्यवस्था बहुत खराब थी। राजधानी पटना में उस समय मात्र 8 घंटे बिजली आती थी, गांवों की तो हालत और खराब थी। सीएम ने दावा किया कि एनडीए सरकार बनने के बाद बिहार में सड़क, शिक्षा, बिजली, पानी के क्षेत्र में काफी काम हुआ है। भागलपुर के हवाई अड्डा मैदान में सोमवार को मंच से संबोधित करते हुए सीएम नीतीश कुमार ने कहा कि पीएम नरेंद्र मोदी हम लोगों के बीच आए हैं, हमारे लिए सौभाग्य की बात है। बिहार से



देशभर के किसानों के खाने में सम्मान निधि की राशि भेजी जा रही है। सीएम नीतीश ने कहा कि बिहार में हमने शुरू से कृषि पर जोर

दिया गया है। कृषि रोडमैप बनाकर विकास कार्यक्रम चलाए गए। अभी चौथे कृषि रोडमैप पर काम चल रहा है। रोडमैप लागू होने से कृषि उत्पादन बढ़ेगा। दूध, अंडा, मांस-मछली उत्पादन भी बहुत बढ़ गया है। पहले हम मछली दूसरे राख्यो से मंगाते थे। अब इस मामले में हम आत्मनिर्भर हो गए हैं। उन्होंने कहा कि प्रधानमंत्री नरेंद्र मोदी के नेतृत्व में देश का विकास हो रहा है। बिहार के विकास के लिए भी सहयोग मिल रहे हैं। पिछली बार के केंद्रीय बजट में आर्थिक सहायता के रूप में उद्योग, सड़क, बाढ़ निवृत्तण के लिए बड़ी राशि की घोषणा की गई। इस साल के बजट में भी मखाना बोर्ड, ग्रीनफील्ड एयरपोर्ट की स्थापना, पश्चिमी कोसी नहर के लिए वित्तीय सहायता, राष्ट्रीय स्तर के खाद्य प्रसंस्करण संस्थान की स्थापना की घोषणा की गई। इसके लिए पीएम मोदी को धन्यवाद देते हैं।

## विपक्ष में जाते ही जनता की चिंता क्यों, चिराग ने तेजस्वी को दिया मुंहतोड़ जवाब; लालू राज की याद दिलाई

**एजेंसी**  
पटना: पीएम नरेंद्र मोदी की भागलपुर जनसभा पर राजद सुप्रिमो लालू यादव और बिहार विधानसभा में नेता प्रतिपक्ष तेजस्वी यादव ने सोशल मीडिया के माध्यम से हमला किया है। इस पर सत्ता पक्ष ने राजद नेताओं को मुंहतोड़ जवाब दिया है। जदयू, बीजेपी, हम के बाद लोजपा रमविपलास ने विपक्ष पर पलटवार किया है। लोजपा आर के राष्ट्रीय अध्यक्ष और केंद्रीय मंत्री चिराग पासवान ने तेजस्वी पर बड़ा हमला किया है। उन्होंने कहा है कि जब सत्ता में रहते हैं तो बेफिक्र हो जाते हैं और



विपक्ष में जाते ही जनता की चिंता बड़ जाती है। केंद्रीय मंत्री ने नेता प्रतिपक्ष को लालू राबड़ी राज की भी याद

दिलाई। पटना में पत्रकारों से बात करते हुए चिराग पासवान ने पीएम मोदी पर टिप्पणी करने के लिए तेजस्वी यादव को आईना दिखाया। कहा कि ये लोग जनता के हितैषी नहीं हैं। जब सत्ता से बेखुल होकर विपक्ष में जाते हैं तब इनको इतनी चिंता काहे के लिए हो जाती है प्रश्न? जब सत्ता में रहते हैं तो इनको चिंता क्यों नहीं होती है? बिहार की सत्ता में 15 सालों तक बैकटू बैकटू बना था जिसके कारण बिहार से भारी पलायन हुआ? इन्हीं लोगों के कारण बिहार में शासन को जंगलराज कहा गया। आज की तारीख में देश का विश्वास प्रधानमंत्री को प्राप्त है और वादा पूरा करने की गारंटी सिर्फ नरेंद्र मोदी देते हैं।

## पीएम मोदी गए, जेपी नड्डा बिहार आए; भाजपा अध्यक्ष पीएमसीएच के समारोह में करेंगे शिरकत

**एजेंसी**  
नई दिल्ली: प्रधानमंत्री नरेंद्र मोदी सोमवार को भागलपुर में किसान जनसभा को संबोधित करने के बाद पूर्णिया एयरपोर्ट से असम रवाना हो गए। इसी दौरान भारतीय जनता पार्टी (बीजेपी) के राष्ट्रीय अध्यक्ष एवं केंद्रीय स्वास्थ्य मंत्री जेपी नड्डा बिहार पहुंच गए। सोमवार शाम में वे विशेष विमान से गया पहुंचे। यहां गया के दोनों भाजपा जिलाध्यक्ष एवं पार्टी के अन्य नेताओं ने स्वागत किया। गया में एक निजी कार्यक्रम में शामिल होने के बाद नड्डा रात में पटना पहुंचे। जेपी नड्डा सोमवार को दो दिवसीय बिहार दौरे पर



गया पहुंचे। गया में वे एक शादी समारोह में शामिल होने आए। रात में पटना में वे रात्रि विश्राम करेंगे। पटना में वे बिहार

पटना स्थित पीएमसीएच के शताब्दी दिवस समारोह में शिरकत करेंगे। इस कार्यक्रम में राष्ट्रपति द्रौपदी मुर्मू के साथ वरिष्ठ अतिथि शामिल होंगी। बिता दें कि चुनावी साल में बिहार में राष्ट्रीय नेताओं के लगातार दौरे हो रहे हैं। जेपी नड्डा के आगमन से ठीक पहले प्रधानमंत्री नरेंद्र मोदी ने सोमवार दोपहर में भागलपुर के हवाई अड्डा मैदान में किसान रैली को संबोधित किया। पीएम मोदी ने भागलपुर से सम्मान निधि की 19वीं किस्त जारी कर देशभर के 9 करोड़ किसानों के खातों में 2200 करोड़ रुपये से ज्यादा की राशि भेजी।

## किसानों की आय दोगुनी क्यों नहीं हुई, बेरोजगारी में बिहार अत्तल क्यों? पीएम मोदी के दौरे पर तेजस्वी के तीखे सवाल



**एजेंसी**  
पटना: देश के प्रधानमंत्री नरेंद्र मोदी आज बिहार आएंगे। प्रधानमंत्री नरेंद्र मोदी सोमवार को भागलपुर जिले में होंगे और जो यहाँ देश के किसानों को कई सौगातें देंगे। प्रधानमंत्री मोदी पीएम किसान सम्मान निधि योजना की 19वीं किस्त जारी करने जा रहे हैं। अकेले इस किस्त में 9.8 करोड़ किसानों के खाते में 22

आज बिहार में वर्षों से उनकी सरकार और केंद्र में वर्षों से है। बिहारवासी उनसे झूठ और जुमला नहीं बल्कि कुछ वाजिब सवाल पूछना चाहते हैं। सर्वविदित है कि चुनावी वर्ष में आगामी कुछ महीनों तक आदर्शपूर्ण प्रधानमंत्री मोदी जी को बिहार और बिहारियों की गजब चिंता सताएगी। इस वर्ष उन्हें गंगा मैया, छठी मैया, जानकी मैया, माता सीता, ब्रह्म बाबा, महर्षिदेव, सूर्य देव, महात्मा बुद्ध, गुरु गोविंद सिंह, जननयक कर्पूरी ठाकुर, लड्डू-चोखा, ठेकूआ, मखाना, आम, लिची, सिल्क उद्योग, कथित विशेष पैकेज इत्यादिसब की जुबानी याद आएगी। ऐसी याद की भाव-विभोर भी हो सकते हैं। वर्षों से आप प्रधानमंत्री है, प्रदेश में वर्षों से आपकी सरकार है लेकिन बिहार को कुछ भी विशेष नहीं मिला है और ना ही मिलने की उम्मीद है।


## समस्या नहीं, बताओ चुनाव कैसे जीतें; बिहार के कांग्रेस नेताओं को कृष्णा अल्लावारू की दो-टूक

**एजेंसी**  
पटना: बिहार कांग्रेस के प्रभारी कृष्णा अल्लावारू ने सोमवार को पटना स्थित प्रदेश पार्टी मुख्यालय सदाकत आश्रम में पटना जिले कांग्रेस के नेताओं और कार्यकर्ताओं के साथ बैठक की। अल्लावारू ने नेताओं से कहा कि समस्या रखने की बजाय सीधे यह बताएं कि चुनाव कैसे जीत सकते हैं। करीब चार घंटे चली इस मैथान बैठक में उन्होंने दो टूक शब्दों में कहा कि जमीनी स्तर के नेताओं को जोड़े बिना और संगठन को जनमानस से जोड़े बिना कोई भी जीत हासिल नहीं की जा सकती है। इन्हें ही साथ लेकर हम चुनाव लड़ें और जीत सकते हैं। प्रदेश कांग्रेस प्रभारी सोमवार को चार दिवसीय बिहार दौरे पर पहुंचे। उन्होंने जनसंपर्क एवं जनसंवाद को दुरुस्त करने के लिए उठाए जाने वाले कदमों पर चर्चा के साथ संगठन को मजबूत करने के लिए पार्टी नेताओं से जानकारी ली। कांग्रेस के भविष्य के कार्यक्रमों की रूपरेखा पर भी उन्होंने विस्तार से चर्चा की। अल्लावारू ने कांग्रेस नेताओं से कहा कि समस्या



रखने की जगह यह बताएं कि चुनाव में पार्टी की जीत कैसे होगी। अल्लावारू ने जमीनी स्तर के कांग्रेस कार्यकर्ताओं के साथ ग्रामीण स्तर पर जन-अभियान की रूपरेखा तैयार करने के लिए

जिलाध्यक्ष, प्रखंड अध्यक्ष से लेकर विधायक, पूर्व प्रत्याशी से उनके सुझाव आमंत्रित किए। उन्होंने कहा कि नेताओं से मिले फीडबैक के आधार पर प्रदेश स्तर के वरिष्ठ नेताओं के साथ



डा. सलीम साहिल के अध्यक्षता में अल्पसंख्यक सेल के प्रदेश पदाधिकारियों तथा जिला अध्यक्षों का बैठक हुई

अल्पसंख्यक सेल लोजपा संस्थापक स्व: रामविलास पासवान जी के सपने को साकार करने के लिए चिराग जी के हाथों को अल्पसंख्यक मजबूत करेगा



**जिला संवाददाता**  
**रोजनामा इंडो गल्फ**  
आज लोजपा रा प्रदेश कार्यालय एक व्हीलर रोड पटना में अल्पसंख्यक सेल प्रदेश अध्यक्ष डा: सलीम साहिल के अध्यक्षता में अल्पसंख्यक सेल के प्रदेश

पदाधिकारियों तथा जिला अध्यक्षों का बैठक हुई। कार्यक्रम की संचालन अल्पसंख्यक सेल के प्रधान महासचिव मोतिउल्लाह ने किया। कार्यक्रम में मुख्य रूप से पार्टी के प्रदेश अध्यक्ष राजू तिवारी भी मौजूद रहे। बैठक को सम्बोधित करते हुए राजू तिवारी ने कहा कि अल्पसंख्यक सेल के बैठक में उपस्थित यह दशता है कि अल्पसंख्यक सेल लोजपा संस्थापक स्व: रामविलास पासवान जी के सपने को साकार करने के लिए चिराग जी के हाथों को

अल्पसंख्यक मजबूत करेगा। कार्यक्रम के दौरान पार्टी के प्रदेश अध्यक्ष राजू तिवारी ने मुजफ्फरपुर निवासी गुलाम गौस उर्फ राजा तथा गया के ताहिर हुसैन तथा किशनगंज के अहमद राजा को पार्टी की सदस्यता भी दिलाई।

पार्टी के राष्ट्रीय महासचिव डा: शाहनवाज अहमद कैफे ने कार्यक्रम को संबोधित करते हुए कहा कि अल्पसंख्यक सेल पार्टी के संगठन को गांव के पगडंडी तक पहुंचाने का काम करेगा और अपने पार्टी के बिहार फर्स्ट बिहारी फर्स्ट

विजन डॉक्यूमेंट को अल्पसंख्यकों के बीच रखते हुए अपने नेता चिराग पासवान के हाथों को मजबूत करेगा। अल्पसंख्यक सेल के प्रदेश उपाध्यक्ष सैयद सरवर अली ने बड़े माला से पार्टी के नेताओं का स्वागत

किया पार्टी के प्रदेश मीडिया प्रभारी कुंदन कुमार ने बताया कि उक्त कार्यक्रम में पार्टी के प्रधान महासचिव संजय पासवान, पार्टी के वरिष्ठ उपाध्यक्ष अशरफ अंसारी, प्रदेश चुनाव अभियान प्रमुख सुरेंद्र विवेक, नौशाद आलम, इतखाब

आलम, प्रदेश महासचिव मो: कलामुद्दीन, अल्पसंख्यक सेल प्रदेश उपाध्यक्ष मो: कामरान खान, शमशाद अहमद, जीशान अहमद खान, इफ्तखार अंसारी, नौशाद आलम, मो: ईशा, अकबर उर्फ अनवर नफीस अंसारी मौजूद थे।

जमीनी नेताओं से मिलकर कांग्रेस प्रभारी ने किया चुनावी रणनीति पर मंथन

**जिला संवाददाता**  
**रोजनामा इंडो गल्फ**  
पटना 24 फरवरी 2025 बिहार के नवनिर्वाचक प्रभारी कृष्णा अल्लावारु सोमवार अपने चार दिवसीय बिहार दौरे पर पटना पहुंचे। पार्टी मुख्यालय सदाकत आश्रम में पटना जिला के तमाम नेताओं और कार्यकर्ताओं के साथ घण्टे बैठक की। बैठक का दो एजेंडा था- जनसंपर्क एवं जनसंवाद को दुरुस्त करने के लिए उठाये जाने वाले कदमों पर परिचर्चा एवं संगठन को सुदृढ़ करने के तरीकों पर विचार। बैठक में इस दिशा में अपनाये जाने वाले भविष्य के कार्यक्रमों की रूपरेखा पर विस्तार से चर्चा हुई। बिहार के राष्ट्रीय प्रभारी ने जमीनी स्तर के पार्टी कार्यकर्ताओं को सेतु बनाकर संगठन को जनमानस से जोड़कर लड़ने का आह्वान किया और चुनावी जीत का फामूला दिया, हलडुंगे और जीतेंगेहल। प्रभारी अल्लावारु ने जमीनी स्तर के कांग्रेसजनों के साथ ग्रामीण स्तर पर जन-



अभियान की रूपरेखा तैयार करने के लिए प्रखंड अध्यक्ष से लेकर जिलाध्यक्ष, विधायक, पूर्व प्रत्याशी आदि से सुझाव मांगे एवं संगठनात्मक सुदृढ़ीकरण पर विचार मंथन किया। इसके बाद इन नेताओं से मिले फीडबैक के आधार पर प्रदेश स्तर के वरिष्ठ

नेताओं के साथ अलग से विचार मंथन किया गया। इसके अलावा पटना में उपलब्ध पार्टी विधायकों एवं पूर्व विधायकों के साथ अलग से विचार-विमर्श कर चुनावी जंग के लिए रणनीति के निर्धारण को दिशा विश्लेषण किया गया। आज के इस बैठक में पटना महानगर,

पटना ग्रामीण-1 एवं पटना ग्रामीण-2 के अधीन आने वाले वर्तमान एवं पूर्व के सभी जन प्रतिनिधि के अलावा जिलाध्यक्ष, एआईसीसी सदस्य, प्रदेश डेलिगेट, प्रत्याशीगण, प्रखंड अध्यक्ष आदि लोगों के साथ मैराथन मीटिंग का दौर शुरू हुआ।

जमिनी हकीकत जानने के बाद प्रदेश प्रभारी ने प्रदेश के सभी वरिष्ठ नेताओं के साथ उसका विश्लेषण और उसपर मंथन किया। आज की बैठक का संचालन पटना महानगर कांग्रेस के अध्यक्ष शशि रंजन ने किया। बैठक में श्याम सुन्दर सिंह धीरज, प्रेमचन्द्र मिश्र, लाल बाबू लाल, संजीव प्रसाद टोनी, ब्रजेश प्रसाद मुनन, कपिलदेव यादव, अनिल कुमार, प्रवीण कुशवाहा, राजकुमार राजन, सुमित कुमार सन्नी, रघुनन्दन पासवान, कुमार आशीष, राजेश कुमार सिन्हा, गुरुजीत सिंह, चंदन सिंह, आशुतोष शर्मा, रामायण यादव, सत्येन्द्र बहादुर, कुमार कुमार रोहित, अस्फर अहमद, मनोज मेहता, अशोक गगन, सुधीर शर्मा, सत्येन्द्र यादव, राजनन्दन कुमार, वरूण शर्मा, मुकुल यादव, परवेज अहमद, राजीव मेहता, दुर्गा प्रसाद, वसी अख्तर, कुमार संजैत सहित सभी प्रखंड अध्यक्ष, एआईसीसी डेलीगेट, प्रदेश डेलीगेट मौजूद रहे।

मधुबनी जिलाधिकारी अरविन्द कुमार वर्मा की अध्यक्षता में सभी नगर निकायों के कार्यों एवं योजनाओं की समीक्षा बैठक



**जिला संवाददाता**  
**रोजनामा इंडो गल्फ**  
**मो. अनु बकर सिद्दीकी**  
मधुबनी जिलाधिकारी अरविन्द कुमार वर्मा की अध्यक्षता में सभी नगर निकायों के कार्यों एवं योजनाओं की समीक्षा बैठक हुई आयोजित। नल-जल योजना की समीक्षा के क्रम में जिलाधिकारी ने निर्देश दिया कि सभी नगर निकाय अक्रियाशील योजनाओं को अविलंब क्रियाशील कर रिपोर्ट करें। सभी छूट हुए घरों को भी नल-जल योजना से आच्छादित करने का दिया निर्देश।

नल-जल योजना से संबंधित प्राप्त शिकायतों को गंभीरता से लेकर उसका त्वरित निष्पादन करने का दिया निर्देश। सभी नगर निकाय छत वर्षा जल संचयन को निजी घरों में भी प्रोत्साहित करें-जिलाधिकारी शहरी भूमिहीन पात्र परिवारों के लिए नगर निकाय क्षेत्रों में मल्टी स्टोरी भवन निर्माण हेतु सभी नगरनिकायों के पदाधिकारियों को भूमि चिन्हित कर प्रस्ताव भेजने का दिया निर्देश। सभी नगर निकायों में चल रही सरकार की कल्याणकारी योजनाओं का लाभ पूरी सहजता के साथ आम जनता तक पहुंचे इसे हर हाल में सुनिश्चित करें। -\* जिलाधिकारी मधुबनी 24 फरवरी 2024 जिलाधिकारी अरविन्द कुमार वर्मा की अध्यक्षता में सभी नगर निकायों के कार्यों एवं योजनाओं की समाह्वानालय स्थित कार्यालय कक्ष में समीक्षा बैठक आयोजित हुई। जिलाधिकारी ने नगर निगम मधुबनी सहित विभिन्न नगर पंचायत एवं नगर परिषदों में चल रही नल-जल योजना की समीक्षा के क्रम में जिलाधिकारी ने निर्देश दिया कि सभी अक्रियाशील योजनाओं को अविलंब क्रियाशील करें। उन्होंने कहा कि सभी छूट हुए घरों को भी नल-जल योजना से आच्छादित करें। उन्होंने सभी नगर निकायों के अधिकारियों को निर्देश दिया कि नल-जल योजना से संबंधित प्राप्त शिकायतों को गंभीरता से लेकर उसका त्वरित निष्पादन करें, साथ ही इस संबंध में जिला मुख्यालय में नियमित प्रतिवेदन भेजे ताकि बैठक में इसकी अच्छी तरह से समीक्षा हो सके। जिलाधिकारी ने जननगर के नगर परिषद के कार्यपालक पदाधिकारी को उनके द्वारा स्पष्ट प्रतिवेदन उपलब्ध नहीं करने के कारण उनसे स्पष्टीकरण पत्र पठने का निर्देश दिया। जिलाधिकारी सभी नगर निकायों के अधिकारियों को निर्देश दिया कि सभी वार्डों में नली-गली योजना को तेजी के साथ क्रियान्वित कर ससमय पूर्ण करें। जिलाधिकारी ने प्रधानमंत्री आवास योजना, पीएम स्व निधि योजना के समीक्षा के क्रम में निर्देश दिया कि हर हाल में प्रतिमाह प्रगति देखनी चाहिए। उन्होंने कहा कि इस योजना के तहत प्राप्त आवेदनों के आलोक में तेजी से निष्पादन करें। उन्होंने कहा कि बैंक के साथ बैठक करें और सभी लॉबित आवेदनों का निष्पादन करें। जिलाधिकारी ने कहा कि नगर निकायों में चल रही सरकार की कल्याणकारी योजनाओं का लाभ पूरी सहजता के साथ आम जनता तक पहुंचे इसे हर हाल में सुनिश्चित करें। जिलाधिकारी ने समीक्षा के क्रम में शहरी भूमिहीन पात्र परिवारों के लिए नगर निकाय क्षेत्रों में मल्टी स्टोरी भवन निर्माण को लेकर उपस्थित सभी नगरनिकायों के पदाधिकारियों को भूमि चिन्हित कर शीघ्र प्रस्ताव भेजने का निर्देश दिया उन्होंने उपस्थित अधिकारियों को निर्देश दिया कि मधुबनी नगर निगम सहित सभी नगर निकाय अधिक से अधिक सोझा निर्माण के साथ-साथ निजी मकानों में भी रेन हार्वेस्टिंग सिस्टम को प्रोत्साहित करें, ताकि अधिक से अधिक वर्षा जल संचयन किया जा सके। उन्होंने कहा कि पिछले गर्मी के मौसम में नगर निगम के कई वार्डों में जलस्तर काफी नीचे चला गया था, ऐसी स्थिति में हमें अधिक से अधिक वर्षा जल का संचयन करना ही होगा। जिलाधिकारी ने निर्देश दिया कि सभी नगर निकायों में जल जीवन हरियाली अभियान के तहत चल रही योजनाओं को ससमय पूर्ण करें। उन्होंने कहा कि सभी नगर निकायों के अधिकारियों को निजी घरों में भी प्रोत्साहित करें। इसको लेकर सभी नगर निकाय आम जनों के बीच जल संरक्षण को लेकर सभी नगर निकाय लगातार अभियान चलाकर लोगों को जागरूक करें। इसको लेकर सभी नगर निकाय आम जनों के बीच व्यापक प्रचार-प्रसार जिलाधिकारी ने प्रधानमंत्री आवास योजना, पीएम स्व निधि योजना के समीक्षा के क्रम में निर्देश दिया कि हर हाल में प्रतिमाह प्रगति देखनी चाहिए। उन्होंने कहा कि इस योजना के तहत प्राप्त आवेदनों के आलोक में तेजी से निष्पादन करें। उन्होंने कहा कि बैंक के साथ बैठक करें और सभी लॉबित आवेदनों का निष्पादन करें। जिलाधिकारी ने कहा कि नगर निकायों में चल रही सरकार की कल्याणकारी योजनाओं का लाभ पूरी सहजता के साथ आम जनता तक पहुंचे इसे हर हाल में सुनिश्चित करें। उन्होंने स्पष्ट शब्दों में कहा कि हर हाल में मासिक बैठक में सभी नगर निकायों के कार्यों में प्रगति देखनी चाहिए अन्यथा जवाबदेही तय करवाई सुनिश्चित की जाएगी।

दिन में लाईट बंद कर बिजली बबार्दी रोके नगर परिषद- सुरेंद्र



**संवाददाता**  
**रोजनामा इंडो गल्फ**  
ताजपुर/समस्तीपुर: - 24 फरवरी 2025 बिजली के खंभे पर लाईट लगाकर ताजपुर को गुलजार करने का दंभ भरने वाला ताजपुर नगर परिषद को दिन में लाईट को बंद कर

बिजली की बबार्दी रोकने की भी व्यवस्था करना चाहिए। उक्त बातें भाकपा माले प्रखंड सचिव सुरेंद्र प्रसाद सिंह ने प्रेस विज्ञापित के माध्यम से जानकारी देते हुए बताया कि बाजार क्षेत्र के नीमचोक स्थित हाईमास्ट लाईट एवं पोल पर लगाया गया लाईट सोमवार को दिन में जलते देखा गया। स्थानीय लोगों से पूछने पर बताया गया कि यह लाईट प्रायः दिन में भी जलता रहता है। लोगों ने कहा है कि घंटिया स्तर का लाईट लगाया गया है। इसमें से कुछ का सेंसर तो लगते ही खराब होने की जानकारी मिल रही है फलस्वरूप दिन में भी लाईट जलता रहता है। भाकपा माले प्रखंड सचिव सुरेंद्र प्रसाद सिंह ने दिन में लाईट जलने से बिजली की हो रही बबार्दी एवं जिम्मेदार विभाग एवं कर्मियों की निष्क्रियता की जांच कर कारवाई करने की मांग की है।

मोदी की बातें यानी फरेब की नई पैकेजिंग, झूठ का नया किस्त - डा0 अखिलेश सिंह

**जिला संवाददाता**  
**रोजनामा इंडो गल्फ**



पटना, 24 फरवरी, 2025 बिहार कांग्रेस के अध्यक्ष व राज्यसभा सांसद डा0 अखिलेश सिंह ने प्रधानमंत्री नरेन्द्र मोदी के भागलपुर में दिये गये भाषण पर तीखी प्रतिक्रिया व्यक्त करते हुए कहा कि मोदी की बातें मतलब फरेब की नई पैकेजिंग, और झूठ का नया किस्त। मोदी जुमलेबाज हैं इनकी बातें झूठ का पुलंदा होती है और लोगों को इससे हेरानी भी नहीं होती। मोदी पर हमलावर डा0 सिंह ने कहा कि पिछले 10 वर्षों से मोदी के राज्यवार दौरे का गहराई से विश्लेषण करने के बाद मैं इस निष्कर्ष पर पहुँचा हूँ कि वो झूठ की दुकान चलाते हैं और किस्तों में उसका सप्लाई करते हैं। बिहार मोदी के इसी फरेब का शिकार रहा है। मोदी-नीतीश की जुगलबंदी बिहार के लिए

आपदा साबित हुई है। उनके वादा और वादाखिलाफी का फेहरिस्त लम्बा है जिसको गिनाने में कई दिन लग जायेंगे। उदाहरण के लिए प्रधानमंत्री ने 18 अगस्त 2015 को पूर्णिया में एयरपोर्ट

बनाने का वादा किया था। लोग आज तक एयरपोर्ट का मुँह नहीं देखे। इसी तरह 2019 की एक रैली में मोदी ने मुजफ्फरपुर के पताही एयरपोर्ट को चालू करने का आश्वासन दिया था।

2023 में गृह मंत्री अमित शाह ने भी पताही एयरपोर्ट को शुरू करने का संकल्प दोहराया था। उसी तरह 2015 में बिहार की जनता से 1.25 लाख करोड़ के पैकेज का बड़ा वादा किया था। जबकि नीतीश ने रहस्योदघाटन किया कि मात्र 17 हजार करोड़ ही मिले। अब सड़क परिवहन और राजमार्ग की बात करते हैं मंत्रालय की जानकारी के अनुसार 44 नियोजित राष्ट्रीय राजमार्गों में से 27 अभी भी अधूरे हैं एक इंट तक नहीं रखी गई। अब तक डीपीआर तक तैयार नहीं हुआ है। इसके अलावा भागलपुर के विक्रमशिला में केंद्रीय विश्वविद्यालय के लिए एक इंट तक नहीं रखी गई। 2013 में साइन किया गया बक्सर थर्मल पावर प्लांट का एमओयू का क्या हुआ आज तक पता नहीं।

नुक्कड़ सभा कर 2 मार्च को पटना महाजुटान रैली में भागीदारी का आह्वान

2 मार्च को पटना महाजुटान रैली में ताजपुर से होगी बड़ी भागीदारी - सुरेंद्र

**संवाददाता**  
**रोजनामा इंडो गल्फ**  
दिल्ली-झारखंड की तरह बिहार में भी फ्री बिजली-पानी, पेंशन में बढ़ोतरी, महिला के खाते में नगद राशि आदि लाभ मिले-आसिफ होदा



ताजपुर/समस्तीपुर: - 24 फरवरी 2025 2 मार्च को भाकपा माले द्वारा पटना के गांधी मैदान में आयोजित बदलो बिहार महाजुटान रैली में अपने हक-अधिकारों की मांग को लेकर बड़ी संख्या में भाग लेंगे ताजपुर वासी। उक्त आशय का जानकारी देते हुए सोमवार को नगर परिषद एवं प्रखंड क्षेत्र के सरसौना, मुर्गियाचक, बहादुरनगर, रहीमाबाद, चित्रसेन पोखर समेत विभिन्न चौक-चौराहे पर जनसंपर्क सह नुक्कड़ सभा को संबोधित करते हुए भाकपा माले प्रखंड कमिटी के सदस्य आसिफ होदा, प्रभात रंजन गुप्ता, मो० एजाज, मो० कादिर,

ब्रह्मदेव प्रसाद सिंह, राजदेव प्रसाद सिंह, आदि ने सभा को संबोधित करते हुए कहा। नुक्कड़ सभा को संबोधित करते हुए भाकपा माले प्रखंड सचिव सुरेंद्र प्रसाद सिंह ने कहा कि बिहार में वृद्धावस्था, मोसमाली एवं दिव्यांग पेंशन 3 हजार रूपए करने, चावल-गेहूँ के साथ दाल, तेल, चीनी आदि देने, स्क्रीम वर्कर्स को राज्य कर्मों का दर्जा देने, रसोई गैस की कीमत 5 सौ रूपए करने, सभी गरीबों को 72 हजार रूपए से कम का आय प्रमाण-पत्र बनाने एवं मुख्यमंत्री लघु उद्यमी योजना का 2-2 लाख रूपए देने, भूमिहीनों को वासभूमि एवं आवास देने, खाली पदों पर बहाली करने समेत अन्य मांगों को लेकर 2 मार्च को पटना के गांधी मैदान में भाकपा-माले के बदलो बिहार महाजुटान रैली को बड़ी भागीदारी से सहज बनाने की अपील ताजपुरवासियों से की।

मशरक में शिव मंदिर और राम-जानकी प्रतिमा के स्थापना पर भक्त कलशयात्रा



**वरिष्ठ संवाददाता**  
**रोजनामा इंडो गल्फ**  
**पंकज कुमार सिंह**  
मशरक, मशरक के हरपुरजान अगुआन बाड़ी में शिव मंदिर में उपर तल्ले पर राम जानकी की प्रतिमा स्थापित करने को दो दिवसीय अखंड अष्टयाम को भक्त कलशयात्रा

निकाली गई जो मंदिर परिसर से निकल गांव का भ्रमण करते हुए भीषवा गांव में घोघाड़ी नदी घाट पहुंची जहां आचार्य रूपेश मिश्रा ने यजमान शशीभूषण मिश्रा और धर्मपत्नी अर्चना देवी की मौजूदगी में विधिवत मंत्रोच्चार से पवित्र कलश में जल बोझी कराई। कलशयात्रा पुनः

गांव का भ्रमण करते हुए मंदिर परिसर पहुंची जहां दो दिवसीय अखंड अष्टयाम का शुभारंभ किया गया। मौके पर बीडीसी किमी देवी ने बताया कि शिव मंदिर परिसर में राम-जानकी की प्रतिमा स्थापित करने को पूजा-अर्चना की जा रही है। मौके पर ग्रामीणों में संजीव तिवारी, बीडीसी

किमी देवी, हरेंद्र मिश्रा, चंदन मिश्रा, विपिन मिश्रा, राजकिशोर मिश्रा समेत अन्य मौजूद रहे। वहीं मशरक के पदपुर गांव में शिव मंदिर में शिव लिंग स्थापित करने को 4 दिवसीय महायज्ञ का भक्त कलशयात्रा से शुभारंभ किया गया। कलशयात्रा यात्रा में राजकिशोर सिंह, अनिल

सिंह, उदय सिंह, विपुल मिश्रा, राजू सिंह, बच्चा सिंह, मनीष यादव समेत अन्य महिला पुरुष ग्रामीण शामिल हुए। ग्रामीण राजकिशोर सिंह ने बताया कि शिव मंदिर में शिव प्राण प्रतिष्ठा एवं दो दिवसीय अखंड अष्टयाम का आयोजन किया गया है। 4 दिवसीय महायज्ञ का सोमवार से

कलशयात्रा से शुभारंभ किया गया, 25 फरवरी दिन मंगलवार को शिव प्राण प्रतिष्ठा और 26 फरवरी दिन बुधवार को दो दिवसीय अखंड अष्टयाम का शुभारंभ किया जाएगा वहीं 27 फरवरी दिन गुरुवार को महायज्ञ का हवन पूजन से समापन किया जाएगा।

तीनों मासूम की हत्या से पहले पति-पत्नी के बीच पैसों को लेकर जमकर हुआ था विवाद, गांव में हो रही तरह-तरह की चर्चा



जिला संवाददाता  
रोजनामा इंडो गल्फ  
मोहम्मद जुबैर

समस्तीपुर/चकमेहसी :- समस्तीपुर जिले के चकमेहसी थाना क्षेत्र अंतर्गत मालीनगर गांव में मृतक तीनों सहोदर भाई बहन के माता-पिता में आपसी मनमुटाव चल रहा था। लोगों को माने तो चंदन ने बीते दिनों अपना पुराना आँटो बेचा था। आँटो बिकने से मिली राशि से पत्नी अपने मायका में पिता को कुछ राशि देकर आर्थिक मदद करना चाहती थी। लेकिन चंदन ने शनिवार को फिर से नया आँटो खरीद कर घर लाया था। स्थानीय लोगों ने दबी जुबान बताया कि घर लौटने पर शनिवार को शाम पति पत्नी में जमकर विवाद हुआ था। इसके बाद दोनों सोने चले गए। इसी बीच देर रात तीनों बच्चा के गायब होने की बात कल महिला ने शोर मचाया। जिसके बाद रात से ही पुलिस छानबीन में जुट गई थी। चंदन ने अंतरजातीय विवाह कर सीमा को बनाया था अपनी दुल्हन

चंदन की सीमा देवी से दूसरी शादी थी। लोगों के अनुसार चंदन की पहली पत्नी उसे छोड़ कर चली गई। जिससे कोई बच्चे नहीं थे। बाद में चंदन ने वारिसनगर के चंदौली के सीमा देवी से अंतरजातीय विवाह किया था। जिससे तीन बच्चे थे। बताया गया है कि चंदन भी अक्सर नशा का सेवन करने का शिकार था गांव में पसरा सननाटा, चंदन की बहन का रो-रोकर बुरा हाल मालीनगर में एक ही परिवार के तीन बच्चों के गायब होने व इसके बाद शव बरामद होने की सूचना से क्षेत्र के लोगों में तरह तरह की चर्चा होते रही। घटना से गांव में मातमी सननाटा पसरा रहा। घटना के बाद अपने ससुराल से पहुंची चंदन की बहन मालती का रो रोकर बुरा हाल था। बच्चों के शव निकालने में मदद करने पर युवक को क्रिया पुरस्कृतमालीनगर में तीनों बच्चे के शव को कुआँ से निकालने में मालीनगर के चंदन कुमार पासवान ने पुलिस की मदद की। चंदन के साहसिक प्रयास कर तीनों बच्चे के शव को बारी बारी से बाहर निकाला। पुलिस की मदद करने के लिए युवक को थाना अध्यक्ष संतोष कुमार यादव ने 2100 नगद राशि देकर पुरस्कृत किया है।

विद्यापतिनगर में चोरों ने दुकान को बनाया निशाना, नगद समेत कई सामान गायब



जिला संवाददाता  
रोजनामा इंडो गल्फ  
मोहम्मद जुबैर

समस्तीपुर/विद्यापतिनगर : समस्तीपुर जिले के विद्यापतिनगर में चोरों ने एक दुकान को निशाना बनाया है। उल्टे-122इ स्थित बजरंगी चौक के पास स्थित एक सुधा कॉर्नर में रात रात चोरी की वारदात हुई। चोरों ने दुकान का ताला तोड़ करीब 20 हजार रुपए का सामान और नगद ले गए। दुकान के मालिक रिंकु कुमार साहिब पंचायत के वार्ड संख्या-14 के रहने वाले हैं। वो बजरंगी चौक पर सुधा कॉर्नर और पान की दुकान चलाते हैं। रात रात करीब 9 बजे वो दुकान बंद कर घर चले गए थे। सोमवार सुबह 6 बजे ग्रामीणों ने उन्हें दुकान का पल्ला खुला होने की सूचना दी। मौके पर पहुंचे रिंकु कुमार ने देखा कि दुकान का पल्ला और ताला टूटा हुआ नीचे पड़ा था। दुकान से मिठाई और गल्ले में रखा केश गायब था। घटना के संबंध में थाना अध्यक्ष फिरोज आलम ने बताया कि पुलिस को घटना की सूचना मिलते ही घटनास्थल पर भेजा गया है। मामले की जांच की जा रही है।

होली से पहले उत्पाद विभाग का शराब कारोबारियों पर बड़ा एक्शन, 6 दिनों के अंदर 15 गिरफ्तार



जिला संवाददाता  
रोजनामा इंडो गल्फ  
मोहम्मद जुबैर

समस्तीपुर : होली के महेनजर जिले में उत्पाद विभाग के द्वारा शराब माफियाओं और तस्करों के विरुद्ध विशेष अभियान चलाया जा रहा है। बीते छह दिनों में उत्पाद पुलिस के इस अभियान में अलग-अलग जगहों से अवैध देशी व विदेशी शराब के साथ कारोबारियों को भी गिरफ्तार किया गया है। जिसमें कुल 84 लाख रुपए मूल्य के विदेशी शराब बरामद किए गए हैं। बताया कि उत्पाद विभाग के द्वारा विशेष छापेमारी अभियान के तहत बीते 6 दिनों के अंदर अलग-अलग थाना क्षेत्रों में 15 शराब कारोबारी को गिरफ्तार किया गया है जिसमें चार कारोबारी अभी भी फंदा भी चल रहे हैं, जिनकी गिरफ्तारी को लेकर छापेमारी की जा रही है। गिरफ्तार शराब कारोबारियों में दस विदेशी शराब के साथ वहीं पांच देशी शराब के साथ गिरफ्तार किए गये हैं इस पूरे अभियान को लेकर उत्पाद अधीक्षक शैलेंद्र कुमार चौधरी का बताना है कि होली पर्व को देखते हुए सघन छापेमारी अभियान चलाया जा रहा है। शराब कारोबारी के चिन्हित ठिकानों पर लगातार छापेमारी की जा रही है। वहीं अवैध रूप से निर्माण हो रहे देशी शराब भंडू को भी ध्वस्त किया जा रहा है। इसके अलावे जहां भी सूचना मिलती है विदेशी शराब के कारोबारी व तस्कर को पकड़ा जा रहा है। इसके अलावे नेशनल हाईवे किनारे स्थित होटलों व ढाबों की भी निगरानी की जा रही है। इस दौरान छह दिनों के अंदर पंद्रह शराब कारोबारियों को गिरफ्तार किया गया है। इसके साथ ही कारोबारी के साथ कई वाहनों को भी जब्त किया गया है। 70 हजार लीटर महुआ शराब के साथ शराब बनाने के उपकरण भी बरामद किया गया है। बाइद : होली पर्व को देखते हुए सघन अभियान चलाया जा रहा है। शराब कारोबारियों के चिन्हित जगहों पर छापेमारी की जा रही है। बीते छह दिनों के अंदर पंद्रह शराब कारोबारियों को अवैध शराब के साथ अलग-अलग जगहों से पकड़ा गया है। यह अभियान अनवरत चलता रहता है।

शहर के बहुरिया पैलेस में त्रिमूर्ति शिव जयंती महोत्सव का हुआ भक्त आयोजन,

संवाददाता  
रोजनामा इंडो गल्फ  
शकील हैदर,

छपरा, 24 फरवरी प्रजापिता ब्रह्माकुमारी ईश्वरीय विश्वविद्यालय के तत्वावधान में छपरा शहर के बहुरिया कोठी परिसर स्थित सभागार में 89वां त्रिमूर्ति शिव जयंती महोत्सव समारोह पूर्वक मनाया गया। कार्यक्रम का विधिवत उद्घाटन छपरा नगर निगम के महापौर लक्ष्मी नारायण गुप्ता, उप महापौर रागिनी कुमारी, जेल अधीक्षक राधेश्याम सुमन, प्रसिद्ध चिकित्सक डॉ रवि रंजन रस्तोगी, शिक्षिका डॉ अंजलि सिंह, रालोसपा नेता ओमप्रकाश कुशवाहा, बोंके अनामिका दीदी के द्वारा संयुक्त रूप से दीप प्रज्वलित कर किया गया। बोंके ऋषिका बहन ने स्वागत गीत एवं सत्यम शिवम सुंदरम तो एकता बहन ने ॐ नमो नमः पर भाव नृत्य प्रस्तुत कर सबको भावविभोर कर दिया। मौके पर बोंके अनामिका बहन ने कहा कि सृष्टि चक्र में यह स्वर्णिम अवसर केवल एक ही बार प्राप्त होता है। इस



वास्तविकता की अनुभूति के लिए स्थानीय सेवा केंद्र पर या पीस ऑफ माईड चैनल पर इसकी जानकारी ले सकते हैं। वर्तमान समय पर्यावरण आपाधिक बम अस्त्र शस्त्रों के संग्रह का सूचक और इसका परिणाम जनसंख्या में अतिवृद्धि नैतिक मूल्य में हर चरित्र गिरावट किस स्थिति पर संकट का सूचक दिखाई दे रहा है।

इससे एक परमात्मा ही बचा सकते हैं और वह है एकमात्र ज्योतिषुज शिव बाबा जिनका अवतरण होना है सृष्टि चक्र के अंत में यह समय सतयुगी दुनिया की ओर चलने का इशारा कर रहा है और इस समय जरूरत है भगवान के कर्तव्य में मददगार बनने की। कार्यक्रम को संबोधित करते हुए उपमहापौर रागिनी कुमारी ने कहा कि

शिवरात्रि का त्योहार सभी त्योहारों में खास होता है। यह हिंदी वर्ष के आखिरी में मनाया जाने वाला त्योहार है। इसे आध्यात्मिक रूप से शिव जयंती भी कहा जाता है यह बताता है कि सृष्टि चक्र के आखिरी समय में परमापिता परमात्मा भोलैनाथ शिव बाबा का इस धरा पर दिव्य अवतरण होता है। जिससे पूरा जगत अंधकार रूपी

शरीर को छोड़ कर शिव की शरण में चला जाता है और शिवरूपी ज्योतिषुज में समाहित होकर शांति को प्राप्त करता है शिव जयंती की खुशखबरी एवं आध्यात्मिक रहस्य बताते हुए महापौर लक्ष्मी नारायण गुप्ता ने कहा कि वर्तमान समय परमापिता परमात्मा शिव का है जो इस धरा पर अवतरित होकर नए सतयुगी विश्व की स्थापना करने

के लिए पुराने कलयुगी विश्व के परिवर्तन का दिव्य कार्य कर रहे हैं। शीघ्र ही प्राकृतिक आपदाओं और मानव द्वारा तैयार परमाणु बम द्वारा इस दुखदाई दुनिया में वैश्विक महामारी और फिर विनाश के पश्चात पुनः सतयुगी सृष्टि की स्थापना होगी। जहां किसी प्रकार का कलह क्लेश दुःख अशांति का नाम निशान नहीं होगा। देवी देवताओं की उस पवन दुनिया की स्थापना का कार्य इस कल्याणकारी पुरुषोत्तम संगम युग पर स्वयं निराकार परम पिता परमात्मा ने सरकार मध्य प्रजापिता ब्रह्मा वत्सो के द्वारा करवा रहे हैं। डॉ रवि रंजन रस्तोगी ने शिव जयंती के महत्व पर चर्चा करते हुए कहा कि यह पर्व सभी मनोकामनायें पूर्ण करने की सौभाग्य देता है। ब्रह्माकुमारी संस्थान द्वारा किए जा रहे कार्य सृष्टि चक्र के लिए आवश्यक हैं। सृष्टि चक्र के परिवर्तन के साथ परमापिता परमात्मा शिव के दिव्य अवतरण से हमारे भाव का दरवाजा खुल जाता है और ऐसे समय में हम सभी को शिव की आराधना करनी चाहिए।

समाहरणालय स्थित सभा कक्ष में राजस्व संग्रहण सह आंतरिक संसाधन की समीक्षा बैठक



प्रखण्ड संवाददाता  
रोजनामा इंडो गल्फ  
मो. अबु बकर सिद्दीकी

मधुबनी जिलाधिकारी अरविन्द कुमार वर्मा की अध्यक्षता में समाहरणालय स्थित सभा कक्ष में राजस्व संग्रहण सह आंतरिक संसाधन की समीक्षा बैठक आयोजित की गई। बैठक में उपस्थित सभी संबंधित विभागों के अधिकारियों को डीएम ने निर्देश दिया कि अभियान चलाकर लक्ष्य के अनुरूप हर हाल में समय समय राजस्व की वसूली करना सुनिश्चित करें। समीक्षा के क्रम में

वाणिज्य कर विभाग, निबंधन विभाग, परिवहन विभाग का राजस्व संग्रहण में प्रदर्शन अच्छा पाया गया वहीं खनन, विद्युत, नगर निगम मधुबनी, राष्ट्रीय बचत आदि का राजस्व संग्रहण संतोषजनक नहीं पाया गया। जिलाधिकारी ने निर्देश दिया कि इस वित्तीय वर्ष के निर्धारित लक्ष्य को सभी संबंधित विभाग हर हाल में समय समय पूर्ण करना सुनिश्चित करें। उन्होंने बैठक में उपस्थित सभी अधिकारियों को डीएम ने उपस्थित कार्यपालक अधिकारी विद्युत मधुबनी, जवननगर एवं झंझारपुर विद्युत डिविजन

को निर्देश दिया कि प्रत्येक मंगलवार की वीडियो कॉन्फ्रेंसिंग से आयोजित बैठक में अनिवार्य रूप से भाग ले जिलाधिकारी ने सभी नगर निकायों को निर्देश दिया कि राजस्व संग्रहण में तेजी लाते हुए निर्धारित लक्ष्य को हर हाल में प्राप्त करें। उक्त बैठक में अपर समाहर्ता शैलेश कुमार, नगर आयुक्त अनिल चौधरी, प्रभारी डीडीसी नीरज कुमार, डीपीआरओ परिमल कुमार, प्रभारी पदाधिकारी राजस्व नसीम कुमार निशानत सहित सभी विभागों के वरीय अधिकारी उपस्थित थे।

कला संस्कृति एवं युवा विभाग और जिला प्रशासन मधुबनी के संयुक्त तत्वावधान में वसंत पंचमी महोत्सव 2025 का रांगारंग आयोजन



जिला संवाददाता  
रोजनामा इंडो गल्फ  
मो. अबु बकर सिद्दीकी

कला संस्कृति एवं युवा विभाग और जिला प्रशासन मधुबनी के संयुक्त तत्वावधान में वसंत पंचमी महोत्सव 2025 का रांगारंग आयोजन नगर भवन मधुबनी में किया गया। कार्यक्रम की औपचारिक शुभारंभ अपर समाहर्ता आपदा संतोष कुमार, उप निर्देशक जनसंपर्क परिमल कुमार, जिला कला एवं संस्कृति पदाधिकारी नीतीश कुमार ने संयुक्त

रूप से दीप प्रज्वलित का किया। अपर समाहर्ता संतोष कुमार ने अपने संबोधन में कहा कि वसंत ऋतु साल का सबसे सुहावना एवं खुबसूरत मौसम माना जाता है। यह खुशी और आनंद का मौसम है, क्योंकि यह पेड़, पौधों के लिए नई शुरुआत का समय है। कला संस्कृति एवं युवा विभाग द्वारा इस उत्साहपूर्ण मौसम को उत्सव के तौर पर मनाने हेतु बिहार के सभी जिलों में वर्ष 2025 से वसंत पंचमी महोत्सव का प्रारंभ किया गया है। जिसके तहत

मधुबनी जिला के चित्रकला संस्थान में राम कुमार पंडित एवं उनके सहायक द्वारा टेराकोटा वर्कशॉप लगाया गया, नगर भवन मधुबनी में जिले के विरासत के फोटोग्राफी प्रतियोगिता, सिक्की कला / उत्पाद, टेराकोटा उत्पाद, वुडन उत्पाद इत्यादि की प्रदर्शनी, कवि सम्मेलन, मिथिलांचल की लोकप्रिय लोकनृत्य (चौमासा), लोकगायन ( जोगिंगा एवं होली गीत), शास्त्रीय गायन एवं वादन ( मौसम आधारित राग) इत्यादि का आयोजन बहुत धूम धाम से किया गया।

ओवरब्रिज के पास 86 लीटर शराब के साथ दो कारोबारी गिरफ्तार



जिला संवाददाता  
रोजनामा इंडो गल्फ  
मोहम्मद जुबैर

समस्तीपुर : नगर थाना क्षेत्र के ओवरब्रिज के नीचे से एक ई-रिक्शा पर सवार दो कारोबारी को उत्पाद विभाग की टीम ने 86 लीटर अलग-अलग ब्रांड के विदेशी शराब के साथ गिरफ्तार किया है। गिरफ्तार दोनों कारोबारी की

पहचान मुफरिसल थाना क्षेत्र के जितवारपुर डीह निवासी राजू कुमार और जितवारपुर निजामत निवासी विजय कुमार के रूप में की गई है। इस संबंध में उत्पाद अधीक्षक शैलेंद्र कुमार चौधरी ने बताया कि गिरफ्तार दोनों कारोबारी के विरुद्ध प्राथमिकी दर्ज कर उत्पाद अधिनियम के तहत कार्रवाई की जा रही है।

पुष्प प्रदर्शनी में पूर्वोत्तर रेलवे को सर्वाधिक पुरस्कार



संवाददाता  
रोजनामा इंडो गल्फ  
शकील हैदर,

छपरा, वाराणसी 24 फरवरी, 2025 ; राजकीय उद्यान एवं खाद्य प्रसंस्करण विभाग, उत्तर प्रदेश द्वारा दिनांक 22 से 24 फरवरी 2025 तक तीन दिवसीय पुष्प एवं शाक भाजी प्रदर्शनी का आयोजन राजकीय अलंकृत उद्यान, केंपनी गार्डन, कचहरी में किया गया। इस अवसर पर 23 फरवरी, 2025 रविवार को कम्पनी गार्डन में आयोजित पुरस्कार वितरण समारोह में मुख्य अतिथि

महापौर (मेयर) वाराणसी श्री अशोक तिवारी के कर कमलों द्वारा पूर्वोत्तर रेलवे के 03 रनिंग शौल्ड समेत 81 पुरस्कार मुख्य उद्यान निरीक्षक श्री मुकेश कुमार ने प्राप्त किया। प्रदर्शनी के कुल 159 श्रेणियों में से 102 श्रेणियों में पूर्वोत्तर रेलवे ने अपने प्रदर्शन लगाये। इस प्रदर्शनी में पूर्वोत्तर रेलवे वाराणसी मंडल की उद्यान इकाई ने प्रदर्शनी में सर्वोत्तम प्रदर्शन करते हुए अपने पिछले वर्ष के 71 पुरस्कार के रिकॉर्ड को तोड़ते हुए 30 पुरस्कार, 23 द्वितीय, 28 तृतीय पुरस्कार (कुल 81 पुरस्कार) सहित गमले में

लगे सदाबहार पौधे, गमले में लगे मौसमी फूल, एवं कटे फूलों की श्रेणी में 3 रनिंग शौल्ड जीते। पूर्वोत्तर रेलवे, वाराणसी मंडल ने पैन्सी, गेंदा, साल्विया, डेहलिया, स्टिक, एस्टर, साइकस, सकुलेन्ट, शतावरी, कैन्टस, स्वागत बुके, टेबल डेकोरेशन, मनी प्लांट में प्रथम पुरस्कार, गमले में लगे बिगोनिया क्रोटेन, रंगोली, मिट्टीनाथ, तथा गुलदस्ता में द्वितीय जबकि बरबिना, सीनेरिया, गर्जेनिया, पैन्सी, में तृतीय पुरस्कार जीते। इस अवसर पर विभिन्न विभागों के प्रतिभागियों समेत पूर्वोत्तर

रेलवे के वाराणसी मंडल की उद्यान इकाई के सभी सदस्य उपस्थित थे। इस उपलब्धि पर मंडल रेल प्रबंधक/वाराणसी श्री विनीत कुमार श्रीवास्तव एवं वरिष्ठ मंडल इंजीनियर (समन्वय) श्री राकेश रंजन ने वाराणसी मंडल की उद्यान टीम, मुख्य उद्यान निरीक्षक श्री मुकेश कुमार एवं सहायक मंडल नगर इंजीनियर श्री अनिल कुमार सिंह को बधाई देने के साथ ही उद्यान प्रश्रम, लगन एवं समर्पण की हृदय से प्रशंसा की है।

# महाशिवरात्रि के अवसर पर सामान्य विधि व्यवस्था बनाये रखने को लेकर जिलाधिकारी की अध्यक्षता में शांति समिति की बैठक

**वरिष्ठ संवाददाता**  
**रोजनामा इंडो गल्फ**  
**शकील हैदर**

- किसी भी सार्वजनिक आयोजन में डीजे प्रतिबंधित, इसका अनुपालन सुनिश्चित करें
- सोशल मीडिया पर 24 घंटे निगरानी, किसी भी तरह के अफवाहजनक एवं आपत्तिजनक संवाद फैलाने वालों पर होगी त्वरित कार्रवाई



महाशिवरात्रि के अवसर पर सामान्य विधि व्यवस्था बनाये रखने को लेकर आज जिलाधिकारी एवं पुलिस अधीक्षक की अध्यक्षता में जिला स्तरीय शांति समिति की बैठक आहुत की गई। सभी शांति समिति के सदस्यों से एक एक कर विगत अनुभवों के आधार पर महत्वपूर्ण सुझाव एवं फीडबैक लिया गया। सभी शांति समिति के सदस्यों से एक एक कर विगत अनुभवों के आधार पर महत्वपूर्ण सुझाव एवं फीडबैक लिया गया। सभी शांति समिति के सदस्यों से एक एक कर विगत अनुभवों के आधार पर महत्वपूर्ण सुझाव एवं फीडबैक लिया गया।

अनुमंडल पदाधिकारियों को असामाजिक तत्वों के विरुद्ध निरोधात्मक कार्रवाई सुनिश्चित करने को कहा गया। इसके लिये कैम्प कोर्ट लगाकर ऐसे तत्वों के विरुद्ध बाउंड डाउन की कार्रवाई सुनिश्चित करने का स्पष्ट निर्देश दिया गया। उपयुक्त मामलों में सीसीए के तहत कार्रवाई का प्रस्ताव देने को कहा गया। आसूचना संकलन हेतु तत्परता से कार्रवाई करने को कहा गया। विधि व्यवस्था को लेकर छोटी छोटी घटनाओं को भी सज्जान में लेकर त्वरित कार्रवाई सुनिश्चित करने को कहा गया।

बैठक में अपर समाहर्ता, नगर आयुक्त, अनुमंडल पदाधिकारी सदर, पुलिस उपाधीक्षक यातायात, विभिन्न विभागों के जिला स्तरीय पदाधिकारी, शांति समिति के सदस्यगण तथा वीडियो कॉन्फ्रेंसिंग के माध्यम से अन्य अनुमंडल पदाधिकारी, सभी प्रखंड विकास पदाधिकारी, अंचलाधिकारी, थाना प्रभारी आदि जुड़े थे।

## बैंगलोर से घर आ रहा मजदूर नशा खुरानी गिरोह का हुआ अधिकार



**जिला संवाददाता**  
**रोजनामा इंडो गल्फ**

मशरक के पेट्रोल पंप के पास एक शास्त्र को नशा खुरानी गिरोह के शिकार हालत में अचेतावस्था में पाया गया। इलाज के लिए सीएचसी मशरक में भर्ती कराया गया जहां उसकी पहचान तैरैया थाना क्षेत्र के छपिया बिन टोली गांव निवासी मोगल राम का 31 वर्षीय पुत्र रंजन कुमार राम के रूप में हुई। ड्यूटी पर तैनात चिकित्सक ने प्राथमिक उपचार किया और सदर अस्पताल छपरा रेफर कर दिया। परिजनों ने बताया कि वह बैंगलोर में मजदूर का काम करता है वहीं से पटना होकर घर आ रहा था सुबह 4 बजे पटना से वात हुई, वहीं गांव के ही एक व्यक्ति के द्वारा मशरक के महावीर चौक अवस्थित पेट्रोल पंप पर अचेतावस्था में सोए पाए देख परिजनों को सूचना दी गई। मौके पर पहुंचे परिजन इलाज के लिए सीएचसी मशरक में भर्ती कराए।

## तंजीम-ए-इसाफ पटना का एक दिवसीय तीसरा जिला सम्मेलन बड़े ही हर्ष उल्लास के साथ संपन्न



**जिला संवाददाता**  
**रोजनामा इंडो गल्फ**

पटना 24 फरवरी। सविधान लोकतंत्र एवं धर्मनिरपेक्षता के प्रश्न पर तंजीम-ए-इसाफ पटना का एक दिवसीय तीसरा जिला सम्मेलन बड़े ही हर्ष उल्लास के साथ संपन्न हो गया सम्मेलन का उद्घाटन पद्मश्री सिस्टर सुधा वर्गिस ने यह कहते हुए एक तंजीम-ए-इसाफ का उद्देश्य अमन एकता एवं तालीम की रोशनी को फैलाना है। सम्मेलन की अध्यक्षता मोहम्मद जमाल शगुप्ता राशिद एवं शौकत अली की अध्यक्षता में की सम्मेलन का शुभारंभ अमन का फाख्ता उद्घाटन "शक्ति भी शांति भी भक्तों के गीत में है - धरती के वासियों की मुक्ति प्रीत में है" के शेर के साथ किया गया सम्मेलन को भारतीय कम्युनिस्ट पार्टी राज्य परिषद बिहार के सचिव रामनरेश पांडे दलित मुस्लिम तहरीक के नायक डॉक्टर नूर हसन आजाद बिहार प्रदेश कांग्रेस

## पति ने अपने तीन संतानों की कुएं में फेंक कर हत्या को लेकर पत्नी को आरोपित किया, पत्नी गई जेल

**जिला संवाददाता**  
**रोजनामा इंडो गल्फ**  
**एम नईमुद्दीन आजाद**

समस्तीपुर। जिले के कल्याणपुर प्रखंड के अंतर्गत चकमहेसी थाना क्षेत्र के मालीनगर वार्ड संख्या 08 के स्वर्गीय महेश्वर लाल महेश के पुत्र चंदन कुमार ने स्थानीय थाने में प्राथमिकी दर्ज कराते हुए कहा है कि मेरे 6 वर्षीय तरुण कुमार, 4 वर्षीय पुत्री तान्या कुमारी व 02 वर्षीय तनिष्क कुमार को मेरी दूसरी पत्नी 23 फरवरी की मध्य रात्रि में बिछाने से उठाकर एक-एक कर मेरे तीनों पुत्र पुत्रियों को घर के बगल कुएं में एक-एक कर सोए हुए अवस्था में फेंक डाला। जब मैं सोया था तो पत्नी जाकर कहीं जो तीनों बच्चे नहीं हैं। पूरे गांव में इस बात को लेकर विजली की तरह बात फैल गई ग्रामीणों के सहयोग से चारों ओर खोज बिन किया जब पता नहीं चला तो 112 की पुलिस सूचना पर पहुंचकर तलाश शुरू कर दी थानाध्यक्ष संतोष कुमार यादव पुलिस बल के साथ त्वरित कार्रवाई करते हुए पहुंचे। लगातार 6 घंटे तक

## जदयू को विस्तारित बैठक सम्पन्न, पटेल मैदान में 27 को होगा एनडीए का कार्यकर्ता सम्मेलन



**जिला संवाददाता**  
**रोजनामा इंडो गल्फ**  
**एम नईमुद्दीन आजाद**

समस्तीपुर। सोमवार को लोहिया आश्रम में जनता दल यूनाइटेड की एक विस्तारित बैठक जिला अध्यक्ष डॉक्टर दुर्गेश राय की अध्यक्षता में संपन्न हुई। जिसमें पार्टी के प्रखंड अध्यक्ष, प्रकाशों के जिला अध्यक्ष, जिला पार्टी के पदाधिकारी गण, कार्यकारिणी के सदस्य गण, विधानसभा प्रभारी गण एवं पार्टी के प्रमुख साथियों को संबोधित करते हुए पार्टी के प्रदेश महासचिव सह प्रदेश पार्टी के मुख्यालय

## हर्ष फायरिंग करने वाले दोषियों पर होगी सख्त कार्रवाई: थाना अध्यक्ष



**जिला संवाददाता**  
**रोजनामा इंडो गल्फ**

सिवान महाराजगंज दुर्गोधा सोमवार 24 फरवरी। सिवान के दुर्गोधा थाना क्षेत्र के बालबंगरा गांव में एक वैवाहिक कार्यक्रम में अकिंस्टा में नर्तकियों के साथ पिस्टल से हर्ष फायरिंग करने का वीडियो सोशल मीडिया में वॉयरल हुआ है। जिसमें

## जिलाधिकारी की अध्यक्षता में जिला सड़क सुरक्षा समिति की बैठक आयोजित



**जिला संवाददाता**  
**रोजनामा इंडो गल्फ**

सीतामढ़ी। जिलाधिकारी रिची पांडेय की अध्यक्षता में विमर्श सभा कक्ष में जिला सड़क सुरक्षा समिति की बैठक की गई। बैठक में एजेंडावर सभी बिंदुओं पर समीक्षा करते हुए जिलाधिकारी द्वारा आवश्यक निर्देश दिए गए। हिट एंड रन मामले के पीड़ित व्यक्ति को लाभ देने के लिए सार्थक पहल किया जाए। इस संबंध में विभिन्न माध्यमों के द्वारा जागरूकता अभियान चलाएं ताकि अधिक आवेदन आ सकें और लोगों को लाभ मिल सके। पुपरी अनुमंडल में चार-पांच ऐसे स्थल हैं। जहां ब्लैक स्पॉट पाइंट बनाने की आवश्यकता है, परंतु आरसीडी के द्वारा उक्त दिशा में अभी तक कार्य नहीं किया गया इसे देखते हुए उन्हें कड़ी फटकार लगाई गई एवं संबंधित स्थलों पर ब्लैक स्पॉट पाइंट

## गोयनका कॉलेज में एनसीसी के छात्रों को मिला शूटिंग का प्रशिक्षण



**जिला संवाददाता**  
**रोजनामा इंडो गल्फ**

सीतामढ़ी। शहर के श्री राधा कृष्ण गोयंका कॉलेज में ठउउ (राष्ट्रीय कैडेट कोर) के छात्रों को शूटिंग का प्रशिक्षण दिया गया। सीटीओ मो सनाउल्लाह ने बताया कि पीआई हवलदार हरिन्द्र सिंह के नेतृत्व में प्रशिक्षण दिया गया। एनसीसी के छात्रों के बीच आत्मविश्वास को बढ़ाने, टीम वर्क सिखाने और अनुशासन को मजबूत करने के उद्देश्य से छात्रों को हथियारों की जानकारी और सुरक्षा उपायों के साथ-साथ लक्ष्य साधने और सटीकता बढ़ाने के लिए प्रशिक्षित किया गया इस दौरान छात्रों को विभिन्न प्रकार के हथियारों का उपयोग, निशाना साधने की तकनीकें और संबंधित सुरक्षा नियमों की जानकारी दी गई। प्रशिक्षण कार्यक्रम में सहायक संजय कुमार, रंजीत कुमार, संजय सिंह, अनिल ठाकुर, आरिफ आदित्य आर्यन समेत दर्जनों एनसीसी के छात्र मौजूद रहे।

## जिला सैनिक कल्याण कार्यालय के स्वीकृति से पूर्व सैनिकों में हर्ष



**जिला संवाददाता**  
**रोजनामा इंडो गल्फ**  
**एम नईमुद्दीन आजाद**

समस्तीपुर। जिले में वार मेमोरियल के प्रांगण में पूर्वसैनिक सेवा परिषद के तत्वावधान में प्रेस वार्ता बड़ी संख्या में जिले के पूर्व सैनिकों ने बिहार सरकार द्वारा जिला सैनिक कल्याण कार्यालय की स्थापना की स्वीकृति मिलने के उपलक्ष में सरकार को धन्यवाद ज्ञापन किया गया। तत्पश्चात पूर्व सैनिकों का शिष्टमंडल द्वारा जिलाधिकारी को ज्ञापन सौंपकर हर्ष व्यक्त किया और आशा व्यक्त की गई कि भविष्य में भी राज्य सरकार और जिला प्रशासन सैनिकों के प्रति संवेदनशीलता का परिचय देते हुए सैनिकों की समस्याओं का त्वरित समाधान करेंगे। उक्त वार्ता में दुर्गा प्रसाद पूर्व विधायक उजियारपुर (मुख्य मार्गदर्शक) कोमोडोर विनय कुमार विशिष्ट सेवा मेडल, उपाध्यक्ष जिला अनुश्रवण समिति (वीडियो कॉन्फ्रेंसिंग द्वारा) कर्नल कृष्ण कुमार झा (सेवानिवृत्त) सुबेदार हरिन्दन राय, कैप्टन शमशद आलम, कैप्टन ललित कुमार सिंह, उमेश कुमार झा, मुरली मनोहर ठाकुर, शंकर महतो, अवधेश झा, शंभू प्रसाद झा, अमय कुमार सिंह, रामश्रेष्ठ सिंह, विजय कुमार एवं बड़ी संख्या में भूतपूर्व सैनिक मौजूद थे।

## एस पी ने किया डीएसपी कार्यालय टू का निरीक्षण, दिए कई आवश्यक निर्देश

**जिला संवाददाता**  
**रोजनामा इंडो गल्फ**  
**एम नईमुद्दीन आजाद**

समस्तीपुर। जिले के कल्याणपुर में पुलिस कप्तान अशोक मिश्रा ने कल्याणपुर स्थित डीएसपी टू कार्यालय का निरीक्षण किया। इस संबंध में डीएसपी टू विजय महतो ने बताया कि श्री मिश्रा ने कार्यालय फाइलों को खंगालते हुए कई आवश्यक निर्देश दिए। साफ सफाई की व्यवस्था पर ध्यान देने के साथ-साथ लॉबि बंद कांड़ों का निष्पादन अधीनस्थ स्थान में होने को लेकर निर्देश दिए। मौके पर पुलिस निरीक्षक के अलावा कल्याणपुर थानाध्यक्ष राकेश कुमार शर्मा आदि मौजूद थे।

## मथुरापुर से गायब बालक महाकुम्भ से किया गया सकुशल बरामद

**जिला संवाददाता**  
**रोजनामा इंडो गल्फ**  
**एम नईमुद्दीन आजाद**

समस्तीपुर। जिले के वारिसनगर ब्लॉक के सारी गांव से अगवा बालक को पुलिस ने दो दिनों के अंदर बरामद करने में सफलता पाई। थानाध्यक्ष मुकेश कुमार ने बताया कि बालक को सकुशल बरामद कर ली गई है। परिजनों ने कुम्भ पहुंचकर बालक को ला रहे हैं। उन्होंने बताया कि बालक ने दूर भाग द्वारा अपने मां के नंबर पर कॉल किया था। उसके बाद बालक के मां ने बताई तो उसी कॉल के आधार पर सूचना पुलिस को दिया गया था, जिसे बालक को अपने पास रखे हुये था। इसके बाद उसके पिता त्रिभुवन यादव अपने परिजनों के साथ कुम्भ प्रयागराज पहुंचे व सकुशल बालक को बरामद किया। इस मामले में शिक्षिका उर्वशी ने अपने पुत्र के गावब होने की एक प्राथमिकी थाने में दर्ज कराया था। उसके बाद से मथुरापुर पुलिस के अधिक प्रयास से दो दिनों के अंदर बालक को बरामद करने में सफलता हासिल किया। इधर शिक्षिका के पुत्र के सकुशल बरामदगी पर विद्यालय के एचएम संजय कुमार व शिक्षकों ने हर्ष जताया और मथुरापुर थाना को इस सफलता के लिए कहां थैंक्स।

## प्रखंड स्तरीय शिक्षा सेवक व तालीमी मरकज की बैठक



**जिला संवाददाता**  
**रोजनामा इंडो गल्फ**  
**एम नईमुद्दीन आजाद**

समस्तीपुर। जिले की खानपुर प्रखंड स्तरीय शिक्षा सेवक व तालीमी मरकज की बैठक में संगठन की मजबूती पर चर्चा खानपुर। प्रखंड के चकवाखंड स्थित निजी संस्थान के प्रांगण में शिक्षा सेवक व तालीमी मरकज प्रखंड स्तरीय संघ का बैठक आयोजित किया। जिसकी अध्यक्षता प्रखंड अध्यक्ष कृष्ण कुमार महतो ने किया। मुख्य अतिथि जिलाध्यक्ष अनिल कुमार महतो व जिला कोषाध्यक्ष कैलाश रजक एवं जिला कर्मिटी सदस्य मनोज कुमार रजक मुख्यवक्ता थे। मौके पर जिलासंघ देखरेख में प्रखंड संघ का विस्तार किया, जिसमें प्रखंड संयोजक उमेश महतो एवं प्रखंड उपाध्यक्ष मो शाहिद हुसैन को मनोनीत किया गया। इसके अलावा संगठन की मजबूती, बकाया माहदेव, निरक्षर महिलाओं की सूची आदि पर चर्चा की गई। बैठक में महेश मांझी, आशा देवी, अनिता देवी, राकेश कुमार, अमरजीत कुमार, दिनेश महतो सहित प्रखंड के शिक्षा व तालीमी मरकज के सदस्य मौजूद थे।

# जनसुराज पार्टी ने किया कार्यकर्ताओं की समीक्षात्मक बैठक



जिला संवाददाता रोजनामा इंडो गल्फ

एम नईमुद्दीन आजाद समस्तीपुर। जिले के वारिसनगर फ्रंट

के अंतर्गत सतमलपुर स्थित राजा फूल के परिसर में जन सुराज पार्टी के कार्यकर्ताओं की समीक्षात्मक बैठक आयोजित की गई। जिसकी अध्यक्षता मां जहांगीर ने की। इस अवसर पर जन सुराज पार्टी के संयोजक कुंदन कुमार झा

ने मीडिया कर्मियों को बताया कि यह बैठक पार्टी का विस्तार और क्रियाशील को लेकर की गई। उन्होंने कहा कि आगामी विधानसभा चुनाव चुनाव में जन सुराज पार्टी को अहम भूमिका निभाएगी और बिहार में जन सुराज पार्टी की ही सरकार बनने जा रही है। वही दूसरी ओर राज्य अभियान समिति के सदस्य वसीम राजा ने कहा कि पिछली सरकार ने 35-40 से जनात को ठगने का काम किया है, परंतु अब बिहार की जनता ठगी का शिकार नहीं होने वाली है। उन्होंने कहा कि आगामी विधानसभा चुनाव में जन सुराज पार्टी के अगुवाई में बिहार में अपना सरकार बनाएगी। उन्होंने आम आवाज से भी कहा है कि एक दफा हमारे प्रिय नेता प्रशांत किशोर को मौका दें। उन्होंने कहा कि वे बिहार के लिए बेहतर काम करके दिखाएंगे। अंत में वसीम राजा ने कहा कि मंगलवार को हरपुर एलैथ के माईरा होटल के नजदीक जन सुराज पार्टी कार्यालय में कार्यकर्ताओं की समीक्षात्मक बैठक होने वाली है। उसमें सभी लोग बड़बड़ कर हिस्सा लें।

## माकपा द्वारा एक देश एक चुनाव पर सेमिनार आयोजित



**कुशीनगर।** नगर स्थित कसबा तहसील के अधिवक्ता भवन में एक देश एक चुनाव विषय पर सेमिनार का आयोजन किया गया। वक्ताओं ने लोक हित में विधेयक को वापस लेने की मांग सरकार से की। आयोजित कार्यक्रम के मुख्य वक्ता किसान मजदूर मंच के राष्ट्रीय अध्यक्ष शिवाजी राय ने कहा कि मौजूदा सरकार एक बेहद केंद्रीकृत शासन को आगे बढ़ाने के लिए यह विधेयक लाई है। सरकार के पास लोकसभा और राज्य सभा में विधेयक पास करने के लिए मौजूदा दो तिहाई बहुमत नहीं है फिर भी इसे लाया गया है। सरकार इस विधेयक को लोकहित में वापस ले। इसी क्रम में माकपा जिला सचिव अयोध्या लाल श्रीवास्तव, जनार्दन शाही, मोहन गोंड, कांग्रेस नेता रविन्द्र विश्वकर्मा, मोहन गोंड, राघवेंद्र सिंह, इंदरीश सिद्धकी आदि वक्ताओं ने एक देश एक चुनाव विधेयक की आलोचना की और कहा कि यह चुनाव मतदाताओं को धकान की ओर ले जा सकता है और स्थानीय मुद्दे महत्व हीन हो जाएंगे। सरकार इस विधेयक पर आगे बढ़ने को बजाय वापस ले और भारत के राज्यों की विविधता, जटिलता और स्वायत्तता को प्राथमिकता दी जाय। भारत की लोकतांत्रिक संस्थाओं को मजबूत किया जाए। अंत में सभी को सविधान रक्षा की शपथ दिलाई गई। अध्यक्षता एडवोकेट विजय कुमार श्रीवास्तव ने की। इस दौरान एडवोकेट फिरोज अंसारी, हरिनारायण यादव, ईश्वर चंद्र प्रियदर्शी, शम्भु चौहान, कैलाश गोंड, जवाहिर शर्मा, राजेंद्र सिंह, कलामुद्दीन, राम नरेश यादव, रामवृक्ष गिरी, श्रीनारायण, राम बहाल सिंह आदि मौजूद रहे।

## रोटरी के सदस्यों ने हर्षोल्लास से मनाया विश्व रोटरी दिवस



**कुशीनगर।** अंतरराष्ट्रीय सामाजिक संस्था रोटरी क्लब कुशीनगर के सदस्यों द्वारा विश्व रोटरी दिवस के अवसर पर रोटरी इंटरनेशनल का 120 वां स्थापना कुशीनगर स्थित कलश होटल में केक काटकर हर्षोल्लास के साथ मनाया गया। रोटरी क्लब कुशीनगर के अध्यक्ष वाहिद अली ने कहा कि 23 फरवरी 1905 में स्थापित रोटरी क्लब ने सामाजिक सेवा के अपने उद्देश्यों को आत्मसात करते हुए पूरे विश्व में मानव सेवा के प्रकल्पों को सतत संचालित कर रहा है। रोटरी क्लब एक अंतरराष्ट्रीय गैर राजनीतिक, गैर धार्मिक स्वयंसेवी संस्था है। कोई भी व्यक्ति जो समाज सेवा करना चाहता है रोटरी क्लब कुशीनगर में अपनी सहभागिता दे सकता है। रोटरी क्लब सचिव अजय सिंह ने बताया कि रोटरी क्लब निरंतर 120 वर्षों से पूरे विश्व में सेवा कार्यों को संपादित कर रहा है। इसी संकल्प को आत्मसात करते हुए रोटरी क्लब कुशीनगर ने 2024-25 सत्र में कुशीनगर में सामाजिक सेवा के क्षेत्र में विविध कार्यों को निष्पादित किया है। पल्स पोलियो जैसी घातक बीमारी को भी विश्व से साफ करने में रोटरी क्लब का अहम योगदान है। रोटरी क्लब कुशीनगर कोषाध्यक्ष दुर्गेश चतुर्वेदी ने बताया कि आगामी 23 मार्च 2025 को शहीद भगत सिंह सुखदेव और राजगुरु के शहीद बलिदान दिवस पर रोटरी द्वारा रक्तदान शिविर का भी आयोजन प्रस्तावित है। इस अवसर पर दीपेश कुमार सिंह एवं डॉ. रिजवान आलम को रोटरी पिपन लगाकर औपचारिक सदस्यता दिलाई गई। इस अवसर पर वरिष्ठ उपाध्यक्ष विजय कुमार गुप्ता, उपाध्यक्ष साहिल अहमद, उपाध्यक्ष दिनेश यादव, संयुक्त सचिव अखिलेश शर्मा, संयुक्त कोषाध्यक्ष सदरे आलम, निदेशक डॉ सुनील सिंह, निदेशक अंकुर तुलस्यान, निदेशक गोपीचंद्र कसौधन, सार्जेंट एट आर्म्स विजय कृष्ण द्विवेदी, गौरव मद्देशिया, फैयाज खान, महेंद्र तिवारी मोनु, इम्तियाज आलम, डॉ. जे.के.पटेल, गोपीचंद्र कसौधन, विनोद वर्मा, डॉ. श्याम बिहारी जायसवाल, अमरेंद्र नारायण सिंह, हेमन्त गर्ग, गोविंद सिंह, विजय सिंह, रंजीत श्रीवास्तव, सत्येन्द्र राय, रिजवान आलम, शिवजी जायसवाल, दीपेश कुमार सिंह एवं आदिल खान उपस्थित रहे।

## प्रशासनिक न्यायमूर्ति हाईकोर्ट ने बुद्ध का किया दर्शन पूजन

**कुशीनगर।** बुद्ध स्थली कुशीनगर पहुंचे प्रशासनिक न्यायमूर्ति हाईकोर्ट दीपक कुमार ने राष्ट्रीय स्मारकों का अवलोकन किया और मुख्य महापरिनिर्वाण मंदिर में बुद्ध की लेटी प्रतिमा का दर्शन पूजन कर चीवर चढ़ाया। प्रशासनिक न्यायमूर्ति हाईकोर्ट दीपक कुमार सर्व प्रथम रामा भार स्तूप पहुंचे और दर्शन, पूजन, परिक्रमा की। यहां उन्हें कुशीनगर के ऐतिहासिक, पुरातात्विक महत्व की जानकारी गाइडों और भिक्षुओं द्वारा दी गई। वह थाई मोनेस्ट्री भी गए और वहां का अवलोकन किया। इसके पश्चात व्याख्यान केंद्र में बुद्ध के जीवन से जुड़े पहलुओं को प्रोजेक्टर के माध्यम से देखा। इसके पश्चात मुख्य महापरिनिर्वाण मंदिर में भते डॉ नन्द रतन, भते नंदिका, भते उपाली और भिक्षुओं के धम्म वंदना के बीच बुद्ध की लेटी प्रतिमा का दर्शन पूजन



कर चीवर चढ़ाया। इस अवसर पर जिलाजज कुशीनगर सुशील कुमार शशि, एडीजे पास्को कोर्ट दिनेश कुमार, एडीजे एससी, एसटी सुनील यादव, एडीजे रिजवान अहमद, सहायक पुरातत्व सर्वेक्षण अधिकारी शादाब खान और अन्य

मौजूद रहे। इससे पूर्व शनिवार को कुशीनगर सिविल बार एसोसिएशन कसबा के अध्यक्ष वरिष्ठ कुमार श्रीवास्तव के नेतृत्व में 15 सदस्यीय प्रतिनिधि मंडल प्रशासनिक न्याय मूर्ति हाईकोर्ट दीपक कुमार से पडरौना में मिला और उन्हें पत्रक सौंपकर बाह्य दीवानी न्यायालय कसबा के क्षेत्राधिकार को वापसी की मांग की। इस दौरान मंत्री अश्वनी शुक्ल, वरिष्ठ उपाध्यक्ष ओमप्रकाश द्विवेदी, पूर्व अध्यक्ष ओमप्रकाश पांडेय, रविन्द्र मणि, अशोक राय, पूर्व मंत्री जलज सिंह, अरविंद दूबे आदि अधिवक्ता मौजूद रहे।

## खेल से प्रेम और सौहार्द की भावना विकसित होती है: रिंकू कुमार

### राजकीय पॉलीटेक्निक में हुआ वार्षिक खेलकूद प्रतियोगिता संपन्न

**कुशीनगर।** राजकीय पॉलीटेक्निक मुजहना हाटा कुशीनगर में आयोजित वार्षिक खेल प्रतियोगिता में खिलाड़ियों ने अपनी प्रतिभा का बेहतर प्रदर्शन कर सराहना बटोरी। वार्षिक खेल का शुभारंभ फीता काटकर और खिलाड़ियों से परिचय प्राप्त कर कालेज के कार्यवाहक प्रधानाचार्य रिंकू कुमार ने कराया। उन्होंने कहा कि खेल और शिक्षा दोनों एक दूसरे के पूरक हैं। इससे शारीरिक, मानसिक और शैक्षणिक विकास को बल मिलता है। खेल को खेल की भावना से खेलना चाहिए। इससे प्रेम और सौहार्द की भावना विकसित होती है। संस्था के खेल प्रभारी अंकित सिंह और खेल अधिकारी विपुल कुमार पांडेय की देखरेख में संपन्न हुए खेलकूद में 200 मीटर



दौड़, बैडमिंटन, टेबल टेनिस, भाला फेंक, डिक्रस श्रौ, गोला फेंक के साथ साथ वॉलीबॉल जैसे खेलों में खिलाड़ियों ने खेल भावना और अनुशासन का बेहतर प्रदर्शन किया। खिलाड़ी संस्था स्तर पर बने मेजर ध्यानचंद क्लब, पी टी उषा क्लब, मिल्खा सिंह क्लब में

सम्मनित किया गया। कार्यवाहक प्रधानाचार्य रिंकू कुमार ने सफल आयोजन के लिए सभी के प्रति आभार जताया। उन्होंने सभी चयनित विजेता खिलाड़ी को आगे जोनल गेम्स एवं खेले इंडिया में भाग लेने और उसकी तैयारी निरंतरता के साथ करते रहने की सलाह दी। इस अवसर पर संस्था के प्रवक्ता विनय पांडे, श्रीमती शालिनी त्रिपाठी, प्रशांत गुप्ता, संदीप रौनियार, प्रदीप कुमार, सोरभ सिंह, राहुल सिंह, राणा प्रताप चौधरी, सूरज वर्मा, अमित कुमार, हरिओम गुप्ता, अनुदेशक राहुल प्रजापति, अजीत भाटिया, मुरलीधर गुप्ता, संदीप यादव और पुस्तकालयाध्यक्ष अमित गुप्ता मौजूद रहे।

## माघी पूर्णिमा पर थाई मंदिर से निकली पवित्र बुद्ध धातु शोभायात्रा



**कुशीनगर।** बुद्ध स्थली कुशीनगर स्थित थाई मंदिर से गाजे - बाजे, हाथियों और मन मोहक झांकियों के साथ पवित्र बुद्ध धातु शोभायात्रा निकाली गई तथा मुख्य महापरिनिर्वाण मंदिर में बुद्ध की लेटी प्रतिमा का दर्शन, पूजन कर चीवर चढ़ाया गया और विश्व कल्याण की कामना की गई। माघी पूर्णिमा के अवसर पर रविवार को आयोजित समारोह के चौथे दिन थाई संघा भारत नेपाल के चौफ भन्ते फ्रा थे बोदियोग की उपस्थिति और थाई मंदिर के प्रमुख भिक्षु प्राविदेश्वरारयान (डा0 पी सोम पोंग) के देख रेख में थाई मंदिर में नौवें महाराजा की प्रतिमा के समक्ष प्रमुख थाई बौद्ध गुरु श्रीसमिथ फ्रामहाथिरचान और रॉयल थाई एयरफोर्स कमांडर इन चीफ एयर मार्शल पुनपक्दी पट्टनकुल और 16 थाई अतिथियों, भिक्षुओं, उपासकों ने धम्म पाठ के साथ कैंडल जलाकर आह्वान पूजन और विशेष पूजा कर ओपनिंग सेरेमनी/वार्षिकोत्सव का शुभारंभ किया। इसके पश्चात मंदिर से स्वर्ण कलश में रखे भगवान बुद्ध की अस्थि को रथ पर बने कांच के सुरोभिभ रथ पर रखा गया।



शोभायात्रा में थाई कलाकार अलग, अलग टोलियों में आकर्षक नृत्य कर रहे थे। थाई राज परिवार, बुद्ध, राम दरबार, राधा कृष्ण, शिव परिवार आदि झांकियां स्कूली बच्चों ने सजाई थी। रथों पर बौद्ध भिक्षु, थाईलैंड के अतिथि चल रहे थे। भिक्षु संघ अध्यक्ष भते ज्ञानेश्वर, आयोजक श्रीसमिथ पोंगरीथ, मिसेज किरिनरात, चिया युवान, मिसेज अमपोर्न, मिसेज विफा, चावा लित, विधायक पीएन पाठक, प्रदेश कांग्रेस अध्यक्ष अजय राय, नपाप कुशीनगर अध्यक्ष प्रतिनिधि राकेश कुमार जयसवाल

आदि शोभायात्रा के साथ चल रहे थे। शोभायात्रा मुख्य मंदिर पहुंची जहां विधि विधान से पूजन अर्चन किया गया। विधायक पीएन पाठक ने कहा कि आयोजन से भारत - थाई के बीच संबंध प्रगाढ़ होंगे। इस दौरान फ्रा खू सोन क्रान, भते समिट, भते अचान पविन, भते कितिफान, टीके राय, अंबिकेश त्रिपाठी, ओमप्रकाश कुशवाहा, विवेक कुमार गोंड, सूरज यादव, गौतम शर्मा, अमिताभ त्रिपाठी सहित बुद्ध इंटर कालेज के एनसीसी कैडेट्स, विधि विद्यालय के बच्चों ने भाग लिया।

## संक्षिप्त डायरी

### ऋषि राज ने यूजीसी नेट परीक्षा उत्तीर्ण कर बढ़ाया जिले का मान

जिला संवाददाता रोजनामा इंडो गल्फ एम नईमुद्दीन आजाद

समस्तीपुर। समस्तीपुर जिले के ऋषि राज ने यूजीसी नेट (राजनीति विज्ञान) में परीक्षा सफलतापूर्वक उत्तीर्ण कर अपने जिले का नाम रोशन किया है। अब वे जल्द ही सहायक प्रोफेसर बनने की दिशा में आगे बढ़ रहे हैं। उनकी इस सफलता से परिवार, मित्रों और शुभचिंतकों में हर्ष की लहर है। ऋषि राज ने अपनी पूरी शिक्षा दिल्ली से प्राप्त की और अब शिक्षण क्षेत्र में अपना योगदान देने के लिए तत्पर हैं। उन्होंने अपनी इस उपलब्धि का श्रेय अपने माता - पिता को दिया है। उनके पिता श्याम कुमार केशरी (उर्फ फुलटुन सिंह) एक प्रतिष्ठित ईंट भट्टा व्यवसायी और समाजसेवी हैं, जबकि उनकी माता श्रीमती वंदना केशरी विभूतिपुर उत्तर की सरपंच हैं। उनकी यह उपलब्धि समस्तीपुर और बिहार के युवाओं के लिए प्रेरणा का स्रोत है।



## पिता के श्राद्ध कर्म का निमंत्रण देने गये दो शस्त्र बाइक दुर्घटना में घायल, सदर रेफर



जिला संवाददाता रोजनामा इंडो गल्फ

मशरक के बंगरा पेट्रोल पंप के पास अज्ञात वाहन की चपेट में आने से बाइक सवार दो शस्त्र को गंभीर हालत में इलाज के लिए सीएचसी मशरक में भर्ती कराया गया। जहां इयुटी पर तैनात चिकित्सक डॉ अनंत नारायण कश्यप ने प्राथमिक उपचार कर बेहतर इलाज के लिए सदर अस्पताल छत्रा रेफर कर दिया। घायल मशरक के घोघिया गांव निवासी शैलेश राम का 22 वर्षीय पुत्र रंजीत राम और स्व हीरा राम का 35 वर्षीय पुत्र रविन्द्र राम हैं। घटना के बारे में थाना पुलिस गश्ती दल के अधिकारी रमेश कुमार ने बताया कि गश्ती के लिए एन एच 227 ए राम जानकी पथ पर थे कि सूचना मिली कि बंगरा पेट्रोल पंप के पास बाइक सवार दो शस्त्र घायल हालत में पड़े हुए हैं जिन्हें गश्ती वाहन में लाद इलाज के लिए सीएचसी मशरक में भर्ती कराया गया और परिजनों को सूचना दी गई। परिजनों ने बताया कि दोनों पिता के श्राद्ध कर्म का नेवता देने रिश्तेदारी में गए थे।

## 8वें वेतन आयोग के गठन के लिए रक्षामंत्री से मुलाकात



**लखनऊ।** इंडियन पब्लिक सर्विस एम्प्लाइज फेडरेशन (इप्सोफ) के राष्ट्रीय अध्यक्ष वीपी मिश्र के नेतृत्व में आज एक प्रतिनिधि मंडल ने रक्षा मंत्री राजनाथ सिंह से उनके आवास पर भेंट की। इस प्रतिनिधि मंडल में उपमहासचिव अतुल मिश्रा, उपाध्यक्ष सुरेश रावत, अजय वीर यादव, बाबूलाल शर्मा (दिल्ली), शाह फैयाज (जम्मू), एवं विधि सलाहकार ऋषभ तिवारी उपस्थित थे। वीपी मिश्र ने आठवें वेतन आयोग के गठन, आयकर सीमा में 12 लाख तक छूट देने, सेवानिवृत्ति पर 50% पेंशन देने एवं अन्य सुविधाएं प्रदान करने के लिए रक्षा मंत्री का धन्यवाद ज्ञापित किया। उन्होंने आग्रह किया कि 25 वर्ष की बजाय 20 वर्ष की सेवा पर पूरी पेंशन देने और जीपीएफ बहाल करने की मांग पूरी की जाए। उन्होंने बताया कि भर्ती की अधिकतम आयु सीमा 40 वर्ष होने के कारण कई कर्मचारी 20 वर्ष की सेवा पर सेवानिवृत्त होते हैं, इसलिए उन्हें पूर्ण की भांति पूरी पेंशन दी जानी चाहिए। आउटसोर्सिंग कर्मचारियों के हित में प्रस्ताव वीपी मिश्र ने रक्षामंत्री से यह भी आग्रह किया कि आउटसोर्सिंग सविदा कर्मचारियों के लिए न्यूनतम वेतन सुनिश्चित किया जाए, उनकी सेवा सुरक्षा प्रदान की जाए एवं रिक्त पदों पर विनियमितकरण की नियमावली प्रख्यापित की जाए। इससे इन कर्मचारियों का भविष्य सुरक्षित होगा और वे अपने परिवार का सुचारु रूप से भरण-पोषण कर सकेंगे। रक्षा मंत्री का आश्वासन रक्षा मंत्री श्री राजनाथ सिंह ने आश्वासन दिया कि पेंशन में जो कमियां रह गई हैं, उनमें सुधार किया जाएगा। उन्होंने आउटसोर्सिंग सविदा कर्मचारियों की सेवा सुरक्षा और वेतन में आवश्यक सुधार करने की बात कही। रक्षा मंत्री ने कहा कि वे कर्मचारियों को अपने परिवार का अंग मानते हैं और उनकी समस्याओं का समाधान करने का हरसंभव प्रयास करेंगे।

## खरगापुर में रामचरितमानस पाठ

**लखनऊ।** के ग्राम सभा खरगापुर में मां शीतला मंदिर में दो दिवसीय श्री रामचरितमानस पाठ का कार्यक्रम संपन्न हुआ। कार्यक्रम में लखनऊ से आई पार्टी ने फिल्मी धार्मिक तर्ज पर चौपाइयों का गावन किया। जिला पंचायत सदस्य वार्ड नंबर 19 अमरेंद्र भारद्वाज ने भी ग्रामवासियों के साथ रामायण का श्रद्धापूर्वक श्रवण किया। उन्होंने सभी ग्रामवासियों से अपने घरों में श्री रामचरितमानस पाठ के संस्कारों को अपनाने की अपील की। उन्होंने कहा कि रामचरितमानस से जीवन में संस्कारयुक्त रहने की प्रेरणा मिलती है। कार्यक्रम में ग्रामवासी और क्षेत्रवासी सहित सैकड़ों लोगों ने भाग लिया। रात में आयोजित इस कार्यक्रम में सभी श्रद्धालुओं ने भक्तिमय माहौल का आनंद लिया।



अपने बच्चों को बाहरी दुनिया में रहने के लिए ट्रेनिंग दें। क्योंकि चाहे चिड़िया को उड़ना सिखाना नहीं पड़ता हो, फिर भी मां बच्चों को उड़ने की ट्रेनिंग दिया करती है। कभी अपने घर के आंगन में अपने बच्चों को उड़ना सिखाती चिड़िया को देखें तो आपको एहसास होगा कि उड़ने की कला उन्हें प्रकृति से मिली जरूर है, लेकिन कौशल उन्हें खुद ही हासिल करना होता है। देखें आप अपने बच्चे को कैसे आत्मविश्वासी और आत्म-निर्भर बना सकते हैं।

## बच्चों को भविष्य के लिए इस तरह से करें तैयार

प्रवीर और मुदुल इतेफाक से रूममेट बन गए। मुदुल की मां कॉर्पोरेट सेक्टर में काम करती है, इसलिए उसका परिवेश एकदम ही अलग है। दूसरी और प्रवीर की मां सरकारी दफ्तर में काम करती है इसलिए उसका परिवेश मुदुल से कुछ अलग था। एक तरफ मुदुल हर तरह से आत्म-निर्भर और आत्मविश्वासी है तो दूसरी तरफ प्रवीर हर चीज को टालता रहता है। शुरुआत में दोनों को एक-दूसरे के साथ एडजस्ट होने में बहुत दिक्कतें पेश आईं। मुदुल क्या पहनना है से लेकर पिकनिक पर कहा जाना है और शाम को क्या सब्जी बनाने से लेकर बुक-शॉप से कोन-सी बुक खरीदनी है, जैसे सारे निर्णय स्वयं लेता है तो दूसरी तरफ प्रवीर को हर तरह का निर्णय लेने में दूसरों की जरूरत लगती है। वजह स्पष्ट है—मुदुल को बचपन से ही निर्णय लेने के लिए प्रेरित भी किया और निर्णय लेने भी दिया गया। प्रवीर को हमेशा ही बच्चा कहा गया और हर उस अवसर से उसे दूर रखा गया, जहां विकल्पों में से चुनाव करना था। अक्सर हम बच्चों के बड़े होने के दौरान ही उन्हें निर्णय लेने की क्रिया से वंचित करते चलते हैं और फिर जब वे बड़े हो जाते हैं तब एकाएक उन्हें कहने लगते हैं कि अब बड़े हो गए हो, अपने निर्णय खुद ही करो। उस पर जब उनका निर्णय गलत सिद्ध होता है तब हम उन्हें ही दोष देने लगते हैं कि इतने बड़े हो गए, लेकिन अब तक यह समझ नहीं आया कि अपने लिए क्या सही है और क्या गलत है?

बच्चों को अपने पैरों पर खड़ा होने देना सिर्फ एक कहावत नहीं है, बल्कि उन्हें हर तरह से आने वाले जीवन और हकीकतों के सामने खड़े होने और लड़ने की कूवत देना है। इस मामले में एक और महत्वपूर्ण बात यह है कि जब बच्चे घर से बाहर पढ़ने के लिए जाते हैं तब लड़कियां लड़कों की तुलना में जल्दी एडजस्ट कर लेती हैं। हो सकता है इसके सामाजिक कारण भी हों, लेकिन एक बात यह भी है कि बहुत सारे मामलों में लड़कियां ज्यादा लचीली होती हैं और दूसरे घर के छोटे-मोटे कामों में मां का हाथ बंटाने-बंटाने वह कब आत्मविश्वास पा लेती हैं, इसका उन्हें खुद भी ज्ञान नहीं होता है। अपने बच्चों को बाहरी दुनिया में रहने के लिए ट्रेनिंग दें। क्योंकि चाहे चिड़िया को उड़ना सिखाना नहीं पड़ता हो, फिर भी मां बच्चों को उड़ने की ट्रेनिंग दिया करती है। कभी अपने घर के आंगन में अपने बच्चों को उड़ना सिखाती चिड़िया को देखें तो आपको एहसास होगा कि उड़ने की कला उन्हें प्रकृति से मिली जरूर है, लेकिन कौशल उन्हें खुद ही हासिल करना होता है। देखें आप अपने बच्चे को कैसे आत्मविश्वासी और आत्म-निर्भर बना सकते हैं।

## छोटी-सी तारीफ भी देती है बड़ी खुशी

कोई भी महिला तब और निखर उठती है, जब कोई उसकी खूबसूरती की तारीफ करने वाला हो। कोई उसकी छोटी-छोटी जरूरतों का खयाल रखने वाला हो। अगर वह अपने साथी के लिए कुछ करे तो वह उसे जोटिस करे। जब साथी इन बातों का खयाल रखता है तो दांपत्य जीवन खुशियों से महक उठता है।

आज सुबह से ही तन्वी का मन कुछ उदास था, न जाने किस सोच में गुम थी। पिछले काफी समय से सोच रही थी कि उसकी शादीशुदा जिंदगी में कुछ कमी-सी है लेकिन तभी मोबाइल पर आए एक मैसेज ने जिंदगी में छाई सारी निराशाओं को पल भर में मानो दूर भगा दिया और तन्वी के मन में एकाएक नई उमंगें तैरने लगीं। इसमें लिखा था- 'कैसी हो स्वीटहाट? तुम्हारा दिन कैसा बीत रहा है? यह मैसेज पढ़ते ही तन्वी का उदासी में डूबा दिन खुशनुमा हो उठा। उसके मन में शाम की कई प्लानिंग चलने लगीं। आईने में खुद को बार-बार निहारने लगी। वाकई में तन्वी जितनी खुश थी, उसकी चमक उसके चेहरे पर स्पष्ट दिखाई दे रही थी। उसके बाद ही तन्वी ने भी पूरी गर्मजोशी से मैसेज का जवाब भी दिया और उसके खुश रहने के साथ पूरे घर का माहौल खुशनुमा हो गया।

### क्या चाहती हैं महिलाएं

अक्सर पुरुष सोचते हैं कि स्त्रियों को खुश

करना बड़ा मुश्किल है, लेकिन वे नहीं जानते कि उनकी जीवनसंगिनी खुश होने के लिए बेशकीमती तोहफा नहीं चाहती, उसे तो प्यार से दी गई एक कैंडी भी खुश कर सकती है। लंबे से मेल के बजाय प्यार में डूबी छोटी-सी पंक्ति भी जीवनसाथी को प्रसन्न कर सकती है। बस, इस पर ध्यान देने की जरूरत है।

### बस थोड़ी-सी केयर

सचाई यह है कि करियर में कोई स्त्री कितनी भी कामयाब क्यों न हो जाए, उसे सबसे बड़ी खुशी तब मिलती है, जब उसका साथी उसकी छोटी-छोटी खाहिशों को समझता हो, उनका खयाल रखता हो। दरअसल, ऐसा करते हुए वह यह जता देता है कि वह उसके लिए कितनी खास है। महिलाएं हमेशा से चाहती हैं कि उनका साथी कार में पहले खुद बैठने की बजाय उनके लिए कार का दरवाजा खोले। ये चाहत इसलिए नहीं है कि वह यह काम खुद नहीं कर सकती या फिर शारीरिक रूप से कमजोर हैं, वह सिर्फ अपने पार्टनर से एक स्नेह भरे रिश्ते की अपेक्षा रखती हैं। प्रकृति ने पुरुष को फिजिकली मजबूत बनाया है। वह मेहनत करता है, परिवार चलाता है। स्त्री उसका खयाल रखती है। आदिकाल से ऐसा ही होता रहा है लेकिन समय के साथ इसमें बदलाव भी आया है। अब स्त्रियां घर-ऑफिस साथ संभाल रही हैं। पुरुष उनकी मेहनत की कद्र करता है, लेकिन कहीं न कहीं वह इसका इजहार करने से चूक जाता है।



## माथे पर बढ़ रही लकीरों को हटाएंगे ये होममेड मास्क

बिजी लाइफ के दौरान त्वचा का खयाल नहीं रख पाते हैं। लेकिन जब कहीं जाना होता है तब हमें अपनी स्किन का खयाल आता है, पर उस वक्त कोई उपाय नहीं सूझता है और बेकार मुड़ से फंक्शन में जाना पड़ता है। कोई बात नहीं अब भी केयर कर सकते हैं। तो आइए जानते हैं कैसे माथे पर आ रही चिंता की लकीरों को हटाए कुछ ही दिनों में।

### गाजर और अंडे का पैक

गाजर में मौजूद तत्व बीटा कैरोटीन, आयोडीन झुर्रियों को कम करने में मदद करते हैं। साथ ही अंडे में भी पोषक तत्व मौजूद होते हैं जो त्वचा में कसावट पैदा करते हैं। गाजर को मिक्सी में किस लें और एग व्हाइट को अच्छे से मिक्स कर लें। इसके बाद चेहरे पर चेहरे पर लगा लें। 120 मिनट बाद चेहरे को नॉर्मल पानी से धो लें। हफ्ते में कम से कम दो बार इस पैक का जरूर इस्तेमाल करें।

### ऑलिव ऑयल और शहद

माथे पर उभरने वाले लकीरे आपको खूबसूरती कम कर देती है। लेकिन 1 चम्मच शहद और 1 चम्मच ऑलिव ऑयल लें। दोनों को अच्छे से मिक्स कर लें। इसके बाद रात को सोने से पहले सिर पर लगा लें। सुबह उठकर मुंह को धो लें। हफ्ते में 2 या 3 बार ऐसा करें। कुछ ही दिनों में आराम मिल जाएगा।

### कोको पाउडर और ऑलिव ऑयल

माथे पर दिखती लकीरे आपको बहुत जल्दी शर्मिदा करा देती है। लेकिन अब नहीं होना पड़ेगा। 1 चम्मच कोको पाउडर और 1 चम्मच ऑलिव ऑयल लें। दोनों को अच्छे से मिक्स कर लें। इसके बाद चेहरे पर 20 मिनट के लिए लगा लें। फिर नॉर्मल पानी से धो लें। कुछ ही दिनों में आराम मिल जाएगा।

### उन्हें एक कोना दें

चाहे जो परिस्थिति हो, आप अपने बच्चे को एक ऐसा कोना जरूर उपलब्ध कराएं, जिसे वह स्वयं व्यवस्थित करें। याद करें स्कूलों में बच्चों को दिया जाना वाला लॉकर। इसी तरह एक ड्रॉवर या एक लॉकर उसे जरूर दें, जहां वह अपनी चीजें व्यवस्थित कर रख सकें। इससे उसमें जिम्मेदारी का भाव भी आएगा और निर्णय करने की क्षमता का विकास भी होगा। जब वह उसे अपनी तरह से व्यवस्थित कर पाएगा तो उसमें आत्मविश्वास भी आएगा।

अपने बच्चे को छोटे-छोटे निर्णय स्वयं करने दें। जैसे अपने दोस्त की बर्थडे पार्टी में वह क्या पहन कर जाना चाहता है? या फिर डिनर के लिए जाते हुए वह किस तरह के कपड़े पहनना चाहता है? या रेस्टोरेंट में उसे स्वयं अपना ऑर्डर देने के लिए कहें। आइसक्रीम का कोन-सा फ्लेवर या किस तरह का पिज्जा वह खाना चाहता है, इसका निर्णय उसे स्वयं करने दें।

अपने रिश्ते उसे ही निभाने दें यदि उसके दोस्त का जन्मदिन है या वह अपने दोस्त को किसी खास मौके पर पार्टी देना चाहता है या गिफ्ट देना चाहता है तो उसे खुद ही निर्णय करने दें। यदि वह आपसे राय मांगे तो उसे सुझाव दें। उसके समक्ष विकल्प रखें, उसे निर्णय न सुनाएं। उससे पूछें कि उसके दोस्त की रुचि क्या करने में है? उसी हिसाब से वह उसे गिफ्ट दें, लेकिन यह न बताएं कि उसे क्या गिफ्ट दे।

### घर के छोटे-छोटे काम करने के लिए कहें

भारतीय घरों में अक्सर घर के कामों को लड़कियों के हिस्से में माना जाता है। ऐसे में अक्सर हम लड़कों को इससे अलग रखते हैं। लेकिन अब चूंकि लड़कों को भी अलग-अलग वजहों से घर से बाहर जाना पड़ता है, इसलिए उन्हें भी घर के काम करना आना चाहिए। इससे घर से बाहर एडजस्ट करने में उन्हें असुविधा नहीं होगी। खासतौर पर चाय बनाना, नाश्ता बना पाना और हां अपने कपड़ों को खुद ही धोना अपने बच्चे को जरूर सिखाएं।

### अपनी समस्याओं को उन्हें ही हल करने दें

भाई-बहनों के बीच के झगड़े हो या फिर दोस्तों के बीच हुए विवादों के आपकी समस्याओं से खुद ही लड़ने को कहें। स्कूल के पंच्यूल फंक्शन में पार्टिसिपेशन के लिए डांस की तैयारी करनी हो या फिर कॉस्ट्यूम अरेंज करना हो, बच्चों को मार्गदर्शन तो दें, लेकिन उसका काम आप न करें। इस तरह की छोटी-छोटी चीजें करके आप बच्चे को भविष्य के लिए तैयार कर सकते हैं। आखिर उसे आपके घर की छत से बाहर जाकर अपने लिए जमीन तलाशनी है और दुनिया बनानी है। अपनी छाया से अलग करके ही आप उसे विकसित होने का अवसर देंगी, वो सिर्फ आपके लिए बल्कि स्वयं बच्चे के लिए भी अच्छा होगा।



सारा काम खत्म हो गया, डिनर के लिए बाहर जाने का मन नहीं है, इस सप्ताह कोई अच्छी फिल्म भी रिलीज नहीं हुई, समझ नहीं आ रहा क्या करें, कहा जाए? आपको भी अपने आसपास अक्सर ऐसी बातें सुनने को मिलती होंगी। ऐसा सोचने या कहने का सीधा मतलब यही है कि व्यक्ति अपनी वर्तमान मनस्थिति से खुश ही है और इसी वजह से उसे बोरियत महसूस हो रही है।

### समस्या की जड़ें

जब कभी जीवन में ठहराव आने लगता है तो इससे बोरियत पैदा होती है। आज की तेज रफ्तार जिंदगी ने इंसान को काफी हद तक वर्कोहॉलिक बना दिया है। अब लोग दिन-रात मशीन की तरह काम में जुटे रहते हैं। जैसे ही उनका कार्य पूरा हो जाता है, उन्हें खालीपन महसूस होने लगता है। आज लोगों के सामने मनोरंजन के विकल्पों का अंबार है, फिर भी वे बोरियत से परेशान रहते हैं। सीमित साधनों के बीच संतुष्ट और खुश रहना आसान है, लेकिन डेर सारे विकल्प हमें केवल भ्रमित करते हैं और अंततः इनकी वजह से बोरियत पैदा होने लगती है।

### बोर होते बच्चे

आजकल बच्चों को भी बहुत जल्दी बोरियत महसूस होती है। पुराने समय में बच्चे एक ही खिलौने से महीनों तक खेलते थे, पर आज के

बच्चे दो ही दिनों के बाद अपने लिए नए खिलौने की मांग करने लगते हैं। इसकी सबसे बड़ी वजह यह है कि अब पेरेंट्स के पास बच्चों के लिए समय नहीं है। इस समस्या से बचने के लिए वे छोटी उम्र से ही बच्चों को उनकी मनमर्जी का काम करने की छूट दे देते हैं। ऐसी स्थिति में बच्चों की फ्रस्ट्रेशन टॉलरेंस खत्म हो रही है। अगर माहौल उनकी पसंद के प्रतिकूल हो तो वे पांच मिनट में ही ऊबने लगते हैं। कभी-कभी बोरियत होना स्वाभाविक है, लेकिन जब यह स्थायी मनोदशा बन जाए तो चिंताजनक है। बोरियत नकारात्मक विचारों की जड़ है। इससे व्यवहार में चिड़चिड़ापन आने लगता है। कार्यक्षमता और रिश्तों पर इसका नकारात्मक प्रभाव पड़ता है। इसकी वजह से व्यक्ति को डिप्रेशन भी हो सकता है।

### कैसे करें बचाव

खुद को बोरियत से बचाने के लिए जीवन में संतुलन बेहद जरूरी है। जिस तरह वर्कोहॉलिक होना नुकसानदेह है, उसी तरह ज्यादा आरामलालबी और मनोरंजन की अधिकता भी व्यक्ति को बहुत जल्दी बोर कर देती है। इन दोनों स्थितियों से बचते हुए दिनचर्या में संतुलन बनाए रखना चाहिए। जिस तरह शारीरिक स्वास्थ्य का ध्यान रखने के लिए आप एक्सरसाइज करते हैं या जिम जाते हैं। ठीक उसी तरह दिमागी सेहत का भी ध्यान रखना बेहद जरूरी है। इसके लिए फुसंत के पलों में टीवी देखने के बजाय कोई अच्छी किताब पढ़ें, अपने करीबी लोगों से बातचीत करें या बागवानी करें। कोई भी ऐसी गतिविधि, जिसमें व्यक्ति की शारीरिक या मानसिक ऊर्जा खर्च होती हो, वह उसे बोरियत से बचाती है। ऐसी समस्या से बचने के लिए सहनशीलता बहुत जरूरी है।



## बच्चे के पुराने खिलौने फेंके नहीं बल्कि ऐसे करें इस्तेमाल

अपने बच्चों के लिए ही खिलौने चुनने में पेरेंट्स बहुत समय लगा देते हैं। आप जिस खिलौने को पसंद करने में घंटों लगा देते हैं, बच्चा उससे कुछ साल ही खेल पाता है और बड़ा होने पर वो खिलौने उसके किसी काम के नहीं रहते हैं। जब बच्चा खिलौनों से खेलना बंद कर देता है, तो पेरेंट्स के लिए इन्हें संभालकर रखना मुश्किल हो जाता है। उन्हें समझ नहीं आता है कि वो इन खिलौनों को कहां रखें या इनका क्या करें।

### खिलौनों का क्या करें

अगर आपके बच्चे के देरों खिलौने अब बेकार पड़े हैं और घर में उनसे खेलने वाला कोई नहीं है, तो आप उन्हें दान कर सकते हैं। इस तरह से खिलौने उन बच्चों तक पहुंच पाएंगे, जिन्हें सच में इसकी जरूरत हो। आपको इस कोशिश से किसी मासूम बच्चे के चेहरे पर मुस्कान आ सकती है। यहां हम आपको कुछ ऐसे तरीके और जगहें बता रहे हैं, जहां आप अपने बच्चों के खिलौनों को दान कर सकते हैं।

### कैसे खिलौने कर सकते हैं दान

जो खिलौने अच्छी कंडीशन में हैं और ज्यादा इस्तेमाल न किए गए हों, उन्हें दान के रूप में स्वीकार कर लिया जाता है। आप ब्लॉक्स, पजल्स, बोर्ड गेम, स्टफ्ड एनीमल, टॉय कार, क्राफ्ट किट, स्पोरट्स किट, एक्टिविटी बुक जैसे कई तरह के टॉयज दान कर सकते हैं। हालांकि, कई जगहों पर मुंह में लेने वाले खिलौने दान में नहीं लिए जाते हैं जैसे कि पिसिफायर और टीशर आदि। आप खिलौनों को दान करने से पहले केफर्म कर लें कि उस जगह पर किस तरह के टॉयज लिए जाते हैं।

### चैरिटी में

आप उन संस्थानों में खिलौनों को दान कर सकते हैं जो चैरिटी करती हों। ये संस्थाएं अनाथ बच्चों को ये खिलौने देती हैं। इसके अलावा इनके द्वारा गरीब परिवारों के बच्चों को भी खिलौने और जरूरी सामान दिए जाते हैं।

### शेल्टर या आश्रय स्थल

वुमेन शेल्टर होम में भी आप खिलौनों को दान कर सकते हैं। इन जगहों पर बच्चों के पास बहुत कम चीजें और सुविधाएं होती हैं। ये लोग आपके गिफ्ट और खिलौनों को आसानी से ले लेंगे। आप इन्हें खिलौनों के अलावा कपड़े और टॉयलेटरीज भी दान कर सकते हैं। इसके अलावा और क्या-क्या दान कर सकते हैं, यह जानने के लिए आप सीधा शेल्टर होम में बात कर सकते हैं।

### चिल्ड्रेन होम

आप अनाथ आश्रम में भी बच्चों के खिलौने दान कर सकते हैं। यहां हर उम्र के बच्चे होते हैं जिन्हें आपके खिलौने पसंद आ सकते हैं।

### अस्पताल या धार्मिक केंद्र

कई अस्पताल भी बच्चों के खिलौने लेते हैं। यहां दाखिल होने वाले बच्चों को ट्रीटमेंट के दौरान खिलौनों से खेलने दिया जाता है। इसके अलावा आपके आसपास के धार्मिक केंद्रों में भी बच्चों के खिलौने लिए जा सकते हैं। आप मंदिर के बाहर बैठे बच्चों को खिलौने दे सकते हैं। इन बच्चों के पास बचपन की सबसे प्यारी चीज यानि खिलौनों के नाम पर कुछ नहीं होता है। ऐसे में आपकी छोटी सी मदद इनके चेहरे पर मुस्कान ला सकती है।



## बोरियत को न बनाएं अपनी आदत!





# कितनी उचित है गंगाजल पर बयान बाजी



रमेश सर्राफ धमोरा

**गंगाजल की शुद्धता को लेकर राज्य और केंद्रीय पॉल्यूशन बोर्ड में जो खींचतान मची हुयी है उसका असर कुम्भ स्नान के लिये आने वाले लोगों पर नहीं देखा जा रहा है। आनेवालों की भीड़ कम होने का नाम नहीं ले रही है। लोगों की आस्था में कहीं कोई कमी नहीं देखी जा रही है। प्रयागराज के महाकुम्भ में करोड़ों लोगों ने स्नान किया है मगर किसी को दिक्कत होने की खबर नहीं मिली है। ऐसे में गंगाजल की शुद्धता को लेकर विवाद कठने से अच्छा है जनभावनाओं का सम्मान करें।**

उत्तर प्रदेश के प्रयागराज शहर में महाकुम्भ का आयोजन हो रहा है। विद्वान पींडों का कहना है कि 144 वर्षों के बाद इस बार का महाकुम्भ विशेष योग में संपन्न हो रहा है। ऐसे में यहां स्नान करने का सर्वाधिक महत्व है। मकर संक्राति से प्रारंभ होकर महाशिवरात्रि तक चलने वाला महाकुम्भ अब अपने समापन की ओर बढ़ रहा है। सरकार द्वारा जारी आंकड़ों के अनुसार अब तक 60 करोड़ से अधिक श्रद्धालुओं ने प्रयागराज के महाकुम्भ में स्नान कर लिया है। समापन तक यह संख्या करीबन 65 करोड़ पहुंचने का अनुमान लगाया जा रहा है। इस बार महाकुम्भ में जितने लोगों ने स्नान किया है वह दुनिया के एक-दो देशों को छोड़कर अधिकांश देशों की कुल जनसंख्या से भी अधिक होती है। भारत के ही नहीं अपितु विदेशों से भी बड़ी संख्या में श्रद्धालुओं ने महाकुम्भ में स्नान कर पूजा अर्चना की है। राष्ट्रपति, उपराष्ट्रपति, प्रधानमंत्री, केंद्रीय मंत्री, राज्यों के मुख्यमंत्री, राज्यपाल, सांसद, विधायक सहित देश के आम लोगों के मन में कुम्भ स्नान के प्रति जो श्रद्धा देखी जा रही है। वैसी श्रद्धा इससे पहले शायद ही देखी गई होगी। हालांकि मौनी अमावस्या के अवसर पर महाकुम्भ के संगम तट पर भगदड़ मचने से करीबन 37 लोगों की भीड़ में दबकर मौत हो गई थी। इसी तरह कुंभ आने के लिए नई दिल्ली स्टेशन पर एकत्रित भीड़ में भगदड़ मचने से 18 लोगों की मौत हो गई थी। यह दोनों ही घटना बहुत ही दुर्भाग्यपूर्ण थी जिसमें प्रशासनिक लापरवाही का भी बहुत बड़ा हाथ माना जा रहा है। हालांकि दोनों ही घटनाओं की उच्च स्तरीय जांच हो रही है। जिसकी रिपोर्ट आने के बाद ही असली दोषियों का पता चल सकेगा। शांतिपूर्वक संपन्न हो रहे कुंभ में ऐसी दो दुर्घटनाएं होने के बाद भी कुंभ स्नान करने वालों की संख्या में कमी नहीं हुई बल्कि दिन प्रतिदिन यह संख्या बढ़ती जा रही है। वर्तमान में हर दिन सवा करोड़ से अधिक लोग महाकुम्भ में गंगा स्नान कर रहे हैं। आने वाली महाशिवरात्रि पर यह संख्या कई गुना अधिक होने की संभावनाएं व्यक्त की जा रही है। जिसको लेकर बड़े स्तर पर प्रशासनिक तैयारियों की जा रही है। ताकि महाकुम्भ में किसी तरह की दुर्घटना की पुनरावृत्ति नहीं हो। उत्तर प्रदेश के मुख्यमंत्री योगी आदित्यनाथ स्वयं प्रयागराज आकर महाशिवरात्रि के पवित्र स्नान की तैयारी का जायजा ले चुके हैं। उन्होंने प्रशासनिक अधिकारियों को पूरी चेकसी बरतने के निर्देश दिए हैं। जहां एक तरफ महाकुम्भ में करोड़ों लोग स्नान कर रहे हैं



इस बीच केंद्रीय प्रदूषण नियंत्रण बोर्ड (सीपीसीबी) की एक रिपोर्ट में कहा गया है कि प्रयागराज में गंगा-यमुना का पानी नहाने के योग्य नहीं है। सीपीसीबी ने इस रिपोर्ट को तीन फरवरी को तैयार किया था। रिपोर्ट को तैयार करने के लिए सीपीसीबी ने नौ से 21 जनवरी के बीच प्रयागराज में अलग-अलग जगह पर गंगा-यमुना के 73 सैंपल जमा किए। इन सैंपलों की छह मानकों पानी का पीएच वैल्यू, फीकल कोलोफॉर्म, बायोकेमिकल ऑक्सीजन डिमांड, केमिकल ऑक्सीजन डिमांड और डिजॉक्लोर ऑक्सीजन पर जांच की गयी। जितने भी जगहों से सैंपल लिए गए हैं उनमें ज्यादातर में फीकल कोलोफॉर्म बैक्टीरिया की मात्रा मानक से अधिक पाई गई है। बाकी के पांच मानकों पर पानी की गुणवत्ता मानक के मुताबिक मिली। सीपीसीबी की वेबसाइट पर दिए आंकड़ों के मुताबिक 29 जनवरी को संगम पर गंगा में फीकल कोलोफॉर्म की मात्रा 2300 पाई गई थी। 29 जनवरी को ही मौनी अमावस्या का पर्व था। इसे महाकुम्भ में सबसे बड़ा अमृत स्नान माना गया है। उस दिन गंगा-यमुना में कई करोड़ लोगों ने डबकी लगाई थी। महाकुम्भ में गंगा के जल की शुद्धता को लेकर लगातार सवालों के बीच देश के जाने-माने वैज्ञानिक पद्मश्री डॉ. अजय सोनकर ने गंगा के जल की सिर्फ स्नान योग्य ही नहीं बल्कि अल्ट्रावायट वाटर जितना शुद्ध बताया है। संगम, अरल समतल पांच घाटों के गंगाजल को लेब में जांच के बाद उन्होंने यह दावा किया है। उनका कहना है कि महाकुम्भ में

60 करोड़ से अधिक श्रद्धालु के गंगा में स्नान के बाद भी इसकी शुद्धता पर कोई असर नहीं पड़ा है। मिसाइल मैन एपीजे अब्दुल कलाम के साथ वैज्ञानिक विमर्श करने वाले डॉ. अजय कुमार सोनकर ने कहा कि उन्होंने अपनी नैनी स्थित प्रयोगशाला में गंगा के जल की जांच की। गंगाजल की शुद्धता पर सवाल उठाने वालों को प्रयोगशाला में जांच की चुनौती भी दी। कहा है कि जिसे जरा भी संदेह हो वह मेरे सामने गंगा जल ले और हमारी प्रयोगशाला में जांच कर संतुष्ट हो जाए। शीर्ष भारतीय वैज्ञानिक डॉ. सोनकर ने कहा है कि गंगाजल सबसे शुद्ध है। यहां नहाने से किसी प्रकार का कोई नुकसान नहीं हो सकता है। बैक्टीरियोफेज (बैक्टीरिया खाने वाला) के कारण गंगा जल की शुद्धता बरकरार है। प्रयोगशाला में जल के नमूनों को 14 घंटों तक इन्क्यूबेशन तापमान पर रखने के बाद भी उनमें किसी भी प्रकार की हानिकारक बैक्टीरिया की वृद्धि नहीं हुई। डॉ. अजय सोनकर ने कहा कि गंगा का जल न केवल स्नान के लिए सुरक्षित है। बल्कि इसके संपर्क में आने से त्वचा संबंधी रोग भी नहीं होते हैं। डॉ. अजय कुमार सोनकर ने बताया कि पांच घाटों से गंगा जल के नमूने लिए और लेब में सूक्ष्म परीक्षण किया। इस दौरान पाया गया कि करोड़ों श्रद्धालुओं के स्नान के बावजूद जल में न तो बैक्टीरियल ग्राथ हुईं न ही जल के पीएच स्तर में कोई गिरावट आई। इस शोध में पाया कि गंगा जल में 1100 प्रकार के बैक्टीरियोफेज मौजूद हैं। जो किसी भी

हानिकारक बैक्टीरिया को नष्ट कर देते हैं। इस वजह से जल दूषित नहीं हुआ। उन्होंने कहा कि गंगा जल की अम्लीयता (पीएच) सामान्य से बेहतर है और उसमें किसी भी प्रकार की दुर्गंध या जीवाणु वृद्धि नहीं पाई गई। गंगाजल के सैंपल का पीएच स्तर भी 8.4 से लेकर 8.6 तक पाया गया। जो काफी बेहतर माना गया है। सेंट्रल पॉल्यूशन कंट्रोल बोर्ड ने 3 फरवरी को नेशनल ग्रीन ट्रिब्यूनल में एक रिपोर्ट देकर बताया कि प्रयागराज संगम का पानी नहाने के लिए उपयुक्त नहीं है। इसके बाद यूपी पॉल्यूशन कंट्रोल बोर्ड ने 18 फरवरी को नेशनल ग्रीन ट्रिब्यूनल में एक नई रिपोर्ट देकर सेंट्रल पॉल्यूशन कंट्रोल बोर्ड की रिपोर्ट को झुलटा दिया है। इस रिपोर्ट में बताया है कि नाले का पानी प्रयागराज की गंगा-यमुना नदी में सीधे तौर पर नहीं गिर रहा। कुल छह पाइंट पर पानी नहाने लायक है। सिर्फ शास्त्री ब्रिज के नीचे पानी की गुणवत्ता थोड़ी बहुत सही नहीं है और इसके जिम्मेदार अफसरों पर कार्रवाई की जा रही है। हालांकि एनजीटी ने इस नई रिपोर्ट पर असंतोष जताया है। कहा कि अगर सेंट्रल की रिपोर्ट गलत है तो यूपी वाले एक्शन लें। नेशनल ग्रीन ट्रिब्यूनल ने यूपी पॉल्यूशन कंट्रोल बोर्ड से गंगा-यमुना के पानी की गुणवत्ता पर एक हफ्ते में नई विस्तृत रिपोर्ट मांगी है। इस पर अगली सुनवाई 28 फरवरी को होगी। दरअसल ये पूरा मामला उन 60 करोड़ से ज्यादा श्रद्धालुओं की आस्था से जुड़ा है। जो महाकुम्भ में संगम स्नान करने प्रयागराज आए हैं। केंद्रीय प्रदूषण नियंत्रण बोर्ड की रिपोर्ट के श्रद्धालुओं पर संभावित असर को देखते हुए ही यूपी पॉल्यूशन कंट्रोल बोर्ड ने नई रिपोर्ट बनाकर इसका जवाब दिया है। गंगाजल की शुद्धता को लेकर राज्य और केंद्रीय पॉल्यूशन बोर्ड में जो खींचतान मची हुयी है उसका असर कुम्भ स्नान के लिये आने वाले लोगों पर नहीं देखा जा रहा है। आनेवालों की भीड़ कम होने का नाम नहीं ले रही है। लोगों की आस्था में कहीं कोई कमी नहीं देखी जा रही है। प्रयागराज के महाकुम्भ में करोड़ों लोगों ने स्नान किया है मगर किसी को दिक्कत होने की खबर नहीं मिली है। ऐसे में गंगाजल की शुद्धता को लेकर विवाद करने से अच्छा है जनभावनाओं का सम्मान करें। (लेखक राजस्थान सरकार से मान्यता प्राप्त स्वतंत्र पत्रकार है।)

## संपादकीय

### सेंसर कितना होगा

डिजिटल मंचों पर अश्लीलता और हिंसा दिखाने की शिकायतों के बीच हानिकारक सामग्री को विनियमित करने के लिए नये कानूनी ढांचे की जरूरत और मौजूदा वैधानिक प्रावधानों की सूचना एवं प्रसारण मंत्रालय समीक्षा कर रहा है। समय रैना के शो 'इंडिया'ज गॉट टैलेंट पर कंट्री इलाहाबादिया की आपत्तिजनक अश्लील टिप्पणियों के बाद सुयोग कोर्ट ने फटकार लगाते हुए सरकार से इस बाबत कड़े कदम उठाने को कहा है। पारंपरिक फ़िट और इलेक्ट्रॉनिक सामग्री विशिष्ट कानूनों के तहत आती है, जबकि ओटीटी, यू-ट्यूब समेत इंटरनेट द्वारा संचालित नई मीडिया सेवाओं के लिए विशेष प्रावधान जरूरी हैं। इन प्लेटफॉर्मों को आईटी नियम, 2021 के तहत आचार संहिता का सख्ती से पालन करना जरूर होने के बावजूद अनुचित सामग्री परोसी जा रही है। मंत्रालय के अनुसार ओटीटी इसका पालन नहीं करता तो सूचना प्रौद्योगिकी अधिनियम, 2000 की धारा 67, 67ए व 67बी के तहत कार्रवाई की जा सकती है। इन धाराओं के तहत अश्लील सामग्री का प्रसारण/प्रकाशन दंडनीय है। बीते साल 18 ओटीटी प्लेटफॉर्मों, 19 वेबसाइट्स, दस एप्स और 57 सोशल मीडिया अकाउंट्स ब्लॉक किए जाने के बावजूद यह प्रवृत्ति नहीं रोक पाया यौतक है कि अश्लील सामग्री और अभद्र भाषा प्रयोग करने वालों पर लगाम कसना कठिन है। सरकार ने ओटीटी सामग्री को उम्र के आधार पर निर्धारित करने को कहा है। हालांकि वे इसे तफसीलन पहले ही अंकित करते हैं। सवाल सिर्फ यू-ट्यूबर या इंफ्लुएंसर द्वारा सोशल मीडिया में अश्लील सामग्री के माध्यम से अधिक से अधिक व्यूज पाने का नहीं है। इस मामले में आम आदमी भी पीछे नहीं है। तय है कि अतिव्यक्ति की आजादी की आड़ में मसखरी या नाजायज बातें करने का इच्छावादी किसी को नहीं दिया जा सकता परंतु इस पर भी महान विमर्श जरूरी है क्योंकि भारत में अश्लील सामग्री खास तौर पर पॉर्नोग्राफी देखने वालों की संख्या दुनिया भर में सबसे ज्यादा है। बेशक, इंटरनेट तक आये देशवासियों की सीधी पहुंच पर हम डराना सकते हैं पर यह न भूलें कि दरअसल, बहुसंख्य नागरिक इस सुविधा का इस्तेमाल अपनी कुटित मानसिकता और कामुक उन्माद के लिए कर रहे हैं। सरकार या कानून एक हद तक ही अश्लीलता रोक सकते हैं। अश्लीलता या फूहड़ता के माध्यम से चर्चा पाने वालों को रोकने का बेहतरतरीन तरीका है, उनकी उपेक्षा करना। जो इंटरनेट प्रयोगकर्ताओं को स्वयं सीखना होगा।

### चिंतन-मनन

### निरोगी काया भी हो ध्येय

सच्चे अर्थों में जीवन उतने ही समय का माना जाता है, जितना स्वस्थतापूर्वक जिवा जा सके। कुछ अपवादों को छोड़कर अस्वस्थता अपना निज का उपार्जन है। सृष्टि के सभी प्राणी प्रायः जीवन भर निरोग रहते हैं। मनुष्य की उच्छुंखल आदत ही उसे बीमार बनाती है। जीभ का चटोराभन अतिशय मात्रा में अखाद्य खाने के लिए बाधित करता रहता है। जितना भार उठ नहीं सकता, उतना लाने पर किसी का भी कसूर निकल सकता है। बिना पचा सड़ता है और सड़ने के रक्त प्रवाह में मिल जाने से जहां भी अवसर मिलता है, रोग का लक्षण उभर पड़ता है। अस्वच्छता, पूरी नींद न लेना, कड़े परिश्रम से जी चुराना, नशेबाजी जैसी आदत स्वास्थ को जर्जर बनाने का कारण बनते हैं। खुली हवा और रोशनी से बचना, घुटन भरे वातावरण में रहना भी बीमारी का बड़ा कारण है। भय या आक्रोश जैसे उतार-चढ़ाव भी मनोविकार बढ़ाते और व्यक्ति को सनकी, कमजोर व बीमार बनाते हैं। शरीर को निरोगी बनाकर रखना कठिन नहीं है। आहार, श्रम एवं विश्राम का संतुलन बिठाकर हर व्यक्ति आरोग्य एवं दीर्घजीवन पा सकता है। दूसरे नियम भी ऐसे नहीं, जिनकी जानकारी आमजन को न हो सके। उन्हें थोड़े से प्रयास से जाना जा सकता है। आलस्य रहित, श्रमयुक्त व्यवस्थित दिनचर्या का निर्धारण करना सरल है। स्वाद को नहीं-स्वास्थ्य को लक्ष्य करके उपयुक्त भोजन की व्यवस्था हर स्थिति में बनानी संभव है। सुपाच्य आहार समुचित मात्रा में लेना जरा भी कठिन नहीं है। शरीर को उचित विश्राम देकर हर बार तरोताजा बना लेने के लिए कहीं से कुछ लेने नहीं जाना पड़ता। यह सब असंयम एवं असंतुलन वृत्ति के कारण नहीं सघ पात और हम सुर दुर्लभ देह पाकर भी नर्क जैसी यातनाग्रस्त स्थिति में पड़े रहते हैं। शारीरिक आरोग्य के मुख्य आधार संयम एवं नियमितता ही हैं, इनकी उपेक्षा करके मात्र औषधियों के सहारे आरोग्य लाभ का प्रयास मृग मरीचिका के अतिरिक्त और कुछ नहीं है। आवश्यकता पड़ने पर औषधियों का सहारा लाटी की भांति लिया तो जा सकता है, किन्तु चलना तो पैरों से ही पड़ता है। शारीरिक आरोग्य एवं सशक्तता जिस जीवनशक्ति के ऊपर आधारित है उसे बनाये रखना इन्हीं माध्यमों से संभव है।



मुकेश तिवारी

आजकल मासूम बच्चियों के साथ दुष्कर्म की घटनाएं तेजी से बढ़ रही हैं। ऐसे कई मामले हाल ही में प्रकाश में आए हैं जिनमें पिता या करीब के रिश्तेदार ने ही ऐसा घृणित काम किया है दिलों दिमाग को झकझोरा कर रख देने वाली इन घटनाओं ने पवित्र रिश्ते। जिन पर समाज टिका है पर सवालिया निशान लगा दिया है घर अब तक बच्चों के लिए सबसे महफूज जगह थी। वहां भी अब वे असुरक्षित हो गए हैं। भारत भर में इन दिनों छोटी बच्चियों के साथ दुष्कर्म की घटनाओं में काफी वृद्धि हुई है। चौकाने वाली बात यह है कि मासूम बच्चियों के साथ दुष्कर्म करने वाला कोई अपना करीबी रिश्तेदार से लेकर स्कूल शिक्षक भी हो सकता है। वर्तमान में ऐसी बहुत-सी घटनाएं प्रकाश में आई हैं। जिसमें पिता ने ही बेटी के साथ। भाई ने बहन के साथ। चाचा ने भतीजी और यहां तक की दादा ने पोती के साथ स्कूली शिक्षक ने मासूम छात्रा के साथ दुष्कर्म जैसा घिनोना कृत्य किया। उधर भोपाल के हमीदिया में 11साल की बच्ची की मौत के बाद बड़ा सवाल-मासूम बच्चियों से बार बार दरिंदगी करने वाले कैसे कोर्ट से छूटते रहे? 50 वर्षी फारुख ने दिल्ली के झोपड़पट्टी क्षेत्र में अपनी 15 वर्षीय बेटी के साथ पत्नी की गैरमौजूदगी में बलाकार किया। शासकीय कार्यालय में कार्यरत पवन ने अपनी 14 वर्षीय बेटी को डरा धमकाकर उसके

साथ यौनाचार किया व्ही एस एफ में कार्यरत भोले पाल ने अपने घर में काम करने वाली नौकरानी की बेटी से कई दिनों तक अपनी हवस शांत की दिल्ली के हर तरह से साधन संपन्न परिवार से ताल्लुक रखने वाले 24 वर्षीय विनोद ने अपनी 10 वर्षीय सौतेली बहन के साथ तकरबिन तीन दिनों तक यौन दुराचार किया। सुशील कुमार ने त्रिलोकपुरी में शशि गार्डन में अपने पड़ोस की 8 वर्षीय बच्ची से बलाकार किया। रिश्ते में सुशील मासूम बच्ची का चाचा था। गांव की 10 वर्षीय भोली भाली बच्ची के साथ धर्मवीर ने बलाकार किया। सुरदाबाद रेलवे कालोनी के अनिल कुमार ने 13 वर्ष की लड़की के साथ शौचालय में बलाकार किया। यह घटनाएं दिल और दिमाग को झकझोर कर रख देती हैं साथी उन पवित्र रिश्तों में घृणा भी पैदा करती हैं जिस पर समस्त भारतीय समाज टिका हुआ है। वर्तमान समय में पुरुष की शारीरिक हवस इतनी बढ़ गई है कि उसने 60 साल की बूढ़ी औरत से लेकर 4 महीने की मासूम बच्ची को भी नहीं छोड़ा है। शाजापुर जिले में रमेश सिंह ने साल 2003में 5साल की बच्ची से दरिंदगी की कोर्ट से उसे 10साल की सजा मिली।वर्ष 2014में वह सजा काटकर बाहर आया तो उसने आठ में 8साल की मासूम के साथ दुष्कर्म किया लोअर कोर्ट ने उसे फांसी की सजा सुनाई। तो आरोपी ने हाईकोर्ट में सजा रिवीजन की अपील की गई। तो वर्ष 2019में कोर्ट ने उसे बरी कर दिया। कोर्ट से छूटते ही गत 25फरवरी 2025को उसने नरसिंहगढ़ (राजगढ़) में 11साल की बच्ची के साथ बंधर बच्ची को सोते समय अगवाकर उसके साथ दुष्कर्म किया। उसने दुष्कर्म के दौरान बच्ची को ऐसे जख्म दिए कि उसने भोपाल के हमीदिया अस्पताल में 8फरवरी 2025 को दम तोड़ दिया। दुष्कर्म के आरोपी रमेश सिंह को 27व 16साल की दो बेटियां और एक बेटा है वह अपना दोनों बेटियों पर भी बुरी नजर रखता है। ऐसा ही एक मामला मध्य प्रदेश के ही विदिशा में भी सामने आ चुका है। कोतवाली थाना क्षेत्र

के एक मैरिज गार्डन में शहीद समारोह के दौरान गोलू उर्फ. कोमल अहिरवार 28 में 3 साल की बच्ची को अगवा किया और उसके साथ दुष्कर्म की कोशिश की। जांच में पता चला कि 2015 में भी वह इसी मैरिज गार्डन में 6 साल की बच्ची से दुष्कर्म कर चुका है।ल्लोअर कोर्ट ने उसके अपराध को देखते हुए आजीवन कारावास की सजा सुनाई थी हालांकि कोर्ट ने उसे बरी कर दिया। पिता, भाई, चाचा और दादा अपने ही खून से आंखें चुराकर उनके शरीर का शोषण करते हैं।एक अजीब सा वीथस भाव तब आता है जब कोई पिता गलत बेटी को हवस का शिकार यह कहकर बनाता है कि जब पेड़ मैंने लगाया है तो फल कोई और क्यों खाएँ ही क्यों न खाऊँ,पिता, दादा, और भाई बलात्कारी जरा सोचिए ऐसी त्रासदी की कल्पना करना भी कठिन है। जब बच्चा ही भक्षक बन जाए। हमेशा से समाज में लड़कियों के साथ दोयम दर्जे का सलुक तो चलता ही था। लेकिन समाज की कुछ मर्यादाएं हुआ करती थीं। पुरुष अपने ऊपर संयम रखते थे। धीरे धीरे औरतों के साथ होने वाला गलत व्यवहार शिशु हत्या और दहेज हत्या की तरफ बढ़ा लेकिन पराकाष्ठा तब हुई जब कोई अपनी बहन, बेटी ,भतीजी और पोती के साथ दुष्कर्म करने लगा। परिवारों में पनपने वाली इस नई संस्कृति को अनैतिकता अश्लीलता या संवेदनहीनता कुछ भी कहे लेकिन अब समस्या यह है की छोटी बच्चियां या औरतें अपने परिवार में ही असुरक्षित हो तो कहां जाए ?किस पर भरोसा करें? किससे संरक्षण मांगे? क्या इन सवालों के उत्तने के बावजूद भारतीय समाज स्वयं को श्रेष्ठ और पश्चिम को कुत्सित मान सकता है। आखिर ऐसे कौन से ऐसे कारण हैं जिनके वशीभूत होकर पुरुष अपना संयम खो बैठते हैं? निचले तबके के लोगों ने बताया कि नशे के कारण पुरुष अपना संयम खो बैठते हैं। मागह की कमी के कारण सात आठ लोग एक ही झुग्गी में सोते हैं और रात को



अश्लील फिल्म देखकर बहन , बेटी को ही अपनी हवस का शिकार बना डालते हैं। शराब के नशे में शारीरिक भूख इतनी तीव्र होती है कि अपने पराए का भेदभाव भुला देती है। खासतौर से अशिक्षित लोगों के लिए क्या अच्छा है क्या बुरा? कुछ समझ ही नहीं आता। हैरानी की बात है कि शराब के नशे में बाप की बेटी नहीं हवस मिटाने का सामान नजर आता है। यहां तो रही निम्न वर्ग की बात, उच्च या मध्यम वर्ग में भी ऐसा ही है। उनकी बेटियां भी अपने घरों में असुरक्षित हैं। आज समस्त भारतीय समाज की आसक्ति पश्चिमी देशों की तरफ बढ़ रही है। रहन-सहन आचार विचार माहौल और यहां तक की रिश्तों में मतभेद न रखने की प्रवृत्ति भी वही की देन है। आधुनिक जीवन पश्चिम की भांति विवाह और परिवार की लंबे समय तक एक जुटता में विश्वास नहीं रख रहा।विवाहिक जीवन तेजी से असंतोषपूर्ण होता जा रहा है। घुटन तनाव और टक्कर संबंध विच्छेद और तलाक का दौर पश्चिम की तर्ज पर चल पड़ा है। ऐसे माहौल में पुरुष उच्छलन हो उठते हैं और फिर उनकी शिकार पत्नी से लेकर बहन बेटी। से लेकर छात्रा तक कोई भी हो सकती है। (लेखक के विषय में -मध्यप्रदेश शासन से मान्यता प्राप्त स्वतंत्र पत्रकार हैं)

## आधी आबादी : आगे बढ़ाने की कोशिशें धुंधली

कर खड़ी होती दिखाई दे रही हैं। यह आत्मविश्वास उन्हें सदियों के संघर्ष के बाद हासिल हुआ है। प्राचीन काल में अपाला तथा गोसा जैसी विदूषी महिलाओं ने अपनी कीर्ति पताका फैलाई थी, भारतीय समाज में उन्हें सम्मान और बराबरी का दर्जा दिया गया है परंतु मध्यकाल में भारत अपनी संकुचित एवं संकट दृष्टि का शिकार हो गया। महिलाओं को घर की चारदीवारी में बंद होना पड़ा था। इसी के साथ कैद हो गई थी उनकी योग्यता, ऊर्जा, शक्ति, आकांक्षाएं और व्यक्तित्व विकास की संभावनाएं। भारत एवं विदेशों में भारतीय मूल की ऐसे सैकड़ों महिलाएं हैं, जिन्होंने भारत देश का नाम रोशन किया है। उनके नामों की सूची लंबी है। उनका उल्लेख न करते हुए समग्र रूप से उनका मनन करते हुए बताना चाहंगा कि महिलाएं निरंतर उच्च पदों पर आसीन हो रही हैं। इन सब के साथ सबसे पुराने बजट तथा घर के अर्थशास्त्र को संभालने की भूमिका का भी कुशलतापूर्वक प्रबंधन करती आ रही हैं। अपनी शैक्षणिक योग्यता में निरंतर सुधार कर रही हैं। जनसंख्या गणना के आंकड़े भी इसकी पुष्टि करते हैं। महिलाएं जहां शिक्षा, प्रशासन, मॉडलक, इंजीनियरिंग, सैफर्स रिसर्च, विज्ञान टेक्नोलॉजी और उद्योगिकी, एग्रीकल्चर, सेरीकल्चर और तमाम क्षेत्रों में आधारभूत रूप से शिक्षा प्राप्त कर प्रगति कर रही हैं, और उच्च पदस्थ होकर कार्यों का कुशलता से संपादन कर रही हैं। सामाजिक कुुरीतियों के विरोध में समाज को आगाह करने और उनका विरोध करने में भी महिलाएं पीछे नहीं हैं, चाहे शनि सिंगान्गर, हाजी अली दरगाह या तीन तलाक का मामला हो, इनकी

सजगता सामाजिक परिवर्तन लाई है। सरकार भी इनकी भूमिका को स्वीकार करते हुए थल, जल और वायु सेना में युद्धक की भूमिका में इनकी नियुक्ति कर रही है। राजनीतिक क्षेत्र की चर्चा करें तो पंचायती स्तर पर महिला प्रधानों ने गंभीर परिवर्तन के प्रयास किए हैं किंतु हमें हमेशा स्मरण रखना चाहिए कि देश के आर्थिक विकास में अभी भी महिलाओं को वह भागीदारी और सम्मान नहीं मिल पा रहा है, जिसके लिए वे हकदार हैं। अंतरराष्ट्रीय श्रम संगठन ने अपनी एक रिपोर्ट में बताया है कि श्रम बल में महिलाओं की भागीदारी 25प्र. से भी कम रह गई है। महिलाओं को अनेक सामाजिक-आर्थिक-सांस्कृतिक-मनोवैज्ञानिक चुनौतियों का सामना करना पड़ रहा है। रिपोर्ट के अनुसार महिलाओं को समान पदों पर कार्यरत पुरुषों की तुलना में कम वेतन दिया जाता है तथा अधिकांश शीर्ष पदों पर पुरुषों का कब्जा है। इसके अलावा, दुनिया की सबसे कम वेतन वाली नौकरियों में 60प्र. महिलाएं ही हैं। महिलाओं द्वारा अनेक चुनौतियों का सामना करते हुए पुरुषों के साथ कंधे से कंधा मिलाते हुए कार्यस्थल पर कार्य करते हुए देश के विकास में महत्वपूर्ण योगदान दिया गया है। इन परिस्थितियों में महिलाओं के सामाजिक-आर्थिक विकास में योगदान को पहचानते हुए सरकार ने मातृत्व लाभ अधिनियम, 2016 तथा यौन उरुदीन अधिनियम, 2013 के माध्यम से अनुकूल वातावरण तथा मातृत्व अवकाश देने के कई अच्छे प्रावधान भी किए हैं। इंटरनेशनल मॉनिटरी फंड अपने आंकड़ों से स्पष्ट करता है कि किस प्रकार महिलाओं की श्रम बल में अधिक



भागीदारी जोड़ीपी में अप्रत्याशित वृद्धि करती है। पूरा विश्व इस बात से सहमत है कि महिलाएं कोमल हैं पर कमजोर नहीं हैं। शक्ति का नाम ही नारी है। भारत के विकास में सही मायने में 50प्र. भागीदारी महिलाओं की हो तो असाधारण क्षमता की धनी महिलाएं देश को विश्व के विकसित देशों में खड़ा कर सकती हैं। जरूरत इनकी शक्ति, क्षमता और योग्यता को पहचानने की है। 21वीं सदी में भारत के सामाजिक-आर्थिक-राजनीतिक विकास में महिलाओं के सवृगीण विकास को आधार बना कर आर्थिक महाशक्ति बनने का स्वप्न साकार हो सकता है।





## इसलिए फिल्म निर्माता बनना चाहते थे अनुराग कश्यप, सिनेमा को लेकर की अपने मन की बात

अनुराग कश्यप ने सिनेमा के प्रति को दिखाया है। निर्माता अनुराग कश्यप ने कहा कि जब चीजें खराब हो जाती हैं, तो वे खुद को याद दिलाते हैं कि वे कहाँ से आए हैं। अनुराग ने यह भी कहा कि उनके पास आज इंस्टी में काम कर रहे, कई स्वतंत्र फिल्म निर्माताओं की तुलना में अधिक विशेषाधिकार है और यही वह चीज है जिस पर वे अपने रास्ते में आने वाली सभी बाधाओं के बजाय ध्यान केंद्रित करना चाहते हैं।

## इसलिए फिल्म निर्माता बनना चाहते थे अनुराग

फोर्ब्स को दिए एक इंटरव्यू में उन्होंने कहा कि इन दिनों दर्शक बड़े बजट की फिल्मों को देखना पसंद करते हैं, इस बीच वे स्ट्रीमिंग पर आने वाली छोटी फिल्मों का इंतजार करते हैं। उन्होंने कहा कि मैंने भविष्य की ओर देखा बंद कर दिया है। अब मैं उन चीजों पर बात करना चाहता हूँ, जिस पर बात करना लोगों ने बंद कर दिया है। मैं एक फिल्म निर्माता बनना चाहता था क्योंकि मुझे बड़े पर्दे पर फिल्में देखना पसंद है।

## सिनेमा से है बेहद प्यार

अनुराग कश्यप ने कहा कि मैं घर पर जो रुकावटें आती हैं, उसके कारण घर पर फिल्में देखना पसंद नहीं करता हूँ। उन्होंने कहा, मुझे सिनेमा में ही फिल्म देखने में मजा आता है। अनुराग कश्यप ने कहा, क्या होगा अगर सब कुछ खराब हो जाए। अगर मेरा सारा काम गलत हो जाए। मैं जहाँ से आया हूँ, वहीं चला जाऊंगा। मैं सिनेमा से बहुत प्यार करता हूँ।

## निर्माताओं के साथ होती है तुलना

अन्य निर्माताओं के साथ तुलना किए जाने पर अनुराग बसु ने कहा कि मेरी अन्य निर्देशकों के साथ तुलना क्यों की जाती है। मुझे एक स्वतंत्र फिल्म निर्माता क्यों नहीं माना जाता। बता दें कि निर्माता अनुराग कश्यप की कन्नड़ फिल्म टाइगरस पॉन्ड बर्निल फिल्म फेस्टिवल में दिखाई गई।



## मोहनलाल ने कंफर्म की दृश्यम 3

मलयालम सुपरस्टार मोहनलाल जल्द ही दृश्यम फंजाइजी के अगले भाग में नजर आने वाले हैं। इस बात की जानकारी उन्होंने खुद ही सोशल मीडिया के जरिए दी है। मोहनलाल ने अपने आधिकारिक एक्स अकाउंट से लिखा, अतीत कभी शांत नहीं रहता। दृश्यम 3 कंफर्म। इस एलान के बाद फैंस का उत्साह काफी ज्यादा बढ़ गया है। लोग सोशल मीडिया पर कमेंट के जरिए अपनी भावनाएं व्यक्त कर रहे हैं। एक यूजर ने लिखा, वलासिक क्रिमिनल वापस आ रहा है। एक और यूजर ने लिखा, इस फिल्म के लिए अब और इंतजार नहीं कर सकती। इसके अलावा और भी यूजर्स कमेंट के जरिए अपनी भावनाएं व्यक्त कर रहे हैं।



# नरगिस फाखरी ने लॉन्ग टाइम बॉयफ्रेंड से की गुपचुप शादी!

एक्ट्रेस नरगिस फाखरी ने अपने लॉन्गटाइम बॉयफ्रेंड टोनी बेग से शादी कर ली है। मीडिया रिपोर्ट्स के मुताबिक, दोनों ने हाल ही में लॉस एंजिल्स में गुपचुप तरीके से शादी की। इसमें सिर्फ परिवार और करीबी दोस्त ही शामिल हुए थे। अब यह कपल स्विटजरलैंड में अपना इनीमून मना रहा है। हालांकि, नरगिस ने अभी तक इस मामले में कोई रिप्लेशन नहीं दिया है। रेंडिट पर नरगिस फाखरी और टोनी बेग की कुछ तस्वीरें शेयर की गई हैं। इसमें उनका वैडिंग केक दिखाई दे रहा है, जिस पर हेप्पी मैरिज लिखा हुआ है। साथ ही दोनों के साइन भी किए गए हैं।

कौन हैं टोनी बेग टोनी बेग कश्मीर के रहने वाले एक बिजनेसमैन हैं। दोनों की पहली मुलाकात एक पार्टी के दौरान हुई थी। मीडिया रिपोर्ट्स के मुताबिक, नरगिस और टोनी 2022 से एक-दूसरे को डेट कर रहे हैं। नरगिस ने शेयर की स्विटजरलैंड की फोटोज नरगिस ने अपनी इंस्टाग्राम स्टोरी पर स्विटजरलैंड की कई तस्वीरें शेयर की हैं। इसके अलावा, एक्ट्रेस टोनी की स्टोरीज भी री-शेयर कर रही हैं।

## आयुष्मान के साथ पर्दे पर जमेगी शरवरी वाघ की जोड़ी



बॉलीवुड के दिग्गज निर्देशक सूरज बड़जात्या को पारिवारिक और रोमांटिक कहानियों को बड़े पर्दे पर पेश करने के लिए जाना जाता है। हाल ही में उनकी अगली फिल्म को लेकर एक नई जानकारी सामने आई है। रिपोर्ट्स के मुताबिक शरवरी वाघ को आयुष्मान खुराना के साथ सूरज बड़जात्या की अगली फिल्म के लिए कास्ट किया गया है।

## इस वजह से किया गया कास्ट

निर्देशक को हम साथ-साथ हैं, मैंने प्यार किया और हम आपके हैं कौन जैसी पारिवारिक फिल्मों के लिए जाना जाता है। रिपोर्ट के अनुसार शरवरी ने इस भूमिका के लिए सूरज बड़जात्या की तरफ से तय किए गए सभी मानदंडों को पूरा किया है। खासकर फिल्म में मासूमियत और संवेदनशीलता को शानदार तरीके से व्यक्त करने की उनकी क्षमता ने उन्हें इस भूमिका के लिए आदर्श उम्मीदवार बनाया।

## पहली बार जमेगी जोड़ी

दिसंबर 2024 में यह जानकारी सामने आई थी कि आयुष्मान खुराना सूरज बड़जात्या की फिल्म में प्रेम के किरदार में नजर आएंगे। मीडिया रिपोर्ट्स के अनुसार सूरज बड़जात्या को अपने आगामी पारिवारिक ड्रामा फिल्म के लिए एक नए चेहरे की तलाश थी। इस बार उन्होंने आयुष्मान खुराना को चुना है, जिनकी छवि परिवारों के बीच खासी लोकप्रिय है। यह आयुष्मान खुराना और शरवरी की एक साथ पहली फिल्म होगी।

इस वजह से सोशल मीडिया यूजर्स का कहना है कि दोनों ने वास्तव में शादी कर ली है और अब वे हनीमून मना रहे हैं।

उदय चोपड़ा को कर चुकी हैं डेट उदय चोपड़ा ने साल 2013 में नरगिस फाखरी को डेट करना शुरू किया था। एक-दूसरे को पांच साल तक डेट करने के बाद, दोनों ने 2017 में ब्रेकअप कर लिया था। हालांकि, एक इंटरव्यू में उदय के साथ अपने रिश्ते के बारे में बात करते हुए नरगिस ने कहा था, उदय और मैंने 5 साल तक डेट किया और वह भारत में मुझे मिले सबसे खूबसूरत इंसान थे। मैंने मीडिया के सामने यह कभी नहीं कहा क्योंकि लोगों ने मुझे अपने रिश्ते को छिपाकर रखने के लिए कहा था, लेकिन मुझे इसका अफसोस है।

इन फिल्मों में काम कर चुकीं नरगिस मॉडलिंग की दुनिया में अपनी जगह बनाने के बाद नरगिस ने 2011 में फिल्म रॉकस्टार से बॉलीवुड में डेब्यू किया था। इस फिल्म के बाद नरगिस फिल्म मद्रास कैफे, मैं तेरा हीरो, अजहर, हाउसफुल 3 और अमावस जैसी फिल्मों में नजर आईं।



## तीन मिनट के रोल के लिए वसूले करोड़ों?

फिल्म डाकू महाराज में उर्वशी का रोल बहुत बड़ा नहीं है। मगर, शुरुआत से उन्होंने इस तरह का माहौल बनाकर रखा कि जैसे वे फिल्म की लीड अदाकारा हैं। इसे लेकर उन्हें काफी ट्रोलिंग भी झेलनी पड़ी है। अब एक बार फिर उर्वशी इस फिल्म में अपनी फीस को लेकर चर्चा में आ गई हैं। फिल्म में उर्वशी का रोल महज तीन मिनट का रहा है। मगर, मीडिया रिपोर्ट्स में दावे किए जा रहे हैं कि इसके लिए उन्हें अच्छा-खासा भुगतान किया गया है।

## तीन मिनट का रोल और फीस इतने करोड़

फिल्म डाकू महाराज में उर्वशी रौतेला की फीस को लेकर अटकलें लगी हैं। कई मीडिया रिपोर्ट्स में दावे किए जा रहे हैं कि अभिनेत्री को अपने करीब तीन मिनट के रोल के लिए तीन करोड़ रुपये फीस दी गई है। यानी एक मिनट के लिए एक करोड़ रुपये। हालांकि, खबरों में किए जा रहे दावों की अभी उर्वशी या किसी की तरफ से आधिकारिक पुष्टि नहीं की गई है।

## इस गाने से बटोरी चर्चा

उर्वशी ने फिल्म डाकू महाराज के दाबिड़ी-दीबिड़ी गाने से काफी लोकप्रियता हासिल की है। इसमें वे नंदमुरी बालकृष्ण के साथ नजर आईं। गाने में उर्वशी के डांस मूव्स पर भी काफी विवाद हुआ। 12 जनवरी को सिनेमाघरों में रिलीज हुई डाकू महाराज आज 21 फरवरी से नेटपिलक्स पर स्ट्रीम हो रही है।

## राजकुमार राव निभाएंगे सौरव गांगुली का रोल

राजकुमार राव जल्द ही अपकमिंग बायोपिक फिल्म में पूर्व भारतीय क्रिकेट कैप्टन सौरव गांगुली की भूमिका में नजर आएंगे। काफी समय से हीरो को लेकर चर्चा हो रही थी कि ऑन-स्क्रीन सौरव की भूमिका में कौन नजर आएगा। अब खुद क्रिकेटर ने अनाउंस किया है कि बड़े पर्दे पर उनकी भूमिका राजकुमार राव अदा करेंगे। पश्चिम बंगाल के बर्धमान में गुरुवार को मीडिया से बात करते हुए सौरव गांगुली ने कहा, 'जो मैंने सुना है, उसके अनुसार राजकुमार राव लीड रोल निभाएंगे, लेकिन डेट को लेकर इश्यू है। इसलिए इस बायोपिक फिल्म के सिनेमाघरों में रिलीज होने में एक साल से ज्यादा का समय लग जाएगा।' यह बायोपिक फिल्म फिलहाल शूटिंग के स्टार्टिंग फेज में है। लेकिन इसकी अनाउंसमेंट के बाद से एक्टर के फैंस काफी एक्ससाइटड हैं। हालांकि मेकर्स ने फिल्म को लेकर ज्यादा जानकारी नहीं दी है। फिल्म के नाम और अन्य कलाकारों का नाम भी अभी नहीं बताया गया है।



## मुश्किल वक्त मूव ऑन करने में यकीन करता हूँ

बीते लंबे समय से अपनी निजी जिंदगी के कारण चर्चा में रहने वाले अर्जुन कपूर इन दिनों खबरों में हैं अपनी नई फिल्म मेरे हसबैंड की बीवी को लेकर। अपनी पिछली फिल्म सिंघम अगेन में वे एक नेगेटिव किरदार में दिखे थे, मगर अब वे थिएटर में रोम-कॉम रूप में नजर आएंगे। इस मुलाकात में वे शादी, अपनी जिंदगी के उतार-चढ़ाव, सफर और अतीत को याद करते हैं। बीते लंबे समय से फिल्में थिएटर में वो जलवा नहीं दिखा पा रही हैं। मगर अर्जुन इस मामले में प्रेशर फील नहीं करते। वे कहते हैं, प्रेशर लेने से क्या होगा? हम अदाकार हैं। हमारा काम अभिनय करना है। आज का दर्शक बहुत समझदार हो गया है। इस सचवाई को स्वीकारना होगा कि फिल्म अच्छी होगी तो चलेगी।

मेरे वैल्यूज आज भी जस के तस हैं आज से तकरीबन 13 साल पहले अर्जुन कपूर ने इश्कजादे से फिल्मों में एंट्री की थी। तब से लेकर अब

तक के अपने सफर के बारे में वे कहते हैं, इश्कजादे में आपने जिस मासूम और वल्लेरोबल लड़के को देखा था, वही वल्लेरोबिलिटी आज भी है। दौर बदल गया है, चीजें बदल गई हैं, मगर मेरे कोर वैल्यूज के तस हैं। मेरे माता-पिता और परिवार ने जो कुछ सिखाया है। मैं आज भी वही हूँ। दस-बारह सालों में मेरी जिंदगी में कई उतार-चढ़ाव आए, मगर मैं अटल रहा हूँ। मैंने अपने काम से जवाब दिया, उन लोगों को जिन लोगों ने मुझ पर सवाल उठाए। मैं लगातार अपना काम करता गया। इश्कजादे, टू स्टेट, की एंड का, सदीप और पिंकी फरार, मुबारका जैसी फिल्मों से मैं ऑडियंस का प्यार पाता गया। मगर सिंघम अगेन में मुझे दर्शकों और क्रिटिक्स का प्यार मिला है, तो वो मेरे लिए बहुत बड़ी बात है। अब मुझे अपनी इस नई फिल्म से बहुत उम्मीद है। मैं कह सकता हूँ कि मेरा सफर शानदार रहा और आज मैं जो कुछ हूँ, इसमें मेरी यात्रा का बहुत बाद योगदान रहा है।

## शादी आज भी हमारे समाज में अहम है

अर्जुन की ताजा-तरीन फिल्म शादी - ब्याह पर आधारित है। असल जिंदगी में वे शादी के बारे में कहते हैं, हम जिस देश में पले-बढ़े हैं। उसकी सभ्यता और विचारधारा को समझना बहुत जरूरी है। उसमें शादी एक अहम भूमिका अदा करता है। ऐसे में आपके बड़े-बूढ़े चाहते हैं कि आप शादी करके खुश रहें, स्थायी हो जाएं, आपको भागदौड़ भरी जिंदगी में एक संतुलन मिले। आप जब घर लौटें, तो घर पर एक आधार पाएं। मैं इस विचारधारा से सहमत हूँ कि आपकी एक रिलेशनशिप हो जो शादी में तब्दील हो। मगर अब बात बदल गई है। पहले आप दो लोग एक समय में शादी करके एक साथ अपनी जिंदगी बनाते थे, मगर अब ऐसा हो गया है कि पहले जब आप अपनी जिंदगी संभाल पाएंगे, उसी के बाद किसी को अपने जीवन में ला पाएंगे। आज शादी में स्टैबिलिटी पहले देखी जाती है, मगर इसके बावजूद यही कहेंगे कि शादी आज भी हमारे समाज में बहुत मजबूत है।

## जिस फिल्म में असिस्टेंट था, आज उसी के पार्ट 2 हीरो हूँ

फिल्म परिवार के होने के साथ-साथ वे 16 साल की उम्र में सहायक निर्देशक भी रहे। वे कहते हैं, देखिए मैं सिनेमा के बैकग्राउंड से हूँ। घर पर खाना परोसा जाता तो सिनेमा के साथ साथ ही बात शुरू होती है और सिनेमा के साथ ही बात खत्म होती है। मगर यदि आपको सिनेमा के क्षेत्र में कुछ करना है, तो कुरुक्षेत्र में तो उतरना ही पड़ेगा। मैं उतर पड़ा सहायक निर्देशक

के रूप में। मैंने कल हो न हो से असिस्टेंट डायरेक्टर का काम करना शुरू किया। मैंने सलाम-ए-इश्क और नो एंट्री में असिस्टेंट किया था और अब जिंदगी ऐसे घूम कर आ गई है कि मैं नो एंट्री 2 में अभिनय करने वाला हूँ। क्राफ्ट के प्रति मेरा पेशन के कारण ही मुझे यहाँ डाला गया कि मैं सिनेमा की बारीकियों को समझ सकूँ। फिल्म निर्माण बहुत ही पेचीदा प्रक्रिया है। सबसे बड़ी बात ये है कि फिल्म के एक विचार के साथ पूरा कास्ट और वरू एक साथ आगे बढ़ता है। लोगो को शहरत और लोकप्रियता दिखती है, मगर जो एक मेहनत होती है, वो नहीं दिख पाती।

## आज की जनरेशन पर सोशल मीडिया का बहुत प्रेशर है

बीते वक्तों में अर्जुन एक तरफ ऑटोइम्प्यून डिसऑर्डर से गुजरे तो निजी जिंदगी में ब्रेकअप का सामना भी किया। बहुत पहले ही वे अपनी मां को भी गंवा चुके थे। मगर उनका मानना है कि उनकी जिंदगी के उतार-चढ़ावों ने उन्हें मजबूत बनाया। वे कहते हैं, अगर जिंदगी में सबकुछ सुलझ जाए, तो जीवन बहुत बोरिंग हो जाएगा। मेरी जिंदगी में काफी ऊंच-नीच हुई है। आपके साथ जब कुछ बुरा हो रहा होता है, तो आप उसे एक बाधा के रूप में देख कर ये सोच सकते हो कि ऐसा मेरे क्यों हो रहा है? मैंने ऐसा क्या किया? आप हालात या लोगों को दोष दे सकते हैं, जो आम तौर पर होता है और आज की जनरेशन में तो ज्यादा ही होता है, क्योंकि आज सोशल मीडिया का प्रेशर बहुत ज्यादा होता है। आप लोगों की कामयाबी देखते हैं।

## चैपियंस ट्रॉफी से बाहर हो जाएंगे रोहित और शमी? आया ये बड़ा अपडेट

दुबई (एजेंसी)। चैपियंस ट्रॉफी 2025 के भारत बनाम पाकिस्तान मैच में भारतीय टीम के लिए दो प्रमुख खिलाड़ी रोहित शर्मा और मोहम्मद शमी चोटिल हो गए थे। कप्तान रोहित शर्मा को हैमस्ट्रिंग में खिंचाव आ गया था जबकि मोहम्मद शमी पिंडली में दर्द महसूस कर रहे थे। इन दोनों खिलाड़ियों को चोट के बाद फैंस और क्रिकेट विशेषज्ञों में चिंताएं बढ़ गई थीं, लेकिन अब श्रेयस अय्यर ने राहत की खबर दी है कि इन दोनों को लेकर कोई खास चिंता की बात नहीं है।

### रोहित शर्मा को हैमस्ट्रिंग की चोट

पाकिस्तान की पारी के अंतिम ओवरों में जब रोहित शर्मा गेंद पकड़ने के लिए दौड़े रहे थे, तो उन्हें कड़ी मेहनत करते हुए देखा गया। कमेंट्री कर रहे डेल स्टेन ने जब देखा कि रोहित कुछ

असहज नजर आ रहे हैं, तो उन्होंने अनुमान लगाया कि कप्तान को हैमस्ट्रिंग से जुड़ी समस्या हो सकती है। इस दौरान रोहित काफी देर तक मैदान से बाहर रहे, लेकिन श्रेयस अय्यर ने कहा कि यह कोई बड़ी समस्या नहीं है। उन्होंने बताया कि रोहित ने अपनी चोट के बारे में चिंता जताई थी, लेकिन वे सहज थे और इसे ज्यादा गंभीर नहीं मानते थे।

### मोहम्मद शमी की पिंडली की चोट

वहीं, मोहम्मद शमी को पिंडली में दर्द महसूस हुआ, जिसके कारण उन्हें उपचार के लिए मैदान से बाहर जाना पड़ा। हालांकि वह कुछ समय बाद मैदान पर लौट आए और उन्होंने अपनी गेंदबाजी जारी रखी, लेकिन वह अपना पूरा 10 ओवर का कोटा नहीं पूरा कर पाए। इसके बावजूद, शमी अब बेहतर महसूस कर रहे थे

और उनकी स्थिति स्थिर थी।

### श्रेयस अय्यर का बयान और खिलाड़ी की फिटनेस

मैच के बाद श्रेयस अय्यर से इन दोनों खिलाड़ियों की चोट पर सवाल पूछा गया। उन्होंने दोनों के स्वास्थ्य को लेकर चिंता व्यक्त करने के बजाय यह कहा कि उनकी चोट को लेकर कोई गंभीर चिंता की बात नहीं है। उन्होंने कहा, 'मुझे लगता है कि दोनों खिलाड़ी ठीक हैं और कोई समस्या नहीं है। मैंने उनसे बात की थी और वे दोनों ही इस बारे में बहुत सहज थे।'

### भारत का अगला मुकाबला न्यूजीलैंड से

चैपियंस ट्रॉफी में भारत ने बांग्लादेश को 6 विकेट से हराकर शानदार शुरुआत की थी। अगर भारतीय टीम का अगला मुकाबला 2 मार्च को



न्यूजीलैंड से होने वाला है। अगर टीम इंडिया यह मैच जीतती है, तो वह ग्रुप स्टेज में पहले स्थान पर बनेगी और सेमीफाइनल में उसका सामना ग्रुप

बी की नंबर 2 टीम से होगा। भारतीय टीम के प्रदर्शन से उम्मीद जताई जा रही है कि वह टूर्नामेंट में आगे बढ़ेगी।

## पाक कप्तान रिजवान ने माना उनकी टीम चैपियंस ट्रॉफी से बाहर हुई

दूसरी टीमों के भरोसे सेमीफाइनल में पहुंचने की उम्मीद नहीं करता

दुबई (एजेंसी)। पाकिस्तान क्रिकेट टीम के कप्तान मोहम्मद रिजवान ने माना है कि भारतीय टीम के खिलाफ मिली हार के बाद उनकी टीम चैपियंस ट्रॉफी से बाहर हो गई है। पाक टीम पहले मैच में भी न्यूजीलैंड से हारी थी। ऐसे में लगातार दो हार के बाद उसके नॉकआउट में पहुंचने की सभी संभावनाएं समाप्त हो गई हैं। रिजवान ने कहा कि दोनों ही टीमों भारत और न्यूजीलैंड ने हमसे बेहतर खेला। साथ ही कहा अब दूसरी टीम के परिणामों के भरोसे सेमीफाइनल में पहुंचने की उम्मीद को वह नहीं मानते हैं। अब न्यूजीलैंड टीम बचे हुए दो मैचों में से एक में भी जीत मिल जाती है तो मेजबान पाक टीम की सभी संभावनाएं समाप्त हो जाएगी।



तौर पर दूसरों के भरोसे आगे बढ़ने की उम्मीद नहीं करता।

मेरा मानना है कि हमें अपनी क्षमता और ताकत से जीत हासिल करनी चाहिए। किसी और के परिणाम के भरोसे रहना सही नहीं होगा। हार के बाद टूर्नामेंट से बाहर हो जाने के लिए तैयार रहना चाहिये। हमें भारत और न्यूजीलैंड ने हराया है जिससे स्वीकार करना ही होगा। हम इसे स्वीकार करते हैं। उन्होंने अच्छा खेला जबकि हमारा प्रदर्शन ठीक नहीं रहा पर हम ये नहीं कह सकते कि हम अच्छा खेले। इस टूर्नामेंट में अब पाक टीम सभी सेमीफाइनल में पहुंच सकती है जब बांग्लादेश की टीम न्यूजीलैंड को हरा दे और पाकिस्तान फिर बांग्लादेश को बड़े अंतर से हरा दे। इसके अलावा पाकिस्तान को ये भी उम्मीद करनी भी करनी होगी कि ग्रुप ए में भारतीय टीम न्यूजीलैंड पर बड़ी जीत दर्ज करे जिससे रन टैट के मामले में पाकिस्तान आगे बढ़ जाए।

## पाकिस्तान में विदेशी टीमों और फैंस पर मंडराया खतरा, आतंकी संगठन ने दी किडनैपिंग की धमकी

दुबई (एजेंसी)। पाकिस्तान में खेला जा रही आईसीसी चैपियंस ट्रॉफी 2025 के बीच एक बड़ी खबर सामने आई है। इस टूर्नामेंट पर आतंकी साया मंडरा रहा है। टूर्नामेंट के बीच में आई इस रिपोर्ट ने सनसनी मचा दी है क्योंकि अभी इस टूर्नामेंट के कई मुकाबले खेले जा रहे हैं। आतंकी हमले के साथ ही किडनैपिंग के भी प्लान बनाए जा रहे हैं ऐसा इस रिपोर्ट में दावा किया गया है। एक बड़े न्यूज चैनल के एक्सक्लूसिव एडिटर ने सोशल मीडिया पोस्ट के जरिए इस बात की जानकारी दी है। उनका कहना है कि टूर्नामेंट पर मंडरा रहा खतरा पाकिस्तान के साथ भारत की खुफिया एजेंसियों को भी जानकारी मिली है।



खुफिया एजेंसियों को पाकिस्तान में चैपियंस ट्रॉफी 2025 पर ISKP समूह द्वारा आतंकी हमले की संभावित कोशिश के बारे में जानकारी मिली है। भारतीय एजेंसियों को भी उनके विदेशी समकक्षों द्वारा इस बारे में बताया गया है। संभावित

अपहरण या आतंकी हमले के बारे में चर्चा की जानकारी मिली है। इस्लामिक स्टेट खुदायान प्रांत दक्षिण मध्य एशिया, मुख्य रूप से अफगानिस्तान और पाकिस्तान में सक्रिय सलफ़ी जिहादी समूह इस्लामिक स्टेट की एक शाखा है।

भले ही अब तक इसको लेकर कोई पुष्ट जानकारी सामने नहीं आई है, लेकिन ऐसे संभावित खतरे को हल्के में नहीं लिया जाना चाहिए।

भारत ने सुरक्षा कारणों का हवाला देकर ही पाकिस्तान जाने से मना किया था। इसको लेकर पाकिस्तानी मीडिया में काफी हल्ला भी मचा था और उन्होंने भारत की आलोचना की थी। हालांकि, भारत अपने मुकाबले दुबई में ही खेल रहा है, लेकिन अन्य सभी टीमों पाकिस्तान गई हैं। होस्ट पाकिस्तान पहले दो मैच लगातार हारने के बाद अब चैपियंस ट्रॉफी से बाह होने की कगार पर है। बांग्लादेश और न्यूजीलैंड के बीच मुकाबला खेला जा रहा है।

## अब शायद विराट के फॉर्म को लेकर सवाल नहीं उठेंगे : कोच राजकुमार

दुबई। विराट कोहली के बचपन के कोच राजकुमार शर्मा आईसीसी चैपियंस ट्रॉफी में विराट की शतकीय पारी को देखने के बाद बेहद खुश हैं। कोच ने कहा कि अब कोई विराट के फॉर्म को लेकर नहीं उठेगा। राजकुमार ने कोहली की शानदार पारी की प्रशंसा भी की और कहा कि उन्हें उम्मीद है कि अब उनके फॉर्म पर सवाल उठने बंद हो जाएंगे। कोहली ने पाक के खिलाफ फॉर्म में जबरदस्त तापसी करते हुए ही अपना 51वां शतक लगाया है। जिससे भारतीय टीम ने पाक को छह विकेट से हरा दिया। कोहली ने इससे पहले एकदिवसीय अपना आखिरी शतक 2023 में लगाया था। पिछले कुछ साल से बड़ी पारी नहीं खेले जाने के कारण विराट की काफी आलोचना हो रही थी। शर्मा ने कहा कि कोहली की खराब फॉर्म में थे ही नहीं। उन्होंने कहा, 'मैं हमेशा कहता रहा कि वह बड़े मैचों का खिलाड़ी है और उसने आज यह फिर से साबित कर दिया। वह हमेशा मजबूत टीमों के खिलाफ अच्छा प्रदर्शन करता रहा है। शर्मा ने कहा, 'वह पिछले कई वर्षों से ऐसा कर रहा है। वह ऐसा खिलाड़ी है जिसने देश के लिए सबसे अधिक मैच जीते हैं। कोहली ने अपनी इस पारी के दौरान एकदिवसीय में 14000 रन भी पूरे किए। वह सचिन तेंदुलकर और कुमार संगकारा के बाद यह उपलब्धि हासिल करने वाले दुनिया के तीसरे बड़ेबाज हैं। शर्मा ने इसे बड़ी उपलब्धि करार दिया।



बड़े बदलाव हो सकते हैं और भारत को फिट बनाने के हमारे सपने को साकार करने की दिशा में आगे बढ़ने में मदद मिल सकती है।' इस पहल के हिस्से के रूप में चानू ने कई प्रमुख खिलाड़ियों को नामित किया जिनमें मौजूदा विश्व शतरंज चैपियन डी गुकेश, ओलंपिक कांस्य पदक विजेता बैर्डमंटन खिलाड़ी साइना नेहवाल, निशानेबाजी के दिग्गज गगन नांग, पूर्व महिला हॉकी कप्तान रानी रामपान, पुरुष हॉकी खिलाड़ी मनप्रीत सिंह, दिग्गज टेनिस खिलाड़ी लिण्डर पेस, दोहरी ओलंपिक पदक विजेता पीवी सिंधू, पेरिस खेलों के पदक विजेता निशानेबाज सरबजोत सिंह, टेबल टेनिस स्टार मनिका बत्रा और पैरालंपिक निशानेबाजी चैपियन अक्वी लेखरा शामिल हैं।

## पंजाब किंग्स को जीत दिलाना है लक्ष्य : पॉटिंग



नई दिल्ली। आईपीएल टीम पंजाब किंग्स के नये मुख्य कोच रिचर्ड पॉटिंग ने कहा है कि उनका लक्ष्य इस बार इंडियन प्रीमियर लीग (आईपीएल) के 18 वें सत्र में टीम खिताब जिताना है। इसी कारण उन्होंने मेगा नीलामी में श्रेयस अय्यर, अश्वीन सिंह और युजवेंद्र चहल जैसे खिलाड़ियों को मोटी कीमत पर खरीदा पॉटिंग ने कहा कि उनका लक्ष्य इस बार टीम को खिताबी जीत दिलाना रहेगा। इसी कारण इन खिलाड़ियों को लिया गया है। श्रेयस को पंजाब किंग्स ने 26.75 करोड़ रुपये में जबकि लेग स्पिनर युजवेंद्र चहल को 18 करोड़ रुपये में खरीदा। वहीं अश्वीन को आरटीएम कार्ड के जरिये 18 करोड़ रुपये में जोड़ा। पॉटिंग ने कहा कि मैं एक ऐसे कप्तान को भी लाना चाहता था जिसके साथ मैंने पहले काम किया हो और जिसे काफी सफलता मिली हो। इसलिए हमने कोलकाता नाइट राइडर्स के कप्तान रहे श्रेयस को खरीदा। मैं चहल को भी लाना चाहता था। इस प्रकार अब हमारे पास काफी कुशल खिलाड़ी हो गये हैं। पंजाब किंग्स की टीम अभी तक कोई आईपीएल खिताब नहीं जीत पायी है। टीम ने साल 2014 में फाइनल में प्रवेश किया था पर वहां हार गयी थी। टीम दो बार प्लेऑफ में पहुंची है। वहीं 2008 में सेमीफाइनल तक वह पहुंची थी। टीम के लिए पिछले कुछ सत्र बेहद खराब रहे हैं। 12015 के बाद से ही टीम एक बार भी प्लेऑफ में नहीं पहुंची है।

## मीराबाई मोटापे के खिलाफ लड़ाई में शामिल, कहा छोटे-छोटे बदलाव बड़ा अंतर पैदा कर सकते हैं

नई दिल्ली (एजेंसी)। प्रधानमंत्री नरेंद्र मोदी की मोटापे के खिलाफ लड़ाई में शामिल होते हुए ओलंपिक रजत पदक विजेता भारोत्तोलक मीराबाई चानू ने सोमवार को जोर देते हुए कहा कि जीवनशैली में छोटे-छोटे बदलाव इस 'बड़ी स्वास्थ्य समस्या' से निपटने में महत्वपूर्ण अंतर पैदा कर सकते हैं। इस पहल की शुरुआत सोमवार को हुई जब प्रधानमंत्री मोदी ने मोटापे से निपटने के प्रयासों का नेतृत्व करने के लिए चानू सहित विभिन्न क्षेत्रों से 10 व्यक्तियों को नामित किया।



लड़ाई में जागरूकता फैलाने के लिए प्रधानमंत्री मोदी जी द्वारा नामित किए जाने पर बहुत खुशी है। यह एक बड़ी स्वास्थ्य समस्या है जिसे सही जीवनशैली का विकल्प चुनकर और सक्रिय, स्वस्थ और फिट रहने का विकल्प चुनकर समाप्त किया जा सकता है।' उन्होंने कहा, 'हमें भारत के इस दिशा में आगे बढ़ने और हमारी विकास यात्रा का समर्थन करने की जरूरत है। हमारे दैनिक जीवन में छोटे-छोटे बदलाव करने से देश में

बड़े बदलाव हो सकते हैं और भारत को फिट बनाने के हमारे सपने को साकार करने की दिशा में आगे बढ़ने में मदद मिल सकती है।'

इस पहल के हिस्से के रूप में चानू ने कई प्रमुख खिलाड़ियों को नामित किया जिनमें मौजूदा विश्व शतरंज चैपियन डी गुकेश, ओलंपिक कांस्य पदक विजेता बैर्डमंटन खिलाड़ी साइना नेहवाल, निशानेबाजी के दिग्गज गगन नांग, पूर्व महिला हॉकी कप्तान रानी रामपान, पुरुष हॉकी खिलाड़ी मनप्रीत सिंह, दिग्गज टेनिस खिलाड़ी लिण्डर पेस, दोहरी ओलंपिक पदक विजेता पीवी सिंधू, पेरिस खेलों के पदक विजेता निशानेबाज सरबजोत सिंह, टेबल टेनिस स्टार मनिका बत्रा और पैरालंपिक निशानेबाजी चैपियन अक्वी लेखरा शामिल हैं।

## पांच मई से एक बार फिर टेनिस कोर्ट में खेलते दिखेंगे सिनर

दिग्गज खिलाड़ियों ने खेल के लिए निराशांजक बताया

लंदन (एजेंसी)। विश्व के नंबर एक खिलाड़ी यानिक सिनर अब पांच मई से एक बार फिर टेनिस कोर्ट पर खेलते नजर आयेंगे। सिनर सभी ग्रैंड स्लैम टूर्नामेंट खेले पाएंगे और उन्होंने विश्व में जो नंबर एक रैंकिंग हासिल की थी वह भी पहले की तरह ही रहेगी। सिनर को गत वर्ष मई में प्रतिबंधित एनाबोलिक स्टेरॉयड के सेवन का दोषी पाया गया था जिसके बाद से ही वह निर्लंबित चल रहे थे पर हाल ही में उनका उनका विश्व डॉपिंग रोधी एजेंसी (वाड) से समझौता हो गया था। इससे बाद उन्हें केवल तीन माह ही निर्लंबन में और गुजारने होंगे। इस दौरान उनके जीते खिताब और ईनामी राशि भी वापस



नहीं ली जाएगी। वहीं विश्व के कई दिग्गज टेनिस खिलाड़ी इस प्रकार के फैसले से नाराज हैं। इन खिलाड़ियों का मानना है कि डॉपिंग मामले में इस प्रकार का समझौता सही नहीं है।

इससे खेलों में डॉपिंग को बढ़ावा मिलेगा। वहीं जो खिलाड़ी इस प्रकार के कामों में लिप्त नहीं होते उन्हें ये अपने साथ धोखा लगेगा क्योंकि डॉपिंग में लिप्त खिलाड़ी भी उन्हीं के बराबर में

आ जाएंगे। ऐसे में लोग सभी को समान मानेंगे। इसी को लेकर तीन बार के ग्रैंड स्लैम चैपियन स्विटजरलैंड के स्टेन वॉवरिका ने सोशल मीडिया में लिखा, 'खेल में पारदर्शिता नहीं रहेगी।

वहीं विंबलडन उपविजेता निक किर्गियॉस ने कहा, 'टेनिस में अब निष्पक्षता पर सवाल उठे। सिनर की टीम ने केवल तीन महीने का प्रतिबंध लगाने के लिए अपनी तरफ से पूरी शक्ति लगा दी। उन्हें स्टाफ खिलाड़ी होने का लाभ मिला जो गलत तरीका है। वहीं दानिल मेदवेदेव ने कहा कि अब हर कोई डॉपिंग में लिप्त होने के बाद इसी प्रकार से समझौते करेंगे। इस फैसले की नोकवाक जोकोविच के साथ ही प्रोफेशनल टेनिस प्लेयर्स एसोसिएशन ने भी आलोचना की है।

## मैं अभी अच्छी लय में हूँ, जितने अधिक मैच खेलूंगा उतनी अच्छी गेंदबाजी करूंगा : कुलदीप यादव

दुबई (एजेंसी)। भारतीय स्पिनर कुलदीप यादव को लगता है कि चोट से वापसी करने के बाद उन्होंने अपनी लय हासिल कर ली है और उन्हें उम्मीद है कि मौजूदा चैपियंस ट्रॉफी में वह हर मैच में बेहतर प्रदर्शन करेंगे। कुलदीप ने रविवार को पाकिस्तान के खिलाफ डेथ ओवरों में तीन विकेट लिए और वह एक समय हैटट्रिक लेने की स्थिति में भी थे। इस 30 वर्षीय खिलाड़ी ने पिछले साल स्पॉटर्स हॉर्निका की सर्जरी कराई थी, जिसके कारण वह तीन महीने से अधिक समय तक खेले से दूर रहे थे। कुलदीप ने कहा, 'चोटों को ठीक होने में छह महीने लगते हैं। मैंने इंग्लैंड के खिलाफ दो मैच

खेले। उनमें मेरी लय अच्छी थी। बांग्लादेश के खिलाफ भी मेरी लय अच्छी थी।' कुलदीप चैपियंस ट्रॉफी में बांग्लादेश के खिलाफ पहले मैच में विकेट हासिल नहीं कर पाए थे। उन्होंने कहा, 'लेकिन स्वाभाविक है कि आप हमेशा विकेट हासिल करने की तलाश में रहते हैं। आज जब मैंने अपना पहला ओवर डाला, तो मुझे लगा कि मैं बेहतर लय में हूँ। मैं आराम्यक स्थिति में हूँ। कुलदीप ने कहा, 'मुझे लगता है कि मैं इससे भी बेहतर गेंदबाजी कर सकता हूँ। मैंने चोट से वापसी करने के बाद अभी तक तीन-चार मैच खेले हैं। मैं जितने अधिक मैच खेलूंगा उतनी ही अच्छी गेंदबाजी करूंगा।' कुलदीप ने पाकिस्तान

के निचले क्रम के बल्लेबाजों सलमान आगा, शाहीन अफरीदी और नसीम शाह के विकेट लिए। अपनी रणनीति के बारे में कुलदीप ने कहा, 'अपने पहले स्पेल में मैंने काफी चाइनामैन की। अपनी गेंदबाजी में विविधता लाने के लिए मैं गुगली भी करता हूँ। इसके अलावा मैंने टॉप स्पिन भी की। कुलदीप ने डेथ ओवरों में गेंदबाजी करने के बारे में कहा, 'मैं अतिम 10 ओवरों में गेंदबाजी करने के लिए पहली पसंद का गेंदबाज बनने में सक्षम हूँ। यहाँ तक कि कप्तान का भी मानना है कि अगर आपको पास विविधता है तो स्पिनर पर शॉट मारना मुश्किल होता है। सौभाग्य से यह मेरे लिए अच्छा था। विकेट भी धीमा था।'



## शुभमन गिल आने वाले वर्षों में भारतीय टीम की जिम्मेदारी संभालेंगे : पूर्व क्रिकेटर



दुबई (एजेंसी)। पूर्व खिलाड़ी संजय बांगड़ और नवजोत सिंह सिद्धू ने शुभमन गिल के स्ट्रेक और तकनीक से प्रभावित होकर सोमवार को कहा कि यह 25 वर्षीय खिलाड़ी आने वाले वर्षों में भारतीय टीम की बल्लेबाजी की अगुआई करेगा। गिल ने रविवार को चैपियंस ट्रॉफी में पाकिस्तान पर भारत की छह विकेट की जीत में 46 रन बनाए। इसके बाद उन्होंने बांग्लादेश के खिलाफ टूर्नामेंट के पहले मैच में शतक लगाया था।

बांगड़ ने कहा, 'साफ तौर पर वह आने वाले वर्षों में भारतीय टीम की जिम्मेदारी संभालने वाले खिलाड़ी हैं। गिल की तकनीक के बारे में बात करते हुए बांगड़ ने कहा, 'उनकी नींव बकाई बहुत मजबूत है और इसमें वनडे में लगभग छह साल के प्रदर्शन का आत्मविश्वास भी शामिल है। एकदिवसीय क्रिकेट में वह अद्भुत रहे हैं। बांगड़ ने कहा, 'उसकी टाइमिंग इतनी शानदार है। सिद्धू ने गिल की भी तारीफ की जो 50 ओवर के प्रारूप में शानदार फॉर्म में हैं। सिद्धू ने कहा, 'देखिए बरगद के पेड़ के नीचे कुछ भी नहीं उगाओ और भारतीय क्रिकेट का बरगद के पेड़ मूल रूप से रोहित शर्मा और विराट कोहली है। लेकिन जब आप शुभमन गिल को देखते हैं तो यह खिलाड़ी उस बरगद के पेड़ की छाया से उभरकर परिपक्व हो गया है।'

## 2026 एशियाड में अब 11 इस्पोर्ट्स खिलाड़ियों के लिए मुकाबले होंगे : ओसीए

नई दिल्ली। एशियाई ओलंपिक परिषद (ओसीए) ने इस्पोर्ट्स कार्यक्रम का विस्तार कर दिया है। इसमें अब 11 खिलाड़ियों के लिए मुकाबले होंगे। इससे भारत की पदक जीतने की उम्मीदें बढ़ी हैं। भारतीय खेल महासंघ के निदेशक और एशियाई खेल महासंघ के उपाध्यक्ष लोकेश सूजी ने कहा, 'ओसीए का 11 खिलाड़ियों तक विस्तारित करने का फैसला भारत के लिए लाभदायक रहेगा। इससे पहले ओसीए के कार्यक्रमी बोर्ड ने चीन के हाबिन में अपनी बैठक के दौरान स्ट्रीट फुटबॉल 6, पोकेमॉन युनाइटेड, ऑनर ऑफ किंग्स, लीग ऑफ लीजेंड्स - एशियाई खेलों का संस्करण, पबजी - एशियाई खेलों का संस्करण, मोबाइल लीजेंड्स - बैंग बैन, नाराका-ब्लेडोईट, ग्रैन टूरिज्म 7, इंफुटबॉल सीरीज और पुगो पुगो चैपियंस को 2026 एशियाई खेलों में पदक स्पर्धाओं के रूप में शामिल करने की सहमति दी थी। गौरतलब है कि 2022 हांगकांग एशियाई खेलों में इस्पोर्ट्स ने सात खिलाड़ियों के साथ आधिकारिक पदक स्पर्धाओं के रूप में शुरुआत की थी। भारत ने इनमें से केवल चार में भाग लिया था क्योंकि भारत में अन्य स्पर्धाएं प्रतिबंधित थी। भारतीय खेल महासंघ के निदेशक और एशियाई इस्पोर्ट्स महासंघ के उपाध्यक्ष लोकेश सूजी ने कहा कि ओसीए का इस्पोर्ट्स कार्यक्रम को 11 खिलाड़ियों तक बढ़ाने का फैसला भारत के लिए शानदार कदम है।

## मनु की अगुवाई में आईएसएसएफ विश्व कप निशानेबाजी में उतरेगी भारतीय टीम



नई दिल्ली। दक्षिण अमेरिका में अप्रैल में होने वाले सत्र के पहले आईएसएसएफ अंतरराष्ट्रीय निशानेबाजी विश्व कप में 35 सदस्यीय भारतीय टीम का नेतृत्व स्टार महिला विजेता निशानेबाज मनु भाकर करेंगी। आईएसएसएफ निशानेबाजी विश्वकप सत्र दक्षिण अमेरिका में विश्व कप के साथ शुरू होगा और इसमें दो चरण होंगे। इसका चरण अर्जेंटीना के ब्यूनस आयर्स में एक से 11 अप्रैल और दूसरा पेरू के लीमा में 13 से 22 अप्रैल के बीच खेला जायेगा। ओलंपिक पदक विजेता मनु विश्व कप में महिलाओं की एयर पिस्टल और 25 मीटर पिस्टल स्पर्धा में भाग लेंगी। उनके साथ ओलंपियन अनशीष भानवाला और विजयवीर सिद्धू पुरुषों की 25 मीटर रैपिड फायर पिस्टल में भाग लेंगे। वहीं ऐशा सिंह महिलाओं की 25 मीटर पिस्टल, ऐश्वर्य प्रताप सिंह तोमर पुरुषों की 50 मीटर राइफल थी पोजिशंस, सिफत कोर सामरा और श्रेयांका सांडी महिलाओं की 50 मीटर राइफल थी पोजिशंस में उतरेगी। अर्जुन बबुता पुरुषों की दस मीटर एयर राइफल, पुष्पीराज टोंडाइमान ट्रेप, अनंत जीत सिंह नरुका स्कीट और रेड्जा दिल्ली महिला स्कीट भी टीम में शामिल हैं। आईएसएसएफ निशानेबाजी से पहले अत्यास के लिए भारतीय राष्ट्रीय राइफल संघ ने 14 मार्च से शिविर का भी आयोजन किया है। राइफल संघ ने कहा, 'हर वर्ग में विश्व कप के तीन चरण होंगे जबकि दो जूनियर विश्व कप भी खेले जायेंगे। विश्व कप का दूसरा चरण सितंबर में दिल्ली में खेला जाएगा। वहीं अगस्त में कजाखस्तान में 16वीं एशियाई चैपियनशिप होगी।'

## एक दशक के बाद वेस्टइंडीज दौरे पर जाएगी ऑस्ट्रेलियाई टीम



सेंट जॉन्स। ऑस्ट्रेलियाई टीम करीब एक दशक के बाद वेस्टइंडीज दौरे पर जा रही है। वेस्ट क्रिकेट बोर्ड ने कहा है कि ऑस्ट्रेलियाई टीम तीन टेस्ट और पांच टी20 अंतरराष्ट्रीय मैचों की सीरीज खेलने के लिए इस साल जून और जुलाई में उसके यहां दौरे पर आयेगी। यह साल 2015 के बाद से ही ऑस्ट्रेलिया का वेस्टइंडीज का पहला टेस्ट दौरा होगा। साल 2015-16 में वेस्टइंडीज के ऑस्ट्रेलिया दौरे के बाद दोनों देशों की टीमों पहली बार तीन टेस्ट मैचों की सीरीज खेलती हुई दिखेगी। सर फैंक वॉरेल ट्रॉफी के लिए खेले जाने वाली इस टेस्ट सीरीज का पहला मैच 25 जून से ब्रिजटाउन, बारबाडोस में खेला जाएगा। वहीं दूसरा टेस्ट तीन जुलाई से सेंट जॉन्स, ग्रेनाडा में और तीसरा टेस्ट 12 जुलाई से किंग्स्टन, जमैका में खेला जाएगा। इसके बाद पांच टी20 अंतरराष्ट्रीय मैच की सीरीज खेली जाएगी। इसके पहले दो मैच किंग्स्टन में 20 और 22 जुलाई को खेले जाएंगे। वहीं बचे हुए तीन मैच 25, 26 और 28 जुलाई को सेंट किट्स में खेले जाएंगे।



### शादी समारोह में मिले राज और उद्धव ठाकरे, मुंबई में हुई राजनीति हलचल तेज

मुंबई। महाराष्ट्र नवनिर्माण सेना (मनसे) प्रमुख राज ठाकरे की अपने चचेरे भाई और शिवसेना (यूबीटी) प्रमुख उद्धव ठाकरे से मुंबई में एक विवाह समारोह आमना-सामना हो गया दोनों ने मुलाकात की, जिसके बाद महाराष्ट्र में आगामी नगर निगम चुनावों से पहले दोनों के बीच राजनीतिक मतभेद सुलझाने की अटकलें तेज हो गई हैं। राजनीतिक रूप से अलग हो चुके दोनों भाई रविवार शाम अंधेरी इलाके में एक शादी समारोह में एक साथ देखे गए। शादी समारोह में महाराष्ट्र के पूर्व सीएम उद्धव ठाकरे और उनकी पत्नी रश्मि ठाकरे से राज ठाकरे ने मुलाकात की। राजनीतिक विरोधकों का मानना है कि मनसे और शिवसेना (यूबीटी) के बीच आगामी नगर निगम चुनावों, खासतौर पर आर्थिक रूप से समृद्ध बृहन्मुंबई महानगरपालिका चुनावों को ध्यान में रखते हुए आपसी मतभेद खत्म करने की संभावना बन सकती है। अभी तक नगर निकाय चुनावों की तारीखों का ऐलान नहीं हुआ है। पिछले दो महीनों में यह तीसरा मौका था जब दोनों भाइयों की सार्वजनिक रूप से मुलाकात हुई, जिससे दोनों दलों के बीच संबंधों में सुधार की अटकलें तेज हो गई हैं। राज ठाकरे ने 2005 में शिवसेना छोड़ दी थी और अपनी अलग पार्टी महाराष्ट्र नवनिर्माण सेना (मनसे) का गठन किया था। पिछले साल महाराष्ट्र विधानसभा चुनावों में विपक्षी महाविकास अघाड़ी गठबंधन का हिस्सा रही शिवसेना (यूबीटी) ने 20 सीटों जीती थी जबकि मनसे एक भी सीट नहीं जीत सकी थी।

### भागवत की स्वयंसेवकों से अपील, जाति, पंथ, क्षेत्र और भाषा की परवाह किए बिना मित्रता बढ़ाएं

नई दिल्ली। राष्ट्रीय स्वयंसेवक संघ (आरएसएस) प्रमुख मोहन भागवत ने संगठन के सभी स्वयंसेवकों से जाति, पंथ, क्षेत्र और भाषा की परवाह किए बिना विभिन्न समूहों के बीच मित्रता बढ़ाने की अपील की। इस दौरान, संघ प्रमुख भागवत ने कहा कि स्वयंसेवक समाज के कल्याण के लिए उद्योग के रूप में काम करते हैं। आरएसएस प्रमुख भागवत ने कहा कि सभी हिंदुओं को आपसी सम्मान और सहयोग के माध्यम से विभिन्न उपयोगों के लिए समान मंदिरों, श्रमशालों और पानी को साझा करना चाहिए। भागवत ने जोर दिया कि समग्र रूप से समाज को पर्यावरण की रक्षा के लिए पानी संरक्षण, पौधे लगाने और प्लास्टिक के बर्तनों से बचने की जिम्मेदारी लेनी चाहिए। उन्होंने कहा, हर भारतीय को खाद्य पदार्थ, आवास, यात्रा और यहां तक कि अपनी आत्म-अभिव्यक्ति से मंजूर वाली भाषाएं आनानी चाहिए। संघ प्रमुख ने फिर कहा कि नागरिकों को पारंपरिक सामाजिक मानदंडों का पालन करना चाहिए, भले ही कानूनी नजरिए से इस तरह के सभी नियमों को कानून नहीं कहा जा सकता है। उन्होंने कहा कि हर किसी को अपनी दैनिक गतिविधियों में विदेशी भाषाओं का उपयोग करने के बजाय मातृभाषा में बातचीत करनी चाहिए।

### भारत के खिलाफ पाकिस्तान-बांग्लादेश में पक रही नई खिचड़ी

नई दिल्ली। पिछले साल बांग्लादेश छोड़कर भारत में शोध हरीना के शरण लेने के बाद बांग्लादेश ने हिन्दुओं के खिलाफ अत्याचार बढ़े, साथ ही मोहम्मद युसुफ की सरकार ने भारत को आंचे दिखाने शुरू कर दी। आलम यह है कि भारत को परेशान करने के लिए अब बांग्लादेश, पाकिस्तान से दोस्ती का हाथ बढ़ाने जा रहा है। उसी मुकदमे से जिसने 50 साल पहले बांग्लादेशियों पर बेइतहा जुल्म किए थे। इस ट्रेड एग्रीमेंट को फरवरी की शुरुआत में अंतिम रूप दिया गया, जब बांग्लादेश ने ट्रेडिंग कॉरपोरेशन ऑफ पाकिस्तान के जरिए 50,000 टन पाकिस्तानी चावल खरीदने पर सहमति व्यक्त की। एक्सप्रेस ट्रिब्यूनल अखबार की रिपोर्ट के अनुसार, पहली बार, सरकारी माल ले जाने वाला पाकिस्तान नेशनल शिपिंग कॉरपोरेशन (पीएनएससी) का जहाज बांग्लादेशी बंदरगाह पर पहुंचेगा, जो समुद्री व्यापार संबंधों में एक महत्वपूर्ण मौल का पथर होगा साल 1971 की लड़ाई के बाद बांग्लादेश, पाकिस्तान से अलग हुआ था। लेकिन, अब भारत के साथ रिश्ते बिगड़ने के बाद बांग्लादेश ने फिर से पाकिस्तान को गले लगा लिया है। मीडिया रिपोर्ट की मानें तो पाकिस्तान और बांग्लादेश ने 1971 के युद्ध और बंटवारे के बाद पहली बार डायरेक्ट ट्रेड फिर से शुरू कर दिया है, तथा सरकार द्वारा अनुमोदित पहला माल पोर्ट कासिम से रवाना हुआ है।

### जम्मू-कश्मीर, लद्दाख, हिमाचल प्रदेश में हो सकती है बारिश और बर्फबारी

मध्यप्रदेश के पचमढ़ी में पारा 6 डिग्री पर पहुंचा, हल्की सर्दी का दौरा शुरू

नई दिल्ली। मौसम विभाग ने जम्मू-कश्मीर, लद्दाख, हिमाचल प्रदेश और उत्तराखंड में कल यानी मंगलवार से दो दिन बारिश और बर्फबारी का जताया है। हिमाचल प्रदेश के 4 जिलों चंबा, कांगड़ा, कुल्लू और मंडी में 26 और 27 फरवरी को बारिश का यलो अलर्ट जारी किया है। पहाड़ों पर बारिश-बर्फबारी का असर मैदानी राज्यों में भी देखने को मिलेगा। इसके चलते पंजाब, राजस्थान, उत्तर प्रदेश के कई इलाकों में 1 मार्च तक बारिश हो सकती है। हालांकि अधिकांश राज्यों में इस हफ्ते अधिकतम और न्यूनतम तापमान में 4 डिग्री तक की बढ़ोतरी हो सकती है। वहीं मध्यप्रदेश के पचमढ़ी में तापमान 6.1 डिग्री पहुंच गया है। प्रदेश में हल्की सर्दी का दौरा फिर आ गया है। दिन में ठंडी हवा चल रही है तो रात में ठंड है। रविवार की रात प्रदेश के तीन शहरों में पारा 10 डिग्री सेल्सियस से नीचे चल गया। प्रदेश के पूर्वी जबलपुर, सागर, शहडोल-बीवा के साथ भीमाल संगम में भी पारा लुढ़का गया है। मौसम विभाग के मुताबिक अगले 2 दिन ऐसा ही मौसम रहेगा। इस दौरान दिन-रात के तापमान में 2 से 4 डिग्री सेल्सियस तक की गिरावट आएगी यानी 24-25 फरवरी को भी हल्की सर्दी का एहसास होगा। शनिवार-रविवार की रात प्रदेश के 3 शहरों में पारा 10 डिग्री सेल्सियस से नीचे रहा।

# थरुवर को मनाने कांग्रेस ने चला बड़ा दांव- मुख्यमंत्री पद का दिया ऑफर

नई दिल्ली (एजेंसी)। कांग्रेस के वरिष्ठ नेता और तिरुवनंतपुरम से सांसद शशि थरुवर कैसे लंबे समय से अपनी पार्टी से नाराज चल रहे हैं लेकिन बढ़ती नाराजगी अनिश्चित हुई तो कांग्रेस नेतृत्व के खिलाफ ही उन्होंने मोर्चा खोल दिया। बोते एक सप्ताह से आ रहे उनके बयान साफ संकेत दे रहे थे कि वे जल्द कांग्रेस छोड़ेंगे और दूसरी पार्टी में शामिल हो जाएंगे। कांग्रेस भी जानती है कि थरुवर एक कदवावर नेता हैं और पार्टी को उनकी जरूरत है। शायद यही वजह है की कांग्रेस ने उन्हें मनाना शुरू कर दिया है और मुख्यमंत्री का ऑफर भी दे दिया है।



चार बार कांग्रेस से सांसद रह चुके शशि थरुवर ने हाल ही में केरल कांग्रेस में नेतृत्व के अभाव को लेकर सार्वजनिक रूप से सवाल उठाए थे। उन्होंने कांग्रेस आलाकमान से मुलाकात कर अपनी भूमिका को लेकर चर्चा की, जिससे यह अटकलें और तेज हो गई कि वह पार्टी से दूरी बना सकते हैं। हालांकि, केरल प्रदेश कांग्रेस कमेटी के अध्यक्ष के सुधाकरण ने इस संभावना से इनकार किया और कहा कि थरुवर न तो पार्टी छोड़ेंगे और न ही सीपीएम में शामिल होंगे। थरुवर ने यह भी स्पष्ट कर दिया कि अगर कांग्रेस आपले विधानसभा चुनावों में सत्ता में आती है, तो वह मुख्यमंत्री पद की दौड़ में रहेगा। उनका दावा है कि विभिन्न सर्वेक्षणों में उन्हें केरल में सबसे लोकप्रिय कांग्रेस नेता के रूप में दिखाया गया है। यह बयान कांग्रेस के राज्य नेतृत्व के लिए असहज करने वाला साबित हो रहा है। वहीं, कांग्रेस वर्किंग कमेटी के सदस्य रमेश चेत्रिथला ने थरुवर को दी गई जिम्मेदारियों का माला देते हुए कहा कि पार्टी ने उन्हें हमेशा प्रमुख भूमिकाएं दी हैं। चेत्रिथला ने कहा, कांग्रेस को थरुवर की जरूरत है, तभी तो उन्हें चार बार सांसद बनाया गया, केंद्रीय मंत्री पद दिया गया और पार्टी की शीर्ष संस्थाओं में शामिल किया गया। कांग्रेस के वरिष्ठ नेता और तिरुवनंतपुरम से

मची हुई है। कांग्रेस के वरिष्ठ नेता के मुस्लिम नेतृत्व ने कहा कि थरुवर को राष्ट्रीय राजनीति में युवा वोटों को आकर्षित करने की जिम्मेदारी दी जानी चाहिए, जबकि केरल में पार्टी के स्थानीय नेता संगठन को मजबूत करने का काम करेंगे। हालांकि, थरुवर के विकल्प वाले बयान के बाद यह सवाल उठने लगे हैं कि क्या वह किसी नई राजनीतिक राह की ओर बढ़ रहे हैं या फिर कांग्रेस नेतृत्व से अपनी भूमिका को और महत्वपूर्ण बनाने के लिए दबाव बना रहे हैं। आने वाले दिनों में यह देखना दिलचस्प होगा कि कांग्रेस आलाकमान इस मामले को कैसे संभालता है और थरुवर अपने अगले कदम के तौर पर क्या फैसला लेते हैं।

### थरुवर को लेकर कांग्रेस में नाराजगी

थरुवर के बयानों पर प्रतिक्रिया देते हुए के सुधाकरण ने उन्हें आगाह किया कि पार्टी लाइन से बाहर जाकर मीडिया में अपनी बात रखना सही तरीका नहीं है। सुधाकरण ने कहा, थरुवर के पास अपनी गलतियों को सुधारने का समय है। मीडिया के माध्यम से पार्टी के खिलाफ बयान देना दुर्भाग्यपूर्ण था। किसी को भी अपनी सीमाएं पार नहीं करनी चाहिए।

### कांग्रेस ने भूपेश बघेल को बनाया पंजाब का प्रभारी, पद संभालने से पहले लॉबिंग शुरू

चंडीगढ़ (एजेंसी)। कांग्रेस के नवनिर्वाचक प्रदेश प्रभारी भूपेश बघेल 28 फरवरी को चंडीगढ़ आ रहे हैं। वह 1 मार्च को कांग्रेस नेताओं के साथ बैठक करेंगे। नए प्रभारी के आने से पहले गुरदासपुर सांसद और पूर्व उच्च मुख्यमंत्री सुखजिंदर सिंह रंधावा ने मांग की है कि पार्टी में अनुशासन तोड़ने वालों के खिलाफ समय रहते कार्रवाई की जानी चाहिए, क्योंकि कुछ नेता खुद को पार्टी से ऊपर समझते हैं। रंधावा प्रदेश प्रधान अमरिंदर सिंह राजा बड़ौड़ा के समर्थन में आ गए हैं। उनका कहना है कि राजा को पार्टी हाईकमान ने प्रदेश प्रधान बनाया है। सभी कांग्रेसियों को उनका सम्मान करना चाहिए। हालांकि उन्होंने अपने बयान में किसी नेता का नाम नहीं लिया। जिनके खिलाफ वह कार्रवाई करने की मांग कर रहे हैं। बता दें कि कर्पूरथला के विधायक बणा गुरजीत सिंह ने पिछले दिनों कहा था कि वह व्यक्तिगत रूप से राणा बड़ौड़ा को पसंद नहीं करते हैं, लेकिन पार्टी ने उन्हें प्रधान बना दिया है। इसलिए वह पार्टी के फैसले को मानते हैं। अहम बात यह है कि पार्टी के नए प्रभारी और छत्तीसगढ़ के पूर्व सीएम भूपेश बघेल के पंजाब में चार्ज लेने से पहले ही

कांग्रेस में खींचतान शुरू हो गई है। एक तरफ प्रदेश प्रभारी बनने को लेकर लॉबिंग चल रही है तो दूसरी तरफ अनुशासन तोड़ने वालों के खिलाफ अनुशासनात्मक कार्रवाई की मांग उठ रही है। रंधावा मानते हैं कि वर्तमान में 8 से 9 नेता प्रधानी के लिए दावेदार हैं। बता दें कि भूपेश बघेल 28 फरवरी को चंडीगढ़ आ रहे हैं। वह 1 मार्च को पार्टी के नेताओं के साथ बैठक करेंगे। प्रभारी बनने के बाद यह उनका पहला दौरा होगा। कांग्रेस में अनुशासनहीनता कोई नया मुद्दा नहीं है। 2021 में नवजोत सिंह सिद्धू ने तत्कालीन सीएम कैप्टन अमरिंदर सिंह के खिलाफ मोर्चा खोला था। यह लड़ाई इतनी प्रबल हुई कि कैप्टन को सीएम की कुर्सी छोड़नी पड़ी थी। उसके बाद सिद्धू ने तत्कालीन सीएम चरणजीत सिंह चोबी के खिलाफ मोर्चा खोला। सिद्धू और चोबी की कर्पूरथला के विधायक को 2022 में सत्ता गंवनी पड़ी। इसके बाद सिद्धू की जगह पार्टी ने राजा बड़ौड़ा को प्रदेश प्रधान की जिम्मेदारी सौंपी थी। तत्कालीन प्रदेश प्रभारी हरीश चौधरी ने सिद्धू को कारण बताओ नोटिस जारी किया लेकिन बाद में उसे उठे बस्ते में डाल दिया गया था। ऐसे में अब सबकी नजरें बघेल पर टिकी हुई हैं।

### कांग्रेस में जल्द होगी संगठनात्मक सर्जरी, प्रियंका गांधी को मिलेगी जिम्मेदारी!

नई दिल्ली (एजेंसी)। कांग्रेस कई राज्यों में चुनाव हार चुकी है। दिल्ली विधानसभा चुनाव में कांग्रेस का रिजल्ट जोरा रहा है। ऐसे में पार्टी के लिए लगातार हार चिंता का कारण बन रही है। यही वजह है कि कांग्रेस चुनाव प्रबंधन तंत्र मजबूत करने के लिए विचार विमर्श कर रही है। इसकी कमान प्रियंका गांधी को सौंपी जा सकती है।



कांग्रेस कार्यसमिति (सीडब्ल्यूसी) में भी व्यापक बदलाव किए जाने की संभावना है। अखिल भारतीय कांग्रेस कमेटी (एआईसीसी) के अध्यक्ष मल्लिकार्जुन खरगे और नेता प्रतिपक्ष राहुल गांधी ने 'निष्क्रिय' सदस्यों को हटाने का फैसला कर लिया है। इनमें एके एंटो, अंबिका सोनी, मुकुल वासनिक और आनंद शर्मा शामिल हैं। दरअसल, पार्टी नेतृत्व को 36 सदस्यीय सीडब्ल्यूसी में कुछ नवनिर्वाचक पदाधिकारियों को

महासचिव), वीके हरिप्रसाद (हरियाणा), हरीश चौधरी (मध्य प्रदेश), गिरीश चौधरी (तमिलनाडु और पुदुचेरी), अजय कुमार लखू (ओडिशा), के। राजू (झारखंड), मोनाली नरारजन (तेलंगाना), समीरा शंकर उल्का (मणिपुर, त्रिपुरा, सिक्किम और नगालैंड) और कृष्णा अल्लवर (आंध्र प्रदेश) को सीडब्ल्यूसी में शामिल करना चाहता है और इसलिए भी कुछ मौजूदा सदस्यों को हटाना जरूरी हो जाता है। दरअसल, कांग्रेस पार्टी के संविधान के अनुसार एआईसीसी महासचिवों को सीडब्ल्यूसी का सदस्य होना अनिवार्य है। इसी कारण इन पदाधिकारियों को पूर्णकालिक एआईसीसी महासचिव के बजाय 'प्रभारी' (इन-चार्ज) के रूप में नामित किया गया है। सीडब्ल्यूसी में शामिल होने के बाद वे पार्टी महासचिव के रूप में कार्य कर सकेंगे।

### राहुल गांधी के खिलाफ मानहानि मामले में सुनवाई 6 मार्च तक स्थगित

सुलतानपुर (एजेंसी)। लोकसभा में विपक्ष के नेता और रायबरेली से सांसद राहुल गांधी के खिलाफ मानहानि के एक मामले में सुलतानपुर की विशेष एमपी-एमएलए अदालत ने सोमवार को मामले को सुनवाई के वकील द्वारा हाजिरी माफ़ी की अर्जी दिये जाने के कारण आगामी छह मार्च तक के लिए स्थगित कर दी। राहुल गांधी के वकील काशी प्रसाद शुक्ला ने बताया कि 11 फरवरी को सुनवाई की पिछली तारीख में शिकायतकर्ता से जिरह की गई थी। जिरह पूरी होने के बाद 24 फरवरी की तारीख तय की गई थी लेकिन चूँकि शिकायतकर्ता के वकील संतोष कुमार पांडे हाजिरी माफ़ी

मांगते हुए आज अदालत में पेश नहीं हुए इसलिए न्यायालय ने अगली सुनवाई की तारीख छह मार्च तय की है। यह मामला साल 2018 के कर्नाटक विधानसभा चुनावों के दौरान गृह मंत्री अमित शाह के बारे में गांधी द्वारा की गई कथित आपत्तिजनक टिप्पणी से जुड़ा है। इस मामले में स्थानीय भाजपा नेता मिश्रा ने परिवार दापर किया था। कोतवाली देहात थाना क्षेत्र के हनुमानगंज के रहने वाले मिश्रा ने 2018 में दर्ज कराये गये मामले में आरोप लगाया था कि गांधी ने वर्ष 2018 में केन्द्रीय गृह मंत्री अमित शाह के खिलाफ अभद्र टिप्पणी की थी जिससे उन्हें ठेस पहुंची है। पिछले पांच वर्षों में

इस मामले में कई बार कार्यवाही हुई, लेकिन गांधी अदालत में पेश होने में विफल रहे। दिसंबर 2023 में वॉरंट के बाद गांधी अदालत में पेश हुए। फरवरी 2024 में कांग्रेस नेता ने समन का पालन किया और विशेष मजिस्ट्रेट ने उन्हें 25-25 हजार रुपये के मुचलकों पर जमानत दे दी। इसके बाद अदालत ने उन्हें अपना बयान दर्ज कराने का निर्देश दिया, जो कई बार स्थान के बाद आधिकारिक 26 जुलाई 2024 को पूरा हुआ। कांग्रेस के पूर्व अध्यक्ष राहुल गांधी ने अदालत में खुद को निर्दोष बताते हुए दावा किया था कि यह मामला उनके खिलाफ राजनीतिक साजिश का हिस्सा है।

### किसानों को मनाने में कामयाब हुए शिवराज, निरस्त कर दिया दिल्ली कूच का प्लान

नई दिल्ली (एजेंसी)। केंद्रीय कृषि मंत्री शिवराज सिंह चौहान अपनी लोकप्रियता और कार्यशैली के लिए पूरे देश में जाने जाते हैं। इस बार उन्होंने किसानों का दिल जीतने में कामयाबी हासिल की है। शनिवार को किसानों से चौहान ने बात की फिर खबर आई कि किसानों दिल्ली कूच का प्लान बदल दिया है। किसान मजदूर मोर्चा के नेता सरवन सिंह पंथर ने कहा कि जल्द आगे की रणनीति के बारे में ऐलान किया जाएगा। संयुक्त किसान मोर्चा के अध्यक्ष साधु चर्चा के बाद ही आगे का प्लान बताया जा सकता है। बता दें कि पिछले साल 13 फरवरी से ही यह किसान आंदोलन शुरू हुआ था। एक साल से ज्यादा का वक्त बीत जाने के बाद भी किसान पंजाब-हरियाणा बॉर्डर पर डटे हुए हैं। केंद्र सरकार की तरफ से बातचीत के लिए न्योता मिलने के बाद किसान मजदूर मोर्चा (केएमएस) अपनी योजना में बदलाव कर



किसानों की मांग है कि उन्हें न्यूनतम समर्थन मूल्य पर कानूनी गारंटी दी जाए। इसके अलावा अन्य मांगों को लेकर भी कृषि मंत्री ने बात की। अब अगले चरण की बातचीत 19 मार्च को होनी है। शनिवार को किसानों के साथ बैठक के बाद कृषि मंत्री चौहान ने कहा था कि किसान नेताओं के साथ बैठक सौहार्दपूर्ण माहौल में हुई और आपले दौरे की

सकता है। किसान संगठन ने 25 फरवरी को दिल्ली कूच करने का ऐलान किया था। हालांकि इसी बीच केंद्र ने 19 मार्च को तीसरे चरण की बातचीत के लिए आमंत्रण भेज दिया है। किसान नेताओं के मुताबिक सरकार बातचीत को जारी रखना चाहती है। ऐसे में किसानों ने अपनी योजना बदल दी है। हालांकि उन्होंने कहा है कि प्रदर्शन जारी रहेगा। शनिवार को कृषि मंत्री शिवराज सिंह चौहान ने चंडीगढ़ में किसानों से बात की थी।

वार्ता 19 मार्च को चंडीगढ़ में होगी। चौहान ने बताया कि केन्द्रीय दल ने बैठक के दौरान किसानों के समक्ष किसान कल्याण कार्यक्रम को रखा, जो नरेन्द्र मोदी सरकार की प्राथमिकता है। बैठक में पंजाब के कैबिनेट मंत्री हरपाल सिंह चौहान, गुरमीत सिंह खुड्डियां और लाल चंद कटारूचक भी मौजूद थे। जगजीत सिंह डल्लेवाल और सरवन सिंह पंथर समेत किसानों का प्रतिनिधिमंडल पहले ही बैठक स्थल पर पहुंच गया था।

### दिल्ली में सीएम दफ्तर से हटाई गई डॉ आंबेडकर और भगत सिंह की तस्वीरें

#### -पूर्व सीएम केजरीवाल और नेता विपक्ष आतिशी ने जताया विरोध

नई दिल्ली (एजेंसी)। आम आदमी पार्टी ने दावा किया है कि विधानसभा में सीएम रेखा गुप्ता के दफ्तर से संविधान निर्माता भीमसेव आंबेडकर और शहीद भगत सिंह की तस्वीरें हटा दी गई हैं। पूर्व सीएम आतिशी ने कहा कि ये बीजेपी की दलित विरोधी राजनीति को दर्शाती है। नेता प्रतिपक्ष आतिशी ने कहा कि दिल्ली सरकार में अरविंद केजरीवाल के बतौर सीएम रहते हुए उनके



कार्यकाल में हर सरकारी दफ्तर में डॉ आंबेडकर और शहीद भगत सिंह की तस्वीरें लगी थीं, लेकिन आज जब हम दिल्ली सीएम रेखा गुप्ता से मिलने विधानसभा स्थित उनके कार्यालय में पहुंचे तो देखा कि दोनों ही तस्वीरें सीएम कार्यालय से हटा दी गई हैं, आप ने इसका दिल्ली की नई बीजेपी सरकार ने बाबा साहेब

आप ने दावा किया कि सीएम कार्यालय में अब पीएम नरेंद्र मोदी, राष्ट्रपति द्रौपदी मुर्मू और महात्मा गांधी की तस्वीरें लगी हैं। दिल्ली के पूर्व सीएम और आम आदमी पार्टी के राष्ट्रीय संयोजक अरविंद केजरीवाल ने भी फोटो हटाने को लेकर आपत्ति जताई है। उन्होंने कहा कि दिल्ली की नई बीजेपी सरकार ने बाबा साहेब

# उप्र चुनाव में क्या मुस्लिम समुदाय की हितैशी बनेगी राहुल गांधी की पार्टी

नई दिल्ली (एजेंसी)। कांग्रेस विधानसभा चुनाव की तैयारी में अभी से जुट गई है। प्रदेश कार्यकारिणी से लेकर जिला-शहर व ब्लॉक स्तर तक नई कमेटीयों का गठन होना है। कांग्रेस ने रणनीति के तहत बसपा पर भी हमला तेज किया है। दिल्ली चुनाव में सपा ने आप (आम आदमी पार्टी) का सहयोग कर जिस तरह कांग्रेस पर दबाव बनाने का प्रयास किया, उसके पलटवार में कांग्रेस मुस्लिम समुदाय की हितैशी बनकर साइकिल की हवा निकालने की कोशिश करेगी।

राहुल गांधी ने रायबरेली में बसपा सुप्रीमो मायावती के दलित समाज के लिए गए कार्यों की प्रशंसा करते हुए लोकसभा चुनाव में विपक्षी गठबंधन का हिस्सा बनने को लेकर आलोचना भी की। इससे साफ है कि कांग्रेस अपने पुराने वोटबैंक को लुभाने की जुगत में तो है पर मायावती पर सीधा

हमला बोलकर खास वर्ग को नाराज भी नहीं करना चाहती। राहुल ने संगठन को हर स्तर पर सक्रिय किए जाने का संदेश भी दिया। कांग्रेस आपले विधानसभा चुनाव में छोटें दलों को साथ मिलाकर अपनी राह तय करने का प्रयास करेगी। पार्टी सूत्रों के अनुसार इस बार प्रदेश कार्यकारिणी में 200 से अधिक पदाधिकारी होंगे। इनमें लगभग 20 उपाध्यक्ष, 40 महासचिव व 140 से अधिक सचिव होंगे। पार्टी महासचिव व सचिव को जिलों के बजाय विधानसभा वार जिम्मेदारी देने की तैयारी है। जिससे वह बूथ स्तर तक अपनी गतिविधियों को बढ़ा सकें। प्रदेश, जिला व शहर कमेटीयों के पुनर्गठन के लिए नामों की सूची तैयार की जा रही है। प्रदेश अध्यक्ष अजय राय महाशिवरात्रि के बाद सूची लेकर दिल्ली जाएंगे, जहां प्रदेश प्रभारी अविनाश पांडेय से विमर्श के बाद सूची केंद्रीय नेतृत्व

को सौंपी जाएगी। होली तक नई कार्यकारिणी घोषित हो सकती है। पिछली प्रदेश कार्यकारिणी का गठन नवंबर 2023 में हुआ था, जिसमें 16 उपाध्यक्ष, 38 महासचिव व 76 सचिव शामिल थे। कुशीनगर के हाट स्थित मदनी मस्जिद में बुलबुलजेर चलाए जाने के बाद जिस तरह कांग्रेस अल्पसंख्यक वर्ग के समर्थन में खुलकर खड़ी हुई और सहयोगी दल सपा के नगर पंचायत अध्यक्ष की भूमिका पर सवाल खड़े किए, उससे साफ है कि पार्टी आए इस रणनीति को और थार देगी। दोनों दलों के बीच आगे खींचतान और बढ़ेगी। कांग्रेस को दूसरी नजर बँचित समाज पर है। इस एजेंडे को पूरा करने के लिए पार्टी नई प्रदेश कार्यकारिणी दलित-मुस्लिम के साथ खिड़की की भागीदारी बढ़ाने की तैयारी में है। सभी वर्गों को हिस्सेदारी देने के लिए कार्यकारिणी का स्वरूप भी बड़ा होगा।



### बिहार में अगला विधानसभा चुनाव मोदी-नीतीश के चेहरे पर ही लड़ा जाएगा



पटना। बिहार में बीजेपी अकेले दम पर चुनाव लड़ती है। पार्टी आम तौर पर किसी एक चेहरे पर नहीं बल्कि कई चेहरों को प्रोजेक्ट कर चुनाव में उतरती है। केंद्र की राजनीति में नरेंद्र मोदी या इसके पहले अटकलें बिहारी वाजपेयी के चेहरे के साथ तो लड़ती है। 2025 के बिहार विधानसभा का चुनाव एक बार फिर मोदी-नीतीश के चेहरे पर लड़ा जाएगा और इसके संकेत पीएम नरेंद्र मोदी के सोमवार को एक कार्यक्रम से दिए। नीतीश कुमार प्रगति यात्रा के दौरान नई योजनाओं के तोहफे से यह लगता रहा है कि बिहार से एनडीए का चेहरा नीतीश कुमार हैं, लेकिन बिहार विधान सभा चुनाव के दौरान प्रदेश बीजेपी, नीतीश कुमार के पीछे नहीं दौड़ती बल्कि समाज के कई चेहरों को जिम्मेदारियों देकर एक सामाजिक चेहरा भले वह कई जाति विशेष का हो। आगामी विधान सभा चुनाव 2025 के सापेक्ष भी देखें तो भूमिहार समाज उप मुख्यमंत्री विजय सिन्हा, कुशवाहा से सम्प्रत चौधरी, वैश्य चेहरे के रूप में बीजेपी के प्रदेश अध्यक्ष डॉ संजय जयसवाल को आगे कर एक जातीय समूह का चरित्र विकसित किया है। यादव के रूप में केंद्रीय मंत्री नित्यानंद राय, ब्राह्मण के रूप में स्वास्थ्य मंत्री मंगल पाण्डेय के रूप में सामने लाए हैं।